
पुरोवाक््‌ 


भगवतः परमेश्वरस्यानुग्रहेण महाक्वेभुदत्तस्य करृतिर्मोलिकी रसमञ्जरी 
णाद्दिकशिरोमणिना इन्द्रदत्तेन प्रणीतया इदानीं यावदप्रकाशितया 
रसमञ्जरीवृन्ताभिधानया टीकया सनाधिता प्रकाश्यत इति मोमुद्यते नश्चेतः 
अस्याः प्रकाशनेन न केवलं व्युत्पित्सवोऽन्तेवासिन उपकृता भवेयुरपि तु सहृदया 
रसमजञ्जरीरसिका अपीति विश्वसिमि। किञ्च स्वीयां करतिं प्रकाशितां वीक्ष्य 
प्रसन्नो व्याख्याता इन्द्रदत्त: दिवङ्खतोऽपि दिव्येन निजाशीर्वचसा सभाजयिष्यति 
सम्पादकप्रकाशकाविति मदीया धारणा। 

रसमञ्जरीकरतः भानुदत्तस्य परिचयः मन्ये न स्यात्‌ प्रयत्लघ्रतिपादनीयः। 
आभारतं कृतीनामस्याध्ययनाध्यापनयोर्विंचते प्रचारः । किञ्च प्रसिद्धदार्शनिकस्य 
णंकरमिश्रस्यानुजपौव्रोऽयं भानुदत्तः सुरभिटीकाकरृता कविशेखरवदरीनायन्नाशर्मणा 
भूमिकायां वेशेन वंशावलीवेदुष्ययोः परिचयेन सह विद्यत एव वितरत: । दर्भगास्य 
मिधिलासंस्करेतविद्यापीठतः प्रकाशिता सम्पूर्णापि कृतिभनुदत्तस्य प्रसिद्ध्यति 
प्रसिद्धपाण्डित्येन डा० त्रिलोकनाथ ्ञा शर्मणा ससमालोचनं सम्पादिता । 

अस्याः व्याख्याता गर्गगोत्रीयोऽयमिन्द्रदत्तः व्याकरणालङ्कारणशाख्रयोः 
लब्दप्रतिष्ठो धीधनोः मन्ये मध्यदेशीयः । मिथिलायां गर्गगोत्रीयस्यानुपलब्धेः। 
व्याख्याया अस्याः वेशिष्ट्यं सुनिपुणं प्रदर्शितं भूमिकायां विदुषा सम्पादकेनेति 
तत॒ एवावगमनीयम्‌ । किञ्चेदानीं स्वयमेव व्याख्येयं सुवासा उशतीरिव 
प्रदर्णयत्यात्मगुणान्‌ नापेक्षतेऽत्र साक्ष्यम्‌ । 

इदमिहावसेयम्‌ । ्रयोजनमनुदिश्य न मन्दोऽपि प्रवर्तते" इति सर्वजनानुभववेद्यं 
विद्यते। अतएव प्रयोजनं किमपि मनसि निधायेव व्याख्यातुं प्रवर्तते व्याख्यात्‌ । 
प्रथमं प्रयोजनं तावत्‌ प्रस्तुतस्य विषयस्याववोधार्थ व्युत्पत्याधायकेन 
व्याकरणकोशादिसमुपकरणवलेन व्याख्याक्रत्‌ तथा प्रयतते यथा विषयः प्रतिपाद्यः 
पाठकस्य हूदयङ्खमो भवत्येव । येन साधारणजिज्ञासुरपि स्वत्पश्रमेणानायासेन 
समवगच्छति प्रतिपाद्यम्‌ । कदाचित्‌ आत्मसंप्रदायस्य संरक्षणसंवर्धनमपि भवति 
प्रयोजनं द्वितीयम्‌ । व्याख्यायां गुणाधानं तु पदच्छेदेन पदार्थोक्त्या विग्रहेण 
वाक्ययोजनया पूवपिरसंबन्धाभिधानेन च सञ्जायते । अतएव व्याख्यायाः 
यावदुक्तोपपन्नतावश्यकी भवत्यर्थात्‌ यावतीषु उक्तिषु विषय उपपद्यते तावत्योऽत्र 

उक्तयः अपेक्ष्यन्ते । अतएव नापेक्षते विस्तरोक््तेर्नवा समासोक्तिरेव । 
विस्तरोक्तं मति हन्ति समासोक्तं न गृह्यते । 
समासविस्तरौ हित्वा वक्तव्यं यद्‌ विवक्षितम्‌ ॥ 


इत्यभिलपति विष्णुधर्मोत्तिरपुराणम्‌ । अस्य च परिपालनं विहितमिहेन्द्रदत्तेन 
मतिमतेति सन्तोषस्थानम्‌ । 


रसमञ्जर्याः सतीष्वपि षोडशाधिकासु व्याख्यासु विद्यमानायामप्यस्याम- 
ध्ययनाध्यापनपरम्परायां विंशतितमशताव्दभवेन कविशेखरबद रीनाथज्ञाशर्मणा 
प्रणीता सुरभि्टीकेव प्रथमतः धीधनानां शिष्याणां च मध्ये सुलभा ्रन्थाववोधनपरा 
चासीत्‌ । पश्चात्‌ अलीगढ विश्वविद्यालयस्य संस्कृतविभागेऽध्यक्षचरेण 
विपश्चिदपश्चिमेन दिवद्घतेन रामसुरेशत्रिपाठिना रसमञ्जर्याः पुरातन्यष्टीकाः 
द्वित्राः सम्पाद्य प्रकाशिताः याश्च समाद ताश्चक्षुष्मद्धिर्मतिमद्धिः । अन्या 
बह्यष्टीकाः अस्या रसमज्जर्याः अधुनापि प्रकाशकमुखापेकषितां भजन्ते । यासां 
परिचयोजत्र भूमिकायां विद्यते । 


डा० रमेशचन्द्र होता शुभोदयोऽस्माकं प्रीतिपात्रं स्वकीयवुद्धिकोशलेन 
परिश्रमेण च सुसमपादयत्‌ ग्रन्थमिममिति शुभाशीराशिभिः सभाजयामि वधपियामि 
च तं सर्वथा । अग्रेऽपि भविष्यति काले एवमेव सारस्वतमनुष्ठानं कुर्वन्नयं समुन्नतिं 
लभतामिति भगवान्‌ विश्वेश्वरः प्रार्थ्यते | 
इलाहावाद विदुषामाश्रवः 
15/2/02 किशोरनाथञ्चा 

कार्तज्य - ज्ञापनम्‌ 
दारुत्रह्म जगन्नाथं लोककल्याणकारकरम्‌ / 
नीलाक्ले पुरीक्षाप्नि क्यिमानं नमाम्यहम्‌ ॥/ 
अस्माकं परमाराध्यानां महाप्रभूणां जगन्नाथस्वामिनां महत्या कृपया सम्पूर्णतां नीतेऽस्मिन्‌ 
कार्यसम्भारे परमप्रमोदं विन्दामहे । 
सर्वप्रथमहं स्वदीक्षागुस्वर्याणामृत्कलीयमूर्धन्यविदुषां व्याकरणसाहित्यायुर्वदादिशास्त्रविदां 
प्रयागवासिनां पण्डितश्रीचनद्रणेखरदाशमहाभागानां मात्रस्वरूपाणां श्रीमतीउमादेवीगुरुपत्नीनां 
च चरणकमलेषु सादरं प्रणामाञ्जलि समर्पयामि । 
अस्मिन्‌ कार्ये येन केनापि प्रकारेण महयं साहाय्यमदायि ते सर्वे मम नितरां प्रणम्याः 
धन्यवादाहश्चि । तेषु प्राथम्येन ममाचार्याणां गङ्खानाथज्चाकेन्द्रीयसंस्कृतविद्यापीटठस्य 
प्राचायणिांडों ° गयाचरणत्रिपाठिमहाभागानांपुरतः करशिरः संयोगानुकरूलक्रिययाऽभिवादनं 
व्याहूत्य स्वकात्तज्यंज्ञापयामि । 
तथेव परमश्रद्धेयाः कविमूर्धन्याः ॐों० जगन्नाथ पाठकाः भू°पूऽ प्राचार्यः 
श्रीरणवीरकेन््रीयसंस्करतविद्यापीठ श्रीगङ्खानाथज्ञाकेन््रीयसंस्करतविद्यापीख्योः, ममास्मिन्‌ कार्ये 
सहानुभूतिपूर्वकं स्वगम्भीरानुभवद्वारा यदन्वगृहणन्‌ तदर्थमहं तेभ्यः सप्रणति भरणं कृतज्ञतां 
समर्पये । 
ऋषिकल्पो वैयाकरणशिरोमणिः पं° श्रीतारिणीशज्ञा महाभागो मम गुरुरेव। अतोऽस्मिन्‌ 
कार्ये योगदानाय तस्मै शतशः प्रणामान्‌ विहाय किमधिकं कार््तज्यं समर्पयेयमिति मे 
वाङ्मनोऽतीतम्‌ । 
उत्कलसाहित्यसमाजस्य सभापतये शिवशमसिंस्कतमहाविद्यालयस्य प्राचार्याय 
महामनीषिणे नैखिकनब्रह्मचारिणे रा्रपतिसम्मानेन सभाजिताय ॐ ° जयत्श्याम ब्रह्मचारिणे 
महाभागाय सप्रश्रयं प्रणतिं निवेद्यकार्येऽस्मिन्‌ साहाय्यप्रदानाय आभारं प्रकटयामि । 
विद्यापीठस्य वरिष्टप्रवाचकं नैकभाषाविदं विद्वन्मूर्धन्यं ड ° किंशोरनाथ ज्ञा महाभागं 
प्रति पुस्तकस्यास्य सम्पादने सत्परामर्शदानायाहं हृदा कार्तज््यं प्रकटयामि । 
अतःपरं कार्येस्मिन्‌ नैकशः सहयोगप्रदानाय साहित्यविभागप्रमुख डां ° गोपराजुरामा 
पं० जीवेश्वर ज्ञा परियोजनाधिकारी, डो ° शेलकुमारी मिश्र प्रवाचिका, गङ्खानाथज्ञा- 
केन्रीयसंस्कतविद्यापीठस्य, ममगुरुवरः डो ° शिवकुमार चतुर्वेदी प्रवाचकः व्याकरणविभाग 
लखनऊ, केन्रीयसंस्करतविद्यापीठस्य एतान्‌ सर्वान्‌ प्रति अहम्‌ सहस्रशः आभारान्‌ धन्यवादीश्च | 
यथायोग्यं समर्पये । 


पता तो तो ति के 
2 त 


विदुषां वंशवदः | 
। 
रमेशचन्द्र होता 

भूमिका 9 


उपक्रमः - 


एकेन तत्त्ववेत्रा मनीषिणा अभाणि-कस्यचित्‌ ग्रन्धस्याध्ययनात्‌ प्राक्‌ 

तदुग्रन्थकारस्याध्ययनमवश्यं कर्तव्यम्‌। तदनुसारेण रसमञ्जरीकारस्य 
कविराजभानुदत्तस्य सम्बन्धेऽध्ययनेन वयं जानीमो यदयं भानुदत्तमिश्रमहोदयः 
मिथिलायां मधुवनीमण्डलान्तर्गत सरिसवग्रामवास्तव्य आसीत्‌। षोडशशताव्यामयं 
जन्म लेभे इति “संस्कृतसाहित्यस्येतिहासग्रन्थेः ' श्रीरामचनद्रमिश्रेण प्रत्यपादि। स्वस्य 
पितुर्नाम म०म० गणपतिमिश्च इति स्वकीये रसपारिजाते भानुदत्तो ऽभिधत्ते। 

यथा गणपतेः काव्यं काव्यं भानुकवेस्तथा 

उभयोः संगमः श्लाघ्यः शर्कराक्षीरयोरिव॥ 
अलंकारतिलके भानुदत्तस्य गर्वोक्तिर्विद्यते, यथा- 

दण्डीयति यतो दण्डी वामनीयति वामनः। 


तदलंकारतिलकं धीराः कुर्वन्तु भूषणम्‌।। 

तथ्यमिदं स्व० प्र्यातमनीषी रामावतारशर्मा समर्थयति-'मिथिलाया 
भानुदत्तमिश्रः प्रख्यातं पण्डितराजं (जगन्नाथम्‌) अतिशेते। अयं मिश्रमहोदयः 
मधुवनी-मण्डलान्तगति सरिसवाभिधे ग्रामे निवसति स्म' इति। 

साहित्यशास््रीयग्रन्थेषु मिश्रमहोदयेन रचिता रसमञ्जरी, रसतरङ्खिणी, 
अलङ्ारतिलकम्‌, काव्यदीपिका, शशृुङ्खारदीपिका, चित्रचन्धिका रसमञ्जरी व्याख्या 
च-एते ग्रन्थाः प्राप्यन्ते। गीतगौरीशं नाम गीतिकाव्यञ्च लभ्यते। सप्तदशशतके 
संगृहीतेषु सुभाषितग्रन्थेषु भानुदत्तमिश्रस्य सार्धशतश्लोकाः प्राप्यन्ते। तेन 
तदीयकाव्यलोकप्रियता प्रतीता भवति। 

भानुदत्तस्य रसतरङ्गिणी रसनिरूपणापरा रचना विद्यते। अस्यामष्टौ तरङ्गा 
विद्यन्ते। प्रथमतरङ्े स्थायिभावानां निरूपणं, द्वितीये विभावानां निरूपणं, तृतीये 
अनुभावानां निरूपणं, चतुर्थ सात््विकभावनिरूपणं पञ्चमे व्यभिचारिभावनिरूपणं, 
षष्ठे सप्तमे च रसनिरूपणं विद्यते। अष्टमस्तरङ्ः प्रकीर्णसज्ञकोऽस्ति, यत्र 
दृष्टिभेदाः, रसानां जन्यजनकभावाः रसयोः वैरभावादयश्च प्रतिपादिताः। अस्मिन्‌ 
ग्रन्थे भानुदत्तेन प्रतिपादितं यत्‌ जृम्भा च नवमः सात्विको भाव इति प्रतिभाति। 





१- प्रकाशनस्थानम्‌-चौखम्वाविद्याभवनम्‌, वाराणसी 

रसमञ्जरी २ 


एवमेवाच्र करुणरसप्रकरणे भानुदत्तेन रसरतदीपिकाया एकं पद्यमुदाहृतम्‌, यस्य 
सम्बन्धे जनश्ुतिरस्ति यदयं रसरतदीपिकाग्रन्थः भानुदत्तस्य पित्रा निर्मितो वर्तते। 

रसमञ्जरी नायकनायिकाभेदविषयको ग्रन्थोऽस्ति। अत्र समग्राणि लक्षणानि 
उदाहरणानि ग्रन्थकृता निर्मितानि सन्ति। पद्यानि ललितानि विद्यन्ते। रसमञ्जरी 
साहित्यशास्त्रमधीयानानां लोकप्रियतां प्राप्ता। भारतवर्षस्य विभिन्नेषु भागेषु रचिताः 
दादशसंख्याका रसमञ्जरीटीका विद्यन्ते। भानुदत्तस्य रसमञ्जरीमनुसुत्य 
पश्चादर्तिभिः साहित्यशास्तरिभिः नायकनायिकाविषयका वहवो ग्रन्थाः प्रणीताः। 
रसमञ्जर्यां भानुदत्तेन प्रवत्स्यत्पतिकामिधः एको नवीनो नायिकाभेद उदद्रावितः। 

तल्लक्षणन्तु तेनव कृतम्‌, यथा-यस्याः पतिरग्रिमक्षणे देशान्तरं यास्यत्येव 


सा प्रवस्स्यत्पतिका। इयं नवमी नायिका भवितुमर्हति। अस्या अन्तरभविः ` 


अष्टविधनायिकासु न सम्भवतीत्यपि तेनैव प्रदर्शितम्‌ 
भानुदत्तः महाविह्ान्‌, महाकविस्तथा महाभागवतोऽप्यासीत्‌ प्रमाणस्वरूपं 
केवलं निम्नलिखितं श्लोकद्ययं दुश्यताम्‌- 
आत्मीयं चरणं दधाति पुरतो निम्ननतायां भुवि, 
स्वीयेनैव करेण कर्षति तरोः पुष्पं श्रमाशङ्या। 
तल्पे किञ्च मृगत्वचाविरचिते निद्राति भगैन्नि- 
रन्तः प्रेमभरालसां प्रियतमामङ्घे दधानो हरः।।' 
कविरनेन श्लोकेन वस्तुनिर्दशरूपं मङ्लाचरणं करोति। अत्र 
अर्धनारीश्वरशिवस्य वर्णनं विद्यते। वृक्षात्‌ पुष्पत्रोटनाय शिवः उच्चावचभूमौ 
स्वकीयं चरणं न तु शिवायाः अग्रे दधाति तथा स्वीयेनैव हस्तेन पुष्पं कर्षति। 
किञ्च हृदये प्रेमभरेण अलसां प्रियतमां गौरीं स्वाङ्गं धारयन्‌ हरः मृगचर्मनिर्मितायां 
शय्यायां निजे: भागैः स्वपिति। 
अपूर्वभावभरोऽयं श्लोकः। एतद्रचनायां कवित्वशक्तिज्ञनिशक्तिश्च उभे 
दृश्येते- 
क्षोणीपर्यटनं श्रमाय विहितं वादाय विद्यार्जिता 
मानध्वसनहेतवे परिचितास्ते ते धराधीश्वराः। 
विश्लेषाय सरोजसुन्दरदृशामास्ये कृता दृष्टयः 
कुज्ञानेन मया प्रयागनगरे नाराधि नारायणः। 


9- रसमञ्जरी १/१ 
२- रसतरद्धिणी ५/५ 

च, 


भूनिका इ 

अस्मिन्‌ श्लोके महाकविना ““ तृणादपि सुनीचेन '" इति भगवद्धक्तानुशासनेन 
अहकारत्यागपूर्वकं भगवदाराधना विधेयेति शिष्टवाक्यं परिपालयता स्वस्य 
लोकवेदयोर्महज्ज्ञानं कुज्ञानं मन्यमानेन महान पश्चात्तापः प्रकटितः। 

नाट्यशास्त्रस्य फलतः काव्यशास््रस्य च  विषयवस्तुत्वेन 
शूङ्खाररसावलम्वनभूतस्य नायकनायिकाभेदस्य वनिं भरतस्य नाट्यशास्त्र 
ग्रन्थादारभ्य श्रीभानुदत्तरचितरसमजञ्जरी यावत्‌ क्रमशः सुपुप्पितमिव सखुफलितमिव 
दृश्यते। आदौ बीजम्‌ लघु भवति तदव पुषितं फलितं सत्‌ महत्‌ भवति-एवमेव 
नायकनायिकाभेदमधिकृल्य नाट्यशास््रीयायाश्चर्चाया विवेचनं कतवन्तः। परन्तु 
स्वविस्तारसृक्ष्मनिरीक्षणादिक रसमजञ्जरीस्थं वर्णनं किमपि परिपूर्णमिव दुश्यते। 
अस्मद्‌ दृष्ट्याअग्निपुराण-दशरूपक-सरस्वतीकण्ठाभरण-साहित्यदर्पणादिकान्‌ सवन 
ग्रन्थान्‌ रसमञ्जरी अतिशेते। 

अस्मिन्‌ ग्रन्थे नायिकायाः नायकस्य वा आलम्बनविभावस्य सहयोगित्वेन 
नर्मसचिवानाम्‌ दूती चेदीप्रभृतीनाम्‌ वर्णनं ग्रन्धान्तरापेक्षया विशदं वर्तते। अस्वा 
रसमञ्जर्या विशेषः शृङ्खाररसः रसराजतां भजतीतिकथनं सर्वथा समीचीनम्‌। 
रसतत्त्वम्‌ अलोकिकानन्दयुक्तं वर्तते। तच्च रसतत्त्वं रसज्ञस्य आस्वादयितुः यथा 
शङ्खाररचनाभिः प्रस्फुटति उद्भवति वा न तथा शृङ्खारेतररसरचनासु इत्यपि 
सहदयानामनुभवः। अतएव तस्य परमसाधनीभूतसामग्रीणां समावेशेनैव हेतुना अयं 
ग्रन्थः सहृदयानां रसास्वादने सफल इति अनुभूयते मया। 

मानवमात्रस्य चित्तस्था रतिः, प्रकृत्या प्राप्तः भावविशेषः सुप्तोऽर्धसुप्त इव 
प्रतीयमानो वर्तते। तस्य भावविशेषस्य साधनविशेषैः प्रकाशनं उद्‌भूतिर्वा भवति 
यः: रसपदवाच्यः (कथंचित्‌) आनन्दमाव्रशरीरः जायते तस्य च साधनानि अनेकानि 
विभावानुभावप्रभृतीनि। तेषु नायकः नायिका च महतत्वशालिसाधनम्‌ इति न 
तिरोहितं रसज्ञानाम्‌। 

अयमस्ति आक्षेपः केषांचित्‌ सदाचारपक्षधराणां यत्‌ अस्याः मञ्जर्याः 
 विषयवस्तुनः स्टीकेन अध्ययनेन अध्येतुः मनः वोदधिकमेव स्यादपरं 
तत्तत॒कामवर्धकस्थितिसाहचर्य लभते येन॒ कामासक्ततया तस्य आचरणमपि 
संवलितं भवेत्‌। एवं कामातिशयबुद्धिजनकत्वात्‌ ईदृशम्‌ (पुनः सटीकमपि) 
रसमञ्जरीविषयवस्तुवर्णनम्‌ न सर्वथा श्लाघ्यम्‌ अभीष्टं पुरुषार्थं वा। अयं 
आक्षेपकर्तृणाम्‌ पूर्वः पक्षः। 

काव्यशाच्िणः एतस्य शृद्खारोपादानस्य रसमञ्जरीस्थस्य विषयवस्तुनः 

रसमञ्जरी | ट 


उपयोगं मानवस्य रतिस्थायिभावप्रबोधे मन्वते। अनेन विषयवस्तुना 
नाटकादिदर्श्नमुखेन काव्यवाचनमुखेन च मानवनिष्ठः शाश्वतः रतिरूपः 
स्थायिभावः सहजतया रसपदवीम्‌ प्रापयितुं शक्यते। इत्थं परिणामतया रसनिष्पत्तौ 
जातायाम्‌ तम्माकं मनः स्थितेः कामवर्धकसामग्रीप्रभावः व्यर्थः सञ्जायते यथा 
नावा जलराशिसुत्तीर्णस्य स्वलक्ष्यं प्राप्तस्य मनुष्यस्य कृते पारङ्कमयित्री नौर्व्यर्था 
भवति। इत्थं साधने अकृतादराः रसानुभूत्येव स्वार्थं सफलं मन्यमानाः आलङ्कारिकाः 
पूर्वोक्तस्य आक्षेपस्य निःसारतां साधयन्ति। एतदटृष्ट्या कामवर्धकसामग्रीसत्त्वात्‌ 
अनादरणीयताया सम्भावनाऽपि रसमञ्जरीविषये स्थातुं न शक्नोति। 

एततपूर्वग्रन्थेषु शृङ्खाररसालम्बनविभावत्वेन नायकनायिकाभेदः अनुषङ्तया 
गौणतया वा अतिसृक्ष्मरूपेण वर्णितिः। परन्तु मञ्जयमिस्याम्‌ स एव अर्थः मुख्यतया 
सामस्त्येन च निरूपितः। इत्यस्ति नाट्यशास्त्रात्‌ अग्निपुराणादिभ्यश्च अस्या 
रचनायाः प्राशस्त्यम्‌। भानुदत्तश्च अस्य प्राशस्त्यस्य कारणेन अत्र प्रकरणे प्रधानः 
आचार्यः इति वक्तुं शक्यते। यतो हि अस्याः मञ्जर्याः प्राक्‌ निवद्धेषु 
अलङ्कारशास्त्रीयम्रन्थेषु आलम्बनविभावः नायकनायिकाप्रभेदेः: सह 
तत्सम्बद्धनर्मसचिवादीनाम्‌ अतिसंक्षेपेण वर्णनं दृश्यते-तेषामेव वर्णनम्‌। अस्यां 
मञ्जर्याम्‌ विशदं विस्तृतं च वर्णनं वर्तते इति कृत्वैव मया एतस्मकरणे अस्या 
मञ्जर्याः अयं विशेषः सिद्धान्तो नोल्लिखितः। 

शुङ्खाररसस्य स्थायिभावो रतिः यावत्‌ न प्रबुद्धः उद्िक्तो वा भवति तावत्‌ 
शुङ्खाररसास्वादनम्‌ दुर्लभम्‌ इति वस्तुतत्त्वम्‌। स॒ च रतिः इत्याख्यः स्थायिभावः 
नायकसम्बद्धः नायिकायाम्‌ नायिकासम्बद्धश्च नायके स्वस्थानं लभते अर्थात्‌ 
नायकनायिके रतिभावसम्पनने एव आस्वादयितुः चित्ते शृङ्खाराविर्भावसमर्थे भवतः 
नान्यथा। इति दृष्ट्या रव्यालम्बनभूतयोः नायकनायिकयोः महत्त्वं स्थिरीकर्तुमिति 
समीक्षयेव श्रीमान्‌ भानुदत्तः, अलङ्ारशास्त्रीयाणाम्‌ अन्येषां तत्त्वानाम्‌ वर्णने विमुखः 
उक्तस्य आलम्बनविभावस्य विस्तारे कृतयलः सफलश्च दृश्यते। 

शृङ्खारस्यैव साकल्येन आस्वाद्यत्वात्‌ स मुख्यो रसः अथवा स एव रसः 
इति भोजदेवस्य सम्मतिः प्राणिमात्रव्यापिनी रतिः रागारुणे भावः आलङ्कारिकः 
मानवमात्रं यावत्‌ संबद्ध इति मत्वैव सहदयमानवस्य चित्ते रतिरित्याख्यो भावः 
व्यक्तः सन्‌ रसरूपतामेति नान्यप्राणिषु इयं व्यवस्था। कृता वर्तते। तेषां कृते 
तु रतिभावः सुतराम्‌ एेन्दियसुखोत्पादकः। अतएव लौकिकः कदाचित्‌ हानिप्रदश्च 
न तथा रसराजतां प्राप्तस्य रतिभावस्य विषये स्थितिः इति तु ध्येयमेव । महाकवयः 

भूनिका ५ 
मानवेषु न स्व्रीषु पुरुषेषु च दृश्यमानाम्‌ इमां वृत्तिम्‌ रसत्वेन परिणतामेव सफलां 
मन्यन्ते। तेषां कृते नान्यथा इयं वृत्तिः अभीष्टा। अन्यथा तु सा वृत्तिः 
भोगसाधनत्वेन हेयैव इति सर्वेषाम्‌ दृष्टिः इत्यस्माकं विश्वासः। 
सामाजिकधार्मिकरीतीरनुसृत्य जायमानः स््रीपुंसोः रतिनिवन्धनः विवाहसरम्बन्धः एव 
नास्ति दाम्पत्यस्य मुख्यं लक्ष्यं प्रत्युत तज्जन्यः सम्भोगात्मक आनन्दः एव मुख्यं 
लक्ष्यम्‌। आलङ्कारिका आचार्या उपर्यक्तस्थितौो सामाजिकस्थित्याकलनेन 
स्त्रीपुरुषमधिकृत्य नियमविशेषान्‌ प्रतिष्टाप्य साहिव्यिकदुष्ट्या तेषाम्‌ स्त्रीपुरुषाणाम्‌ 
लोकास्वाद्यं वर्गकरणं प्रस्तुतवन्तः। आचार्यभरतस्य नाट्यशास्त्रे स्त्रीपुरुषयोः 
विभिन्नवर्गस्थित्या तयोः वर्गकरणव्यवस्था सुतरां सुरुचिपूर्णा वर्तते। अयमाचार्यः 
इमां सामग्रीं नाट्योपकारिकां मत्वैव तथा अकरोत्‌ परन्तु परवर्तिनः आचार्याः 
सर्वाशतया शशुङ्ारसद्‌भाववति क्षेत्रे इमां सामग्री स्वस्ववाङ्मयः व्यापिकां कृतवन्तः 
अर्थात्‌ अलङ्कारशास्त्रस्य अन्यविषयेभ्यः भावालङ्कारध्वन्यादिभ्यः प्रथक्‌ स्थिताम्‌ 
दमाम्‌ सामग्री मुख्यविषयत्वेन उल्लिलेख यस्याः परिणतिः पूर्णावस्था च त्र 
(रसमञ्जर्याम्‌) दृश्यते| 

एवं भरताद्याचार्याणां सृक्षमकषिकावशात्‌ स्त्रीपुरुषौो व्यावहारिकस््रीपुरुषयो : 
स्वरूपं त्यक्त्वा नायकनायिकात्वन सहृदयानां बुद्धो प्रतिष्ठितौ, अथ च 
लोकेऽनुभूयमाना स्त्रीपुरुषगता रागासिका वृत्तिः कामभावो वा लोकिकं स्वरूपं 
विहाय किमपि अलौकिकम्‌ शृङ्खारादिरसानुगुणं स्वरूपं प्राप्नोत्‌। इमे आचार्याः 
स्त्रीपुसोः प्रणयसम्बन्धस्य आन्तरं (मनोभावनिरूपणात्मकम्‌) बाह्यम्‌ 
(शरीरचेष्टादिरूपं च) स्वरूपं मनसि निधाय तस्य तस्य वैविध्यं दर्शयन्तः वर्गीकरणं 
प्रस्तुतवन्तः। शृङ्खारस्य उभौ अपि पक्षौ संयोगवियोगस्वरूपौ उपर्युक्तस्य 
वर्गीकरणस्य वाह्याधारौ प्रतिष्ठितौ जातौ आन्तरदृष्ट्या तु अस्य वर्गीकरणस्य 
मुख्य आधारः उभयगतः प्रकृतिसिद्ध: रतिभाव एव प्रतिष्ठितो जातः। कविप्रतिभा, 
रतिमूलकसकलव्यावहारिकप्रकारान्‌ वर्गीकृत्य काव्येषु चमत्कारभाराक्रान्तस्वरूपतया 
तान्‌ अलोकिकस्वभावान्‌ प्रादर्शयत्‌। लोके स्वीकार्याः रतिमूलकाः सर्वाः स्थितयः 
काव्यजगति लोकातीताः अलौकिकाः लोकोत्तरा वा संजाताः। अस्यां स्थितौ 
स्त्रीपुंसोः प्रणयसंबद्धसकलभावानाम्‌ कार्याणां च स्वरूपम्‌ रसाभिव्यज्जिका 
अभिव्यञ्जना काव्यस्य प्राणवती जीवन्ती संपत्तिः समपद्यत। अनयैव दुष्ट्या 
(न तु लौकिकप्रणयदृष्ट्या) नायकनायिकाभेदपयलिोचनं सर्वथा महत्त्वशालि 
सञ्जातम्‌। काव्यशास््रकामशास्त्रयोः कुशलः समन्वयः अपि नायकनायिकाभेदस्य 
महत्त्वाधायकं दितीयम्‌ साधनं सम्पननम्‌। वस्तुतः अयं समन्वयः नाट्यशास्त्र 

रसमञ्जरी ६ 
भरतोपज्ञः सन्नेव प्रवर्तमानः दुश्यते। 
आधुनिकयुगस्य शुद्धा उदात्ता च साहिव्िकदृष्टिः (कर्ता) उपर्युक्तानि 
शास्त्रीयविवेचनानि (भरतादिभिः प्रोक्तानि) (कर्म) शुंगारिकताविलसितात्मकप्रवृत्तीनां 
जागरितं प्रत्यक्षं वा रूपं मत्वा तिरस्कृतानि अव्यावहारिकाणि च मनुते तथापि 
शुद्धरूपेण वाङ्मयविषयीभूतः नायकनायिकाभेदः, ग्राह्यम्‌ एेकान्तिकं साहित्यं सत्‌ 
अपि सः (भेदः) स्वपूर्णतायाम्‌ अप्रतिमः अतएव विदुषां स्पृहणीयः वर्तते। इमानि 
विवेचनानि न केवलं स््रीपुंसो : प्रकृतिव्यवहारयो : परिवर्तनकारयित्रीं सुक्ष्मां दृष्टिम्‌ 
एव उत्पादयन्ति । प्रत्युत तानि (विवेचनानि) जीवनस्य परमलक्ष्यभूतम्‌ अलौकिकम्‌ 
आनन्दम्‌ अथ च तदानन्दस्य आभ्यन्तराः अनुभूतीः च उद्‌भाव्य, कतिपयक्षणान्‌ 
अभिव्याप्येन केनापि दिव्येन आलोकेन सहदयम्‌ चमक्कुर्वन्ति। एतद्दुष्ट्या वयम्‌ 
साहित्यरसज्ञाः अद्यापि तानि विवेचनानि हेयानि इति मन्तुं न उद्यताः। विश्वसाहित्ये 
सर्वत्रापि न्यूनाधिकरूपेण नायकनायिकयोः विभिन्नानां प्रवृत्तीनां शारीरसौन्दर्यस्य 
च वर्णनम्‌ अस्त्येव। संस्कृतसाहित्यं तु अस्मिन्‌ विषये परम्परापालनपूर्वकं 
विशिष्टतया आश्चर्यकारिण्या च सामग्द्रा समन्वितं दृश्यते। एवं च 
नायकनायिकाभेदमाध्यमेन तयोः विभिन्न-प्रकृति-विभिन्नावस्था-गुण- 
मानसिकस्थितीरनुरुध्य (तयोः नायकनायिकयो) मनोवेज्ञानिकविश्लेषणमपि 
सुविशदतया संस्कृतवाङ्मये उपलभ्यते इत्यस्ति भाषान्तरसाहित्यात्‌ संस्कृतस्थस्य 
अस्य विषयस्य विशेषः। एतच्च संस्कृतभाषास्थं वर्णनम्‌ अद्यापि मनोरञ्जकं 
ज्ञानवर्धक च वस्तु संपन्नं वर्तते। 
रसमञ्जरीस्थवर्ण्यविषयस्य पूर्वकालिकस्वरूपं विकासक्रमरूपेण ज्ञातुं क्रमशः 
भरतव्यासवात्स्यायनश्वृ ङारतिलक काव्यालङ्ारधनिकधनञ्जयप्रभ्‌ तिभिस्तथा 
शृङ्खारप्रकाशभावप्रकाशसाहित्यदर्पणप्रमुखग्रन्थेषु सुविशदतया वर्णितम्‌ एतद्वाडमयम्‌ 
अवश्यम्‌ अध्येतव्यम्‌। वस्तुतः वर्ण्यविषयप्रकाशनद्ृष्ट्या एष्वेवग्रन्थेषु शृङ्खारविभावे 
नायकनायिकाभेदे वर्णति सति, रसमञ्जरीस्थवर्णनम्‌ स्वतन्त्रतया पूर्णतया च 
महतत्वशालि न वर्तते तथापि क्वचित्‌ स्वतन्त्रसिद्धान्तप्रकाशनेन इयं मञ्जरी 
विशिष्टा महत्त्वशालिनी च इति वक्तुं शक्यते। यथा धनञ्जयेन दशरूपकरकर्त्ा 
मुग्धा-मध्या-प्रगल्भा नायिकानां कतिपये उपभेदाः प्रदर्शिताः। ते उपभेदाः 
एतच्छास्त्रस्य लक्ष्यसिद्धिदृष्ट्या सर्वथा व्यर्थाः इति सिद्धान्तस्य प्रकाशनम्‌ 
रसमञ्जरीकारः अकरोत्‌-इत्यस्ति तस्या वैशिष्टयम्‌। अस्या मञ्जर्याः परवर्तिनि 
संस्कृतवाङ्मये एतद्विषयस्य प्रतिपादकसामग्रीपरम्परा न दृश्यते। अतएव इयमेव 

भूमिका ७ 
एतद्विषयस्य प्रतिपादयि्री, उक्तग्रन्थानाम्‌ आशयम्‌ एकत्र स्थापयन्ती, रस्रोतसां 
स्ववर्ण्यविषयाणां प्रवाहयित्री अतएव आलङ्ारिकिः सहदयैश्च अभिनन्दनीया वर्तते। 
इत्यपि अस्या महतत्वशालित्वे हेतुः। 

अस्मिन्‌ प्रसङ्क “शृङ्ारमजञ्जरी' ग्रन्थस्य चर्चा अत्यन्ता प्रासङ्किकी। इयं मञ्जरी 
वहशेषु स्वतन्त्रा मोलिकी रचना इति वक्तुं शक्यते। अस्यां च रसमजञ्जरीस्थस्य 
सिद्धान्तानां सुवहुशः समीक्षा तत्रापि रसमज्जरीस्थस्य वर्गकरणस्य लक्षणानां च 
प्रतिपदम्‌ आलोचना कृता वर्तते। इयं मञ्जरी वडशाह अकवर रचयिता प्रथमतः 
इयं ग्रन्थकर्त्रा तेलुगु भाषायां रचिता ततश्च संस्कृतमयी तच्छाया एव, इयम्‌ 
अचिरादेव प्रकाशिता शृङ्ारमञ्जरी वर्तते। अस्याः प्रकाशनेन इदं सिच्छ्यति 
यत्रसमञ्जरी एव नास्ति एतद्विषयिका अन्तिमा रचना अपितु तत॒सद्शी 
तत्मरतिदद्धिनी च शशुङ्खारमञ्जरी एव अद्य यावत्‌ एतद्विषयिणी अन्तिमा रचना 
विद्यते| श्रुतिपारिजातकुसुमस्पर्धाकरी मञ्जरी इति स्वकृतेन पद्यात्कग्रन्थान्तश्लोकेन 
कविना श्रीभानुना वाग्देव्या वर्णनं कृतम्‌ येन इयं रसमञ्जरी पद्यामिका इति 
निश्चितं भवति तथैव च उपलभ्यते अपि अस्यां स्थितान्‌ मञ्जरीस्थान्‌ 
श्रीभानुदत्तकृतान्‌ विविधच्छन्दोऽलङ्ारपूणन्‌ श्लोकान्‌ उदाहरणरूपान्‌ 
एतद्‌विषयकलक्षणसमन्वितान्‌ दृष्ट्वा अनेके टीकाकृतः नाविकाभेदविशेषचर्चया 
एषां पद्यानाम्‌ व्याख्यानमकार्षुः। 

अर्धनारीश्वरं स्वोपास्यं देवं नत्वा, एवं च नमस्कारात्मकं मङलं विधाय, 
श्रीमान्‌ भानुदत्तः, स्वरचनाया हेतुं दर्शयन्‌ कथयति यत्‌-इह जगति 
सहदयकाव्यरसिकानां चेतो भृङ्ःपुष्परसमिव काव्यरसाय स्पृहयति। तेषां स्पृहां 
सफलां कर्तुम्‌ अस्याः मम॒ रसमञ्जर्याः प्रकाशनं क्रियते। ग्रन्थस्य द्वितीयया 
कारिकया अयमर्थः ध्वन्यते। एवं रसाविभविसाधनप्रकाशने रसान्तरापेक्षया सर्वैरपि 
अभिनन्दितस्य शृङ्खाररसस्य साधने अत्यन्तम्‌ उपयोगितया स्थितस्य 
आलम्बनविभावस्य वर्णनम्‌ सुतरां प्रसङ्खप्राप्तं वर्तते। शृङ्गारस्य स्थायी भावः रतिः 
नायकचेतोनिष्ठः नायिकाचेतोनिष्ठश्च वर्तते। अतएव उभयोः भेदप्रभेदान्‌ 
उदाहरणत्वेन उल्लिख्य तत्रत्यम्‌ (रतिभावस्य शृङ्खारत्वेन) रसत्वेन परिणामम्‌ 
प्रकाश्य ग्रन्थोऽयम्‌ काव्यरसिकशिरोमणीन्‌ रसिकान्‌ सहृदयान्‌ प्रसादयति इत्यस्ति 
अस्य लक्ष्यसिद्धिः। अस्मिन्‌ प्रकरणे प्रदर्शितानि उदाहरणानि आलम्बने 
रतिस्थायिभावं तदद्वारा सहदयचेतसि च रसावस्थां प्रापयितुं सुसमर्थानि न तथा 
ग्रन्थान्तरस्थैः उदाहरणैः रसाविर्भावः इति एतद्ग्रन्थालोचकैः अस्माभिश्च प्रत्यक्षीकृतं 

वर्तते। आलम्बनविभावत्वेन नायकेन सह साम्येऽपि नायिकाया रूपस्य आलम्बनस्य 
श्रेष्ठतां स्वीकृत्य ग्रन्थकारः प्रथमं नायिकानां भेदं हस्तेकरोति। नायिकाश्च 
उपाधिभेदेन अनेकाः। अतः तासां वर्गीकरणेन तत्तन्नायिकापरिचयः सुतरां सरलः। 
अतएव तासां वर्गीकरणे कृतयलः ग्रन्थकृत्‌ प्रथमं ताः त्रिषु रूपेषु 
स्थापयति-काश्चन स्वीयाः, अन्याश्च परकीयाः, इतराश्च सामान्याः इति वर्गच्रये 
एव सर्वापि नायिकाः समावेशं लभन्ते इत्यस्ति ग्रन्थकृदाशयः। आसां लक्षणानि 
अव्याप्यादिदोषपरिमार्जनपूर्वकम्‌  (चेष्टादिवर्णनमपि च) संक्षिप्ततया 
ग्रन्थकर््राववोधितानि। तत्र प्रथमं स्वीयायाः (प्रथमवर्गे स्थितायाः) उदाहरणे 
स्वोक्तचेष्टानुगमनं कोशलातिशयेन स्वोदाहरणे विन्यस्य अस्य वर्गस्य पुनरपि त्रिषु 
भेदेषु विभागं करोति ग्रन्थकृत्‌। प्रथमोभेदः मुग्धा" इति द्वितीयो मध्याइति 
तृतीयोभेदः प्रगल्भा इति। अनन्तरं च ग्रन्थकृत्‌ “स्वीया ' भेदस्य “मुग्धा ' नायिकायाः 
लक्षणम्‌ वयः कृतं भेददयम्‌ व्यापारनिवन्धनात्‌ भेदान्‌ लज्जादीन्‌ वर्णयति। ततश्च 
मुग्धायाः असाधारणगुणान्‌ चेष्टाः च सर्वथा श्लाघ्येन उदाहरणेन प्रस्तुवन्‌ 
ग्रन्थकारः व्यापारनिवन्धनभेदानां लज्जादीनाम्‌ एवं सकलमध्याभेदानां सर्वथा 
उपपन्नैः उदाहरणेः परिचयं ददाति। 

अतःपरम्‌ लज्जामदनोभयविशिष्टां मध्यां परिभाष्य अस्याः धार्ये 
धेर्यमूलकवक्रोक्तिः अधैर्यमूलिका परुषवाक्‌ च एतेन रूपेण प्रकाशिते। अवस्थान्तरं 
प्राप्ता इयमेव मध्या, अतिविश्रव्धनवोढानाम्नीस्थितिं धारयति, यस्या व्यवस्थितम्‌ 
उदाहरणं ग्रन्थकर्त्रा निर्दिष्टं वर्तते। यस्य अनुशीलनेन अयं मध्याभेदः सुस्पष्टं 
सहृदयहृदयेषु नरीनर्ति 

अथ प्रगल्भनायिकापरिचयावसरे ग्रन्थकारः अतिव्याप्तिदोषरहितं लक्षणं 
प्रदर्शयति। पूर्ववत्‌ अस्या अपि चेष्टाः वर्णयन्‌ ग्रन्थकृत्‌ अनेकशः नायिकाः 
लक्षणचेष्टोदाहरणेः वोधयति। ततश्च नायिकालम्बनविभावस्य कृते 
अल्यावश्यकसामग्रीम्‌, सखीलक्षणम्‌, भेदान्‌, उदाहरणानि तासां कर्माणि 
एवप्रभृतीनि तथ्यानि प्रकाश्य दूतीभेदगुणनिर्देशं करोति ग्रन्थकारः ततो 
नायकभेदनिरूपणेनेव सह तत्सहायपीठमर्दविटचेटविदूषकलक्षणानि अपि 
सुविशदीकृतानि वर्तन्ते। ततः सात््विकभावानाम्‌ स्तम्भस्वेदादीनां लक्षणमुदाहरणं 
च॒ प्रद्य ग्रन्थकारः स्वग्रन्थस्य मुख्यतमलक्ष्यस्वरूपशृङ्खाररसस्य लक्षणम्‌ 
भेदोपभेदसहितं स्थापयन्‌ ग्रन्थप्रचाराभ्यर्थनया सह कविपरिचयं ददाति। एवमेव 
रसमञ्जर्या वाग्देव्याः सौन्दर्य सौकुमार्य आसेचनकलत्वमुद्घोष्य ग्रन्थकारः विरमति! 

एवम्‌ उक्तप्रकारेण सरसायाः विशिष्टकाव्यप्रतिभासंपननायाः अस्या रसमजञ्जर्याः 
भाववोधसमर्थानां विविधटीकानाम्‌ अभ्युदयोऽपि स्वाभाविक एव। 

यद्यप्यस्मिन्‌ प्रबन्धे तासां तासां सकलानाम्‌ रसमजञ्जरीटीकानाम्‌ समावेशः 
करिनः तथापि पण्डितवर्यस्य श्रीमतः इन्द्रदत्तस्य टीका साभिप्रायं ससमीक्षम्‌ अब्र 
विवेचिता वर्तते। एतद्‌ विवेचनम्‌ अस्य प्रबन्धस्य मुख्यं लक्ष्यम्‌ इति उद्घोष्य 
अग्रेसरामः। 

सर्वान्ति स्वमञ्जरीं वागृदेव्याः श्रवणस्थितपारिजातकुसुमस्य च प्रतिदन्छिनीम्‌ 
उद्‌ भाव्य ग्रन्थावसानं करोति। 
टीकाया महत्त्वम्‌- 

रसमञ्जरीवृन्तम्‌ रसमञ्जरीवृत्तं वा रचयन्‌ इन्द्रदत्तः प्रथमं 
रसमजञ्जरीस्थमंगलाचरणगतविशेषणानाम्‌ स्वार्थमतदर्थप्राप्तम्‌ महता कौशलेन 
व्यनक्ति। प्रत्येकविशेषणप्रदानसमये ग्रन्थकर्तुः क आशयः इति सहदयधिया 
रसानुभवरूपलोकोत्तरवस्तुसंपनधीमता इन्द्रदत्तेन उत्तरित एव वर्तते यत्रस्थितम्‌ 
पाण्डित्यं दर्शनीयमेव इत्यस्मदनुभवः। 

तन्मतेन ग्रन्थकृता रचितं मंगलम्‌ वस्तुस्वरूपम्‌ हरस्य नतिरूपम्‌ वर्तते। 
आशीर्नमस्रियावस्तुनिर्दशो वापि तन्मुखम्‌ इति त्रिविधमगलस्य शास्त्रे प्रसिद्धत्वात्‌ 
इदं मंगलम्‌ तन्मध्ये स्थितम्‌ वस्तुरूपम्‌ इति इन्द्रदत्तस्य आशयः प्रतीयते। 

आत्मीयं चरणं दधाति-इत्यत्र प्रत्येकं विशेषणम्‌ मजञ्जरीकारस्य गुङ्खाररस 
वर्णनकौशले प्रौढि ध्वनयितुं समर्थम्‌ इति कदाचित्‌ इदमेव लक्ष्यं मनसिकृत्य 
भानुदत्तः एवंविधानि समर्थानि विशेषेणपदानि हरवर्णने प्रयुक्तवान्‌ इति इन्द्रदत्तेन 
महत्या सृष्षयेक्षिकया व्याख्यातं तच्च इन्द्रदत्तस्य सृक्ष्मृष्टित्वसाधनाय पर्यप्तिम्‌ 
इति मन्ये। इयमुक्ता प्रौढिः एतच्छलोकस्थप्रत्येकविशेषणसाध्या इति वक्ष्यमाण- 
व्या्यानेनैव सहदयानां व्यक्तं भवति-यथा दक्षिणेन चरणेन निम्नोनतायां भुवि 
स्वदक्षिणपादस्य स्थापनेन, एवमेव स्वेन दक्षिणेन हस्तेन, पुष्पं ब्रोटयन्‌ हरः 
पार्वत्याः श्रमस्य अपनोदनेन किञ्च मृगत्वचा निर्मिते आस्तरणे कठिनास्तरणे 
स्वभागमेव अर्पयन्‌ प्रतिकूलशय्यायाः देव्याः पुरस्तकरणेन स्वस्मिन्‌ 
प्रमभराक्रान्तायाः प्रियतमायाः धारणेन इति। इत्थम्‌ स्वस्य भानुदत्तस्य 
ूज्ञाररसवर्णनकौशले प्रौढिः इति ध्वनिरेव मञ्जरीकृतः लक्ष्यम्‌ इति इन्द्रदत्त: 
समीक्षितवान्‌-अस्य मङ्लश्लोकस्य व्याख्यायाम्‌। 

इन्द्रदत्तस्य व्याकरणशास्त्रज्ञाने वैदुष्यम्‌- 

विहतकुल इत्यस्मिन्‌श्लोके भानुदत्तः एषा रसमञ्जरी प्रकाश्यते इत्युक्तवान्‌ 
सिद्ध॒वस्तु दर्शयित्वेव संकेतेन तदर्थे एतत्‌शब्दस्य प्रयोगः दुश्यते- प्रकाशनात्‌ 
पूर्वम्‌ सा मञ्जरी असिद्धा एव । अतः तदर्थे एषा शब्दस्य प्रयोगः न सुरुचिकरः 
नापि प्रशस्यश्च अयमारोपः अत्र संभवति इति विचार्यैव ननु, इन्द्रदत्त: अस्पष्टतया 
वेयाकरणसंमतवुद्धिस्थपदार्थसत्तास्वीकारेण अस्य संभावितस्य आरोपस्य समाधानं 
कृतवान्‌। सः अस्मिन्‌ प्रसगे कथयति-शु गारादीनामाधारभूता तन्नामिका रचना 
प्रकाश्यते अन्तर्गतापि (क्वचित्‌ बुद्धिस्थापि) वहिः क्रियते। 

अनया भाषया इन्द्रदत्त: अभिप्रति यत्‌ वहिः अवर्तमानोऽपि वुद्धूयुपादानकः 
बौद्धः पदार्थः अपि शाव्दवोधविषयो भवति। अतएव एष वन्ध्यासुतो याति इत्यादौ 
वन्ध्यासुतस्य वहिः असत्त्वेऽपि वौद्धपदार्थरूपेण सत्त्वात्‌ तस्य याति इति क्रियया 
अन्वयः अनुभूयते तत्र॒ शाव्दवोध एव न भवति इति यथावसरं खण्डयिष्यते। 
अच्र तस्य अप्रासगिकता वर्तते। एवं च वौद्धपदार्थसत्तां स्वीकृत्य अच्र एष इति 
इन्द्रदत्तन सूचितं येन॒ अस्य शास््रान्तरज्ञानम्‌ सकलशास्त्र 
सोपानरूपव्याकरणशास्त्रज्ञानं च स्फुटीभवति। 


भानुदत्तेन नवसु अपि रसेषु शृङ्खारस्य अभ्यर्हितत्वं स्वीकृतम्‌। अन्यरसापेक्षया 
किं विलक्षण्यम्‌ अस्मिन्‌ शृङ्खारे इति समीक्षाया नायं प्रसंगः। अतः इच्छन्नपि 
अहम्‌ ततो विरम्य अग्रेसरामि। एवं च भानुदत्तानुसारेण अभ्यर्हित्ृङ्ारस्य 
आलम्बनविभावभूताया नायिकाया निरूपणं प्रथमं गृहीतम्‌ इति दृष्ट्या इन्द्रदत्त: 
शरेष्ठमनोवैज्ञानिकपण्डितधिया इत्थं समीक्षते। शृङ्खारस्य स्थायिभावो रतिः नायके 
नायिकायाम्‌ च उभयत्रापि तिष्ठति तथापि नायिकानिष्ठा रतिः यथा आजञ्जस्येन 
लघुतया अव्यभिचरितसाफल्येन शृङ्खारस्य आविभविं करोति न तथा नायकनिष्टा 
इति इयं दृष्टिः इन्द्रदत्तस्य। उभयोरपि चित्तज्ञः इन्द्रदत्तः कुशलमनोवैज्ञानिकवत्‌ 
नायिकास्थकुशलतरविभावस्य प्रकाशकः। स्वनिर्णयम्‌ समर्थयितुम्‌ पूर्वरक्ताभवेन्नारी 
इत्यादि वचनानि च स्वटीकायाम्‌ स्थापयति। 


इन्द्रदत्तस्य कालः- 

षोडशशताब्दामुतखनेन मेथिलभूसुरेण महाकविना भानुदत्तमिश्रेण निर्मितस्य 
“रसमञ्जरी नाम्नोग्रन्थरलस्य अनेकाष्टीकाः समपद्यन्त, परं तासु इन्द्रदत्तोपाध्यायेन 
विरचिता रसमञ्जरीटीका न केवलमन्यतमा अपितु सर्वष्टीका अतिशेते बोधदृशा 
व्याकरणप्रयोगबाहुल्यात्‌। यथा कालिदासीयग्रन्थानां शब्दं शब्दं प्रति, प्रतिशब्दं 

भूमिका 99 
समास-प्रकृति-प्रयय-धात्वादीन्‌ मल्लिनाथः प्रायुङ्क्त तथवायमपि व्याकरणदिशानिर्दशनक्षमां 
स्वटीकां पाटकवोधगम्यां कर्तुं प्रायतत। अस्मादवकारणादियं छात्रतोपिणी 
विट्टन्मनोरञ्जनीचाभवत्‌। 

अयं टीकाकारोऽपि मथिलएवासीदिति श्रूयते। अथवा मेथिलेषु 
प्राचीनोपनामकम्‌ उपाध्याय आसीत्‌] तद्यधा-नव्यन्यायशास््रप्रवर्तकः 
गगेशोपाध्यायः सिद्धताच्रिकः मदनउपाध्याय, इत्यादि विद्धासो मथिता एवासन्‌। 
आधुनिककाले उपाध्यायोपाधिधारिणां संख्यानाधिका, अपितु ज्ञा, पाठक 
मिश्रादीनां संख्या आधिक्येन मिलति। 
अयमुपाध्यायः श्रीमता भद्धोजिदीक्षितेन प्रणीतायाः सिद्धान्तकोमुद्याः 
“सिद्धान्तकौमदी-गूढार्थफक्किकाप्रकाशः नामकं ग्रन्थं वा टीकां व्यरचयत्‌। श्रीमता 
भटोजिदीकषितस्य जन्मसमयः १५७०-१६५० वि०सं० मन्यते विद्द्धिः। अतएव 
तदुपजीव्य कृता टीका ग्रन्थो वा तदुत्तरकालीन एव भवितुमर्हति। सुतराम्‌ 
इन्द्रदत्तोपाध्यायस्य जन्मसमयः १८०० खीष्टशताव्दी मन्यते विद्च्चवणैः। 
इन्द्रदत्तोपाध्यायः गर्गगोत्रीयः लालमणिउपाध्यायस्य तथा क्षमावतीदव्याः पुत्रः 
आसीत्‌। अस्य पितामहस्य नाम मोहनलालः एवं प्रपितामहस्य नाम मुरलीधरः 
आस्ताम्‌। अतः परमस्य ग्रामादेस्तथा वंशधरस्य नाम कालकवलितमेव मन्तव्यम्‌ 
अप्राप्यत्वादिति शम्‌। 
रसमञ्जर्याः उपरि विभिन्नानां टीकानां वैशिष्ट्यं टीकाकर्तृणां च परिचयः- 
टीकानाम-रसिकरञ्जिनी, टीकाकारः-गोपालभदटः रसमञ्जर्याः आदिम 
टीकायाः रसिकरञ्जिन्याः प्रणेता गोपालभटः स्वकीयं परिचयं नेव कुत्रापि स्फुटतया 
समुल्लिखति। अतएवैतदीयः देशकालकुलवंशादिपरिचयः सुलभतया नोपलभ्यते। 
केवलमयमात्नः पितामहस्य नाम नरसिंह भट्ट इत्युपसंहारपद्येऽभिदधाति। एवं 
पितुरपि हरिवंशभटस्य तत्रोल्लेखं करोति। 
श्रीमद्राविडवृन्दबुधिविधुः श्रीमन्तुसिंहोऽभवद्‌ 
भटटश्रीहरिवंश उत्तमगुणग्रामोऽभवत्तत्सुतः। 
तद्युत्रस्य कृतिस्त्वियं वितनुतां गोपालनाम्नोमुदं 
गोपीनाथपदारविन्दमकरन्दानन्दचेतोऽलिनः॥। 
नरसिंह भटटश्च विद्त्समाजे नितरां सम्मानभाजनमासीत्‌। द्रविडेति पदेन 
भट्टोपनाम्ना चास्य दक्षिणदेशवासित्वं वैष्णवसम्रदाये दीक्षितत्वं च सम्भाव्यते। 

रसमञ्जरी १२ 
अन्यथा नरसिंह-हरिवंश-गोपालादि-भगवननाम्नामनुकीर्तनं सन्ततिषु च स्यात्‌। मद्रास- 
विश्वविद्यालयतः प्रकाशितायां बृहदृहस्तलेखसूच्यां चैतन्य महाप्रभोः शिष्यतया 
गोपालभट्टस्य उल्लेखः वर्तते। यतो हि प्रथमेयं टीका अतः खृष्टीये षोडशशतके 
ड्य विरचिताभूत्‌ इति सम्भाव्यते। अस्य च पुष्टिः आधुनिकगवेषणापरः 
विदद्भिरपि कृतेव। रामसुरेशत्रिपाटी महोदयः रसमञ्जरीटीकानां क्रमनिर्णयावसरे 
प्रथमतः रसिकरञ्जिनी टीकामुपादत्ते। एवं “सुरभि टीकाकृता कविशेखरवदरीनाथ 
न्मा महोदयेन व्याहारि। अथ च सुषमाव्याख्याकृता डां जगन्नाथ 
पाठकमहोदयेनापि रसिकरञ्जिन्याः प्रथमोल्लेखो विहितः। न चापीह कस्यापि 
टीकाकारस्य विहिता वार्ता तस्मादाभ्यन्तरं वाह्यं च साक्ष्यमस्याः प्राचीनत्वं 
प्रसाधयति। 

टीकाकृतोऽस्य गोपालभट्टस्य अपराः अपि कृतयः समुपलभ्यन्ते । 

यथा- आलह्निककोमुदी-अमेरिका ३०४२। 

कालकौमुदी अथवा समयकौमुदी-न्यु. केके-प पृ १४० 

कुष्णकर्णमूतस्य कृष्णवल्लभा टीका-प्रथमाध्यायमाच्र, 

सद्रभट्प्रणीतस्य शृङ्खारतिलकस्य रसतरङ्किणी व्याख्या च-विकानेर-३७१५ 
इति विदितं मातुकानुशीलनपराणां गवेषणाप्रियाणां विदुषाम्‌। यद्यपि परमादरणीयः 
दिवंगतः डा० वी० राघवन्‌ महोदयः अस्यैव विदुषः काव्यप्रकाशटीकामुल्लिखति' 
तथापि तत्र विदुषाम्‌ एेकमल्यं नास्ति। 
टीका-परिचयः- 

टीकेयं सरलतमा लघुकलेवरा च श्लोकानां व्याख्या नास्ति संयता। 
व्याख्याशेली सहजा, भाषा तु प्रसादगुणोपेता पाठकान्‌ प्रसादयति। यथास्थानं 
शास्त्रान्तराणामुद्धरणानि छन्दसामलङ्काराणां च निर्दशाः टीकायाः 
सौन्दर्यमभिवर्धयन्ति। गम्भीरयिन्तनस्याभावेऽपि ग्रन्थकृदभिप्रायाववोधने नितरां 


समर्थयं टीका विदुषः प्रमोदयल्येव। नाद्यावधिप्रकाशितेयं टीका भारतस्य विविधेषु 
मातृकागारेषु हस्तलेखतया समुपलभ्यते । 


२. टीकानाम - अज्ञातम्‌ 
टीकाकृन्नाम- रूपगोस्वामी 


१- न्यू. के. के. मद्रास विश्वविद्यालय- भाग-द-पृ. १४६ 

भूमिका १३ 


इन्डिया आफिस लाइूव्रेरी लन्दन मातृकागारे रूपगोस्वामि महोदयानां 
रसमञ्जर्याः एका टीका वर्ततइति श्रूयतेः। नान्यत्र टीकेयं दृष्टिपथमवतीर्णा। 
प्रथितानां रूपगोस्वामि महोदयानां कृतिगणनावसरे न केनापि विदुषा तत्कृता 
रसमञ्जरी टीका उल्लिखिता। रसमजञ्जर्याः टीकाकारः रूपगोस्वामिमहोदयो विद्यात 
विविधम्रन्थकर्ता रूपगोस्वामिमहाशय एव भवितुमर्हति। यतः रूपगोस्वामिमहोदयेन 
उज्ज्वलनीलमणि नाम्नः नायकनायिकानिरूपणात्मकस्य ग्रन्थस्य रचना विहिता। 
अन्यच्च रसमजञ्जर्याः प्रायः प्रारम्भिक टीकाकर्तारः श्रिवेष्णवमतावलम्विनः दुश्यन्ते। 
यथा-रसिकरञ्जिनीकारः द्रविडगोपालभट्टः, परिमलकारः शेषचिन्तामणिः, 
आमोदकारः रङ्शायिन्‌ प्रभृतयः। महाप्रभोश्चैतन्यस्यैव शिष्यः द्रविडगोपालभटटः 
रसमञ्जर्याः आद्यष्टीकाकारः सिध्यति। रूपगोस्वामि महाशयोऽपि 
महाप्रभोश्चैतन्यस्य शिष्याग्रगण्यः आसीत्‌। अतः रसमञ्जर्याः टीका 
रूपगोस्वामिमहाशयानां सम्भाव्यते। 

रूपगोस्वामिमहाशयानां देशकालादीनां विषये नास्ति सन्देहः 
रूपगोस्वामिहाभागाः यैतन्यमहाप्रभुमहाशयानां प्रधानशिष्याः आसन्‌ 
चैतन्यमहाप्रभुभिः सम्प्ररिताः श्रीमन्तः वृन्दावने निवासं स्वीकृतवन्तः। श्रीमन्तः 
महाकवेभनुदत्तस्य समकालीनाः सिध्यन्ति। समयश्च पञ्चदशशतकस्योत्तरार्धः 
षोडशशतकस्य पूर्वार्धश्च भवितुमर्हति। श्रीमद्भिः सप्तदशकृतीनां रचना विहिता। 
श्रीमतां प्रथितकृतयः हसदूतकाव्य, विदग्धमाधवनाटकं, ललितमाधवनाटक, 
दानकेलिकोमुदी भाणिका, भक्तिरसामृतसिन्धुः, उज्ज्वलनीलमणिः नाटकचद्धिका 
प्रभृतयः सन्ति। 

रूपगोस्वामिमहाशयानां शास्त्राध्ययनस्य पाण्डित्यस्य च विषये नास्ति 
सन्देहावसरः। श्रीमदुभिः साहित्यव्याकरणवेदान्तप्रभृतिशास्त्राणां सम्यगध्ययनं 
विहितमासीत्‌ श्रीमतां कृतिषु सर्वत्र पाण्डित्यं गहनचिन्तनं च परिलक्ष्यते। सम्पूर्णस्य 
रससिद्धान्तस्य नायकनायिकाविवेचनस्य अध्यात्मपरिवेशे निरूपणं 
रूपगोस्वामिमहाशयानामाध्यासिकविचारधारां परिपुष्णाति साहित्य-शास्त्रमधिकृत्य 
श्रीमतां कृतित्रयं प्राप्यते। 

, (9) भक्तिरसामृतसिन्धुः, (२) उज्ज्वलनीलमणिः (३) नाटकचन्धिका च। 

रूपगोस्वामिमहाशयेन विरचिताया: रसमञ्जरीटीकायाः विषये न कापि 
विशिष्टा सामग्री दृष्टिपथमवतरति। 


१- रसमञ्जरी टीका - ङपगोस्वामी १२३१-२ 

रसमञ्जरी 1 
३. टीकानाम - परिमलः 


टीकाकृन्नाम - शेषचिन्तामणिः 


परिमलकारस्य शेषचिन्तामणेः समयादीनां विषये नास्ति विवादः। 
शेषचिन्तामणेर्जन्म सुप्रतिष्ठिते श्ररोत्रियविप्रकुले जातम्‌। अस्य कुलं 
वैष्णवसम्प्रदायानुगमासीत्‌। नाम्ना मङलाचरणेन चायं दाक्षिणात्यः प्रतीयते? | 
न॒सिहस्योपासनमपि श्रीवैष्णवसम्प्रदायानुकारिणः अहोविल पीरानुयायिनः कुर्वन्ति। 
अस्य पितुनमि शेषनरसिंह आसीत्‌ः। ज्येष्टभ्राता च शेषश्रीकृष्णः 


तत्समयस्याटितीयवेयाकरण न 


तत्समयस्याद्ितीयवेयाकरणः भट्टोजिदीक्षितस्य शिक्षागुरुरासीत्‌२। 

वाराणसीमधिवसननयं भटटोजिदीक्षितमपारख्यदिति श्रूयते। अतः प्रतीयते 
शेषचिन्तामणेः पूर्वजाः उत्तरापथमागत्य अत्रैव वसतिमकुर्वन्‌ इति। परिमलटीकायाः 
एका मातृका 9१५५२ मिते चिष्टाव्दे लिखिता प्राप्यते। शेषश्रीकृष्णस्य समयः 
खृष्टीयः षोडशशतक इति निश्चितम्‌। अतः परिमलकारस्य शेषचिन्तामणेः 
षोडशशतकावस्थितिरवगम्यते। शेषचिन्तामणेः निवासस्थानम्‌ ब्रह्मपुरनाम्ना प्रसिद्धम्‌ 
आसीत्‌। परिमलटीकातिरिक्तं शेषचिन्तामणिना छन्दःप्रकाशः, रुक्मिणीहरणं 
नाटकम्‌, मेषदूतटीका च प्रणीता इति कृतिव्रयमस्योपलभ्यते। 
परिमलटीका-परिचयः- 


शेषचिन्तामणिना सक्षेपत॒ उदाहरणश्लोकानां व्याख्या विहिता। 
प्रथमव्याख्याकृता गोपालभट्टेन समासतः श्लोकाः व्याख्याताः। परं तत्परवर्तिना 
तत्‌ समसामयिकेन वानेन ईषद्वेशद्यमिह विहितम्‌ इति दृश्यतेऽस्माभिः। परिमलस्य 
भाषा सरसा सुबोधा गतिशीला च वर्तते। परिमलकारः व्याख्यावसरे 
स्वकीयोक्तिपरिपुष्टयै उपमामप्युद्धरति। शब्दानां व्युत्पत्तिप्रदर्शनावसरे 
व्याकरणसूत्राणि निर्दिशति येन॒ तस्य पाण्डित्यं ख्यापितं भवति। 
यथास्थानमलङ्काराणां छन्दसां परिचयमपि प्रददात्यस्मभ्यम्‌। यत्र च नायिकानिरूपणे 


१- -----कलिशेषावतारश्रीमच्छेषनृसिंहतनयेन 


नृसिहचरणोपासिना ब्रह्मपुरवासिना श्रीशेषचिन्तामणिना निर्मितो रसमञ्जरीपरिमलः समाप्तः। 
२- अज्ञानदहिरण्यकशिपोर्दलने साक्षान्ृसिंह एव परः। 

तमह शेषमुपासे पितरं श्रीमनसिंहाख्यम्‌॥ 
३- निविलविदन्सुकुटमणि---शेषावतंसानां श्ीकृष्णा्य 


पण्डितानां चिरायार्चितयोः पादुकयोः प्रसादाद्‌ आसादितशब्दानुशासनाः (भट्टोजिदीक्षिताः) 
-। मनोरमकुचमर्दिनी पृ. १। 

भूमिका १५ 
शङ्गा समुपतिष्ठते तत्र॒ ग्रन्थकृन्िर्दिष्टक्षरणमपाकरोति। इत्थं परिमलकारेण 
साधारणतः श्लोकस्यार्थविषये तव्रत्यच्छन्दोलङ्ारादीनां च जिन्ञासुभ्यः सरसा सुवोधा 
च टीका लिखिता। नायकनायिकाविवेचने कोऽप्यलौकिकः प्रतिभायाः प्रकाशः 
कापि विशिष्टा सामग्री वा नाच्र दृष्टिपथमवतरति। रसमज्जरीग्रन्धस्यापरटीकाकारः 
आमोदकारः गुरुजाल रङ्गशाविन्‌महोदयः प्रायः परिमलकारमतं दूषयति। कतिषु 
च स्थलेषु परुषपदग्रयोगमपि तदर्थं करोति?! परमुभयोस्तुलनात्मकाध्यवनेन ज्ञायते 
यदामोदकारः प्रायः वहुषु स्थलेषु परिमलकारस्याधमर्णः। 

रसमजञ्जर्याः अपरस्याः टीकायाः रसामोदाभिधायाः प्रणेता चरिविक्रममिश्चः 
टीकायाः अलङ्ारादीनां विषये परिमलकारस्य मतमनुसरति। 

रसमजञ्जर्याः सुरभिटीकाकारः आधुनिकालोचकः कविशेखरः बदरीनाथ आ 
शर्मा अलङारविषये प्रायः परिमलकारमतं युक्तिप्रमाणाभ्यां दूषयति। कतरन्मतं 
श्रय इति तु सुधीभिरालोचनीयम्‌। इत्थं परवर्तिभिष्टीकाकारेः परिमलस्य 
सम्यगध्ययनं कृत्व यथामति टीका व्यलेखि। तस्मादस्याधिका 
प्रसिद्धिरभूद्विद्वत्समाजे इति निर्विचिकित्सं वक्तुं शक्यम्‌। 
४. टीकानाम - विकासः 


टीकाकृन्नाम - गोपालार्यः 

विकासटीकाकारेण गोपालार्येण आत्परिचयमधिकृत्य साक्षात्‌ न 
किञ्चिदुक्तम्‌। अतोऽस्य सूत्रतयोपलभ्यते परिचयः। “हिस्ट्री आफ संस्कृत 
पोएटिक्स'" नामके ग्रन्थे भारतरतल विरुदभाजा स्वनामधन्येन पी०वी० काणे 
महोदयेन विकासकारस्य संक्षेपेण परिचयः प्रस्तुतः रसमञ्जर्याः विकासाभिधायाः 
विलासनान््या वा व्याख्यायाः प्रणेता गोपालार्यनामकः वोपदेव आसीत्‌। 
कौण्डिन्यगोव्रोतन्नस्यास्य पितुः नाम नृसिंह इत्यासीत्‌ ““महिसूर ओरिएण्टल रिसर्च 
इस्स्टियूट'' मातृकागारे संरक्षितायामस्याः मातृकायां विकासटीकाकारस्य नाम 
गोपालार्य इति दुश्यते। 

वहूनां मतिमतां धारणा यदयं विकासकारः दाक्षिणात्य आसीत्‌] यतो हि 
कौण्डिन्यगोव्रीयाः ब्राह्मणाः दक्षिणापथ एव बाहुल्येन भवन्ति। अन्यच्च पितुः 
नृसिंह इति नाम॒ गोपालार्या इति लेखकस्य नाम॒ दक्षिणदेशभवत्वमथ च 


१- यत्तु परिमलकारस्य लेखनं---तच्र प्र्णायनां प्रणयधारायाम्‌ अनाघ्रातव्युत्पत्तिगन्धस्यापि 
श्रोत्नियवेतालस्य कथम्‌ अतिविदग्धताजनक-साध्वी रसमज्जरीव्याख्याने प्रवृत्तिरिति 
विस्मयामहे। आड्यार मन्युक्िष्ट-पर. ८ 

वेष्णवकुलसम्भूतत्वं च समर्थयति। एतत्तु निर्विवादमेव यत्‌ महाकविना भानुदत्तेन 
भारतस्य दक्षिणप्रान्ते निजामराज्ये रसमञ्जर्याः रचना विहिता। अतः दक्षिणप्रान्ते 
रसमञ्जर्याः प्रथमतः प्रचारोऽप्युचित एव। अतएव रसमञ्जर्याः प्रायः 
प्रारम्भिकटीकाकर्तारः दाक्षिणात्याः एवावलोक्यन्ते। यथा रसिकरञ्जिनीकार 
गोपालभट्ट : द्राविडः परिमलकारः दाक्षिणात्यः एवम्‌ आमोदकारः रङ्शायिननपि। 
डा० वी राघवन्‌ महोदयेन विकासकारस्य निवासस्थानमधिकृत्य 
उक्तम्‌-गोपालाचार्यः महाराष्ट्र प्रदेशान्तर्गत॒ जवलो नामकग्रामवास्तव्यस्य 
कोण्डिन्यगोत्रियस्य नृसिहस्यात्मज आसीदिति। 

विकासकारस्य समयः भारतरतल पीत्वी काणे महोदयेन विस्तरशः 
विचारितः१। 

तेरुक्तम्‌-स्टनमहोदयस्य जम्मूनगरस्थमातृकासृचिग्रन्थे गोपाललिखितायाः 
रसमञ्जर्याः विकासाभिधानायाः विलासनाम््या वा टीकायाः समयः १९८४ 
संवदिति वर्तते। परमेतननयुक्तम्‌। यतो हि टीकासमयः १४९४ इत्युल्लिखितमस्ति, 
एवं तत्रोल्लिखितम्‌ अङ्गिरस्‌नामकं शक संवत्सरं बोधयति न तु विक्रमसंवत्सरम्‌ः। 
अतः मातृकासमयः १५७२ खिष्टाव्दः भवितुमर्हति, फलतः स्वनामधन्या डा० 


पीऽवी० काणे महाभागाः विकासकारस्य समयः चिष्टीयः षोडशशतकः इति 
साधयन्ति। 


मातृकासूचिग्रन्थेषु प्राप्तया सूचनयाऽस्याः टीकायाः कलेवरं विशालमस्तीति 
ज्ञायते। ““महिसूर ओरिएण्टल इनर्टिच्यूट्‌ "° मातृकागारे संरकषितायां मातृकायां 
दाविश्यधिक शतं पत्राणि सन्त्यस्याः''। वरोदा ओरिएण्टल इनरिटिच्यूट ' 
मातृकागारे संरक्षिता मातृका तु सप्ततिपत्रमितास्याः वर्तते। परवर्तिभिष्टीकाकारैः 
विकासकारस्य नामोल्लेखादिकं न कृतम्‌ अतोऽस्ाष्टीकाया 
उपेक्षितप्रचाराभावोऽनुमीयते। 


9. हिष्द्री आफ संस्कृत पोएदिक्स-पी०्वी० काणे - पृ० ३०७ 

२. प्रो० एस्‌०आर्‌० भण्डारकर रिपोर्ट-१४०४-६ पृ -३७ एवं प्रो° गोडे आनुयलस 
आफ वरोदा ओ .रि.इ.-वाल्यूम्‌ १६ पृ० १४५-१४७ 

२८६६ ३-सी-१८९२।२-विकास-३१-१२२ गोपालाचार्य पीण्दे° अपूर्णा। 


ट. १८९-७१८८-रसमञ्जरी-४८-७० डीऽसी०सी० संवत्‌ १४०४ विकास संवत्‌ १७०२ 
अपूर्णा। 


९५ 

५. टीकानाम - व्यङ्ग्यार्थकौमुदी 
टीकाकृन्नाम - अनन्तपण्डितः 
विविधकाव्यग्रन्थानां निर्माणपटीयसः प्रसिद्धविदुषो रसमञ्जर्याः 

व्यङ्ग्यार्थकोमुदीनाम-टीकाकर्तुरनन्तपण्डितस्य देशकालादिकं प्रसिद्धमेव । यतो हिं 
मङ्लाचरणावसरेऽयमात्मनः स्वस्याश्रयदातुश्च परिचयं स्वयमस्मभ्यं प्रददाति 
स्फुटमेव । अयमिह पञ्चव्रिंशन्मितैः श्लोकैः मङ्कलमाचरत्‌+। तव्र॒ प्रारम्भस्य 
पञ्चश्लोकाः भगवतः श्रीकृष्णस्य नमस्कारात्मकाः। एतेन ग्रन्थकर्तुः श्रीकृष्णं प्रति 
भक्तिभावः परिलक्षितो भवति। पश्चादिहाश्रयदातुः काशीनरेशस्य चन्द्रभानुन॒पतेः 
तत्पूर्वजानां च चरितमुल्लिखितम्‌। अनन्तपण्डितस्य देशकालकृतीरधिकृत्य प्रचुरा 
सामग्री समुपलभ्यते *‡ अस्य पूर्वजाः गोदावर्याः पुण्यनद्यास्तीरे पुण्यस्तम्बनामकस्य 
नगरस्य वासिन आसन्‌। पश्चात्‌ तै: वाराणसी निवासस्थानतया स्वीकृता। अस्य 
प्रपितामहस्य नाम नीलकण्ठपण्डित आसीत्‌। तस्य पुत्रः बालोजिपण्डितः तत्युत्रः 
तिमाजिनाम्ना ख्यातः च्यम्बकपण्डितः। स॒ एव अनन्तपण्डितस्य पिताऽऽसीत्‌। 
उक्तं च अनन्तपण्डितेन-श्री त्यम्बकतनूजेन पण्डितानन्तशर्मणा*ः इति। 
अनन्तपण्डितस्य पौत्रः प्रथिततार्किकः महादेवः स्वकीयग्रामस्याभिधानेन 
पुण्यस्तम्बाभिधं ग्रन्थं प्रणीतवानिति श्रूयते। अनन्तपण्डितस्य चतस्र: कृतय 
उपलभ्यन्ते" 

9. रसमञ्जयरष्टीका व्यङ्ग्यार्थकौमुदी-अस्या रचना अनन्तपण्डितेन 
चन्द्रभानुनृपतेरादेशमासाद्य वाराणस्यां १६३६ व्विष्टाब्दे कृतेति स्फुटं 
प्रमाणेरवगम्यते। 

२. गोवर्धनाचार्यस्यायसिप्तशल्याष्टीका व्यङ्ग्यार्थदीपिनी नाम्नी वर्तते| अस्या 
निर्माणमपि वाराणस्यां १६४५ खिष्टाव्दे विहितम्‌। प्रकाशनमेतस्याः काव्यमालायां 
मूलग्रनथेन सह विहितं समुपलभ्यते। 

३. मुद्राराक्षस-पूर्वपीठिका-विशाखदत्तलिखितस्य सुद्राराक्षसनाटकस्य परिचयार्थ 


रसमञ्जरी व्यङ्ग्यार्थ कोमुदी-भूमिका-१-३५ श्लोक 

न्यू केके-मद्रास विश्वविद्यालय-१९४९ प° १३० वाल्यूम-9 
काशी की पण्डित परम्परा - प्रस. ६७ 

रसमञ्जरीटीका व्यङ्ग्यार्थकौमुदी- श्लोक ३० 

के. के. मद्रास वि. वि. १९४९ पु० १३३ वाल्यूम-१ 
व्यङ्ग्यार्थकोमुदी- श्लोक १३ पृ०सं० ४८ 


<€ 2 ० ^ ^ „9 


((-0. 68148 ॥५ 8111 118 (81110045. ©| 58115141 (111. 21411260 0\ 9॥1 /11/1(1181<511111| २७56861 ^\6806111\/ 


रसमञ्जरी १८ 
प्रणीतो गद्यासमको भागः। अस्याः प्रकाशनं गङ्गा ओरिएण्टल सीरिज-३ विकानेरतः 
जातम्‌। 

४. स्वानुभूतिनाटकम्‌-अस्य विषये निम्नलिखितः अपूर्णसङ्केतो मिलति। 
“ऋषिराज एण्ड कम्पनी। पृ ९-ओ यू डी.एच.-८.८ एवं लेखकस्य नाम 
अनन्तरामेति' प्राप्यते। 

व्यङ्ग्यार्थकोमुदीकारस्य समयविषयेऽपि नास्ति विवादः। यतः 
व्यङ्ग्यार्थकोमुद्याः निर्माणं १६३६ चिष्टाव्दे विहितम्‌। अतोऽस्य समयः खृष्टीयः 
सप्तदशशतकः सिध्यति। पं० बलदेव उपाध्यायः डा० वी० राघवन्‌ महोदयश्चास्य 
समर्थनं कुरुतः। तदीयपुस्तकयोर्यथामति दृष्टमस्माभिः स्वारस्यम्‌। 

अनन्तपण्डितस्य कृतीनामध्ययनेन ज्ञायते यदयं साहित्यशास्त्रे लव्धप्रतिष्टः 
आसीत्‌। आलङ्ारशास्त्रस्य छन्दःशास्त्रस्य कोषादीनां च गहनाध्ययनस्य प्रभावः 
व्यङ्ग्यार्थकोमुद्यां सर्वत्र॒दुष्टिपथमवतरति। व्याकरणशास्त्रस्य, न्यायशास्त्रस्य, 
कामशास्त्रस्य च अध्ययनं सम्यक्तया ग्रन्थकृता कृतमासीत्‌। भारतस्य 
प्रथितविद्याकेन्द्रभूतायाः वाराणस्याः तत्कालीनशासकस्यायं सभापण्डितः 
आसीदित्यनेनेव ग्रन्थकर्तुः गभीरतमं पाण्डित्यमनुमातुं शक्यते। इयं व्यङ्ग्यार्थकोमुदी 
साहित्याध्येतृणां कृते नितरामुपकारिका वर्तते। भाषाऽस्याः सरला स्वाभाविकी 
स्वल्पवुद्धिशालिनोऽ्पि गम्या सरसा च वर्तते। प्राधा लघुवाक्यानां प्रयोगो 
दरीदुश्यते। बहुषु स्थलेषु टीकाकारः कोशतः व्याकरणव्युत्पत्तेश्च स्वकीयं पाण्डित्यं 
प्रढ्यापयति। अभिप्रायाववोधाय विश्वामरवेजयन्त्यादिकोशानामुद्धरणं टीकाकृत्‌ 
ददाति। आवश्यकस्थलेषु व्युत्पत्त्यादिप्रदर्शनावसरे सूत्रादीनुल्लिखति येन जिज्ञासूनां 
मनस्तोषमावहति। अलङ्काराणां छन्दसां च॒ लक्षणपुरःसरं समन्वयं प्रस्तौति। 
साधारणतः प्रथितवृत्तानां लघुलक्षणानि विहाय श्लोकवद्धलक्षणान्येव प्रदर्शयति। 
साहित्यशास्त्राङ्गभूतानां ध्वन्यादीनामालोचनमप्यावश्यकस्थलेषु विहितम्‌" । 


अस्या टीकाया परेषां व्याख्याकृतां मतानि समर्थनाय निराकरणाय वा 


नोल्लिखितानि सन्ति। नवेह कुत्रापि शास्त्रार्थस्य दरश्नं वा ग्रन्थाशयाववोधोऽत्र 
मिलति। 


६. टीकानाम - आमोदः 
टीकाकृन्नाम - गुरजाल रङ्गशायिन्‌ 


१- व्यङ्ग्यार्थकोमुदी- श्लोक ३१ प्रृ०सं० ८८ 

भूमिका १९ 
आमोदकारस्य गुरजालरङ्गशायिन्‌ महोदयस्य देशकालादिकमधिकृत्य प्रचुरा 
सामग्री समुपलभ्यते। ““हेदराबाद आकिंयलाजिकल्‌ डिपार्टमण्ट्‌ पव्लिकेशन॒स'' 
नामकसंस्थया प्रकाशितस्य शृङ्ारमञ्जरीग्रन्थस्य भूमिकायां ङ वी 
राघवन्महोदयेन आमोदकारस्य देशकालादिकं साधु सपरिष्कारं च विवेचितम्‌। 
उपलब्धासु पाण्ड्लिपिषु लेखकस्य नाम ““गुरजालशायिन्‌' उत वा 
““गुरजालरङ्गशायिन्‌'' इति प्राप्यते। आमोदकृता ग्रन्थस्य प्रारम्भे स्ववंशस्य 
परिचयो दत्तः | 
आसीद्यश्चिलकमर्यन्वयजलधिशशी वेकटाचार्यवर्यः 
स्वभ्यस्ताम्नायशास््राधिकसकलकलः सोऽयमात्ोपमानान्‌। 
लेभे पुत्राननन्तप्रभुमणिवरदाचार्यरङ्गार्यधर्मा- 
चायघ्यान्‌ धर्मसूनोरजनि कविब्ुधश्लाधितो रङ्गशायी ।४।। 
उपर्यक्तपरिचयेन ज्ञायते यत्‌ चिलकमद्री वंशोद्भवः अधिगतानंकशास्त्रः 
वेकराचार्यः अस्य पितामहः आसीत्‌। वेकटाचार्यस्य चत्वारः पुत्राः जाताः। 
अनन्ताचार्यः वरदाचार्यः रङ्गाचार्यः धर्माचार्यश्येति। उपर्युक्तेषु कनिष्टतमाः 
धर्माचार्याभिधानाः एव रङ्गशायिमहोदयस्य पितृचरणाः आसन्‌। एतदतिरिक्तं 
मद्रास राजकीयपुस्तकालये विद्यमानाया पाण्ड्लिप्या (डीन. १२९४१) 
आमोदकारस्य परिचयविषये ग्रन्थान्ते विशिष्टा सामग्री समुपलभ्यते। तत्रोक्तं च- 
श्रीमद्वाधूलमहादेशिकचरणसरसिजोपासनावासनासमधिगतसकलशास््रसमुदयेन 
श्रीचिलकमररिकुलकलशजलधिकोस्तुभधर्माचार्यतनयेन तदग्रजानन्ताचार्यवात्सल्यवर्धितिन 
समस्त-दाक्षिणाल्यमेथिलकविताश्लाघालडघनजङइघालदृश्यनृत्योभयप्रवन्धनिर्माणमार्मिकेण 
वाग्गेयकारचक्रवर्तिना श्रीमद्गुरुजालशायिपण्डितेन विरचितायां रसमञ्जरी 
व्याख्यायां सख्यादिनिरूपणं नाम तृतीयं प्रकरणम्‌ इति। 
उपर्युक्त परिचयाधारेण ज्ञायते यत्‌ श्रीरङ्शायिमहाभागः श्रीवेष्णवमतानुयायी 
आसीत्‌। पूर्वजनामाचार्येल्युपाधिधारणेनास्य पुष्टिर्भवति। यतः दाक्षिणाव्याः 
श्रीवैष्णवाः ““आचार्य' इत्युपाधिं नाम्ना सह योजयन्ति। रङ्गशायिमहोदयेन 
श्रीवैष्णवपीटासीनानां वाधूलमहादेशिकस्वामिनां निकटे अध्ययनं विहितम्‌। 
वाधूलमहादेशिक एव दोड्डय्याचार्य उत॒ वा महाचार्य इति नाम्नापि प्रथितः। 
येषां समयः षोडशशतकस्योत्तरार्धः सप्तदशशतकस्य पूर्वार्धो वा सिध्यति। यैः 

रसमञ्जरी २० 


चण्डमारुतपाराशर्यविजय-अदितविद्याविजयवेदान्तदेशिकविभव-प्रकाशिकाप्रभृतयः कृतयः 
लिखिताः। 

आमोदकृता परिमलकारस्य मतानि प्रायः दूषितानि। "परिमलकारस्य समयः 
षोडशशतकस्य पूर्वार्धमिति सुनिश्चितम्‌। एतदतिरिक्तमामोदकृता अप्यय दीक्षितस्य 
कुवलयानन्दः उद्धृतः (पृ ७६.२०६)। 

एकत्र व्याकरण-सम्बन्धिचर्चावसरे मनोरमाया उल्लेखो विहितः (प° ४७२)। 
अप्पय दीक्षितः वेकटपतिरायस्य सभापण्डितः आसीत्‌। यस्य समयः १५८५ 
खृष्टाव्दतः १६१४ खृष्टाव्दपर्यन्त आसीत्‌। प्रोटमनोरमाकारः भट्टोजिदीकषित 
तत्समसामयिकः सिध्यति। अतः आमोदकार समयस्य पूर्वसीमा 
षोडशशतकस्योत्तरार्धः सप्तदशशतकस्य प्रारम्भो वा भवितुमर्हति। 

शुङ्ञारमञ्जरीकृता अकवरशाहमहोदयेन आमोदकारः आक्षिप्तः समर्थितश्च। 
 शृङ्खारमञ्जरीकारः गोलकण्डा शासकस्य अवुलहसन्‌ महोदयस्य समसामयिकः 
आसीत्‌। यस्य शासनकालः १६७२ खृष्टाव्दात्‌ १६८७ खृष्टाव्दपर्य्यन्तमासीदिति 
स्फुटप्रमाणेरवगम्यते। अतः उपर्युक्तविवेचनाधारेण आमोदकारस्य समयः 
सप्तदशशतकस्य पूर्वार्धं सिध्यति! 
देशः- 


आमोदकारस्य पूर्वजाः पितामहः पिता च चिल्‌कमर्री ग्रामवासिनः आसन्‌। 
यतस्तेषां नामाग्रे चिल्कमर्रीति प्रयोगः दृश्यते। चिल्कमर्री अधुना आन्धप्रदेशस्य 
पूर्वगोदावरी मण्डले वर्तते। पश्चात्‌ आमोदकारः रङ्गशायिमहोदयः स्वीयपूर्वजानां 
प्रदेशं त्यक्त्वा गुरजाल नामकापरप्रदेशे न्यवसत्‌। गुरजालनामकग्रामः अधुना 
अन्धरप्रदेशस्य गुण्टूर्‌ नामक मण्डलान्तर्गते पालनाडानुमण्डले वर्तते। 

श्रीरङ्गशायिमहोदयः दृश्यकाव्यनिमणि नृत्योपयुक्तगीतिकाव्यादीनां निमणि 
च प्रथितः आसीत्‌। उक्तं च तेनैव स्वीयपरिचयावसरे-“दुश्यनृत्योभयप्रवन्ध- 
निर्माणमार्मिकेण' इति। आमोदकृता स्वीयटीकायां ““शृङ्खारलहरी" 
नामककृतेरुल्लेखोविहितः-““नवभूषणे समीहा मदीय शृद्धारलहर्याम्‌”” इति। अनेन 
ज्ञायते यत्‌ शृङ्खारलहरी नाम्नी कृतिरनेन लिखिता। आमोदकारः आत्मानं 
वाग्गेयकारचक्रवर्तीत्यभिदधाति। अनेन आमोदकारस्य संगीतशास््रविषयकप्रौढज्ञानमव- 
गम्यते। आमोदकारः साहित्यशास््रातिरि्तं सांख्ययोगन्यायव्याकरणमीमांसाप्रभृतिशास्त्रेष्वपि 

१. यत्तु कलहसनादपाठं कल्पयित्वा परिमलकारस्य व्याख्यानं तन्मन्दम्‌। १२५ शलोक व्याढ्या 


प्रसद्धै-आमोद 

भूमिका २१ 
अप्रतिहतगतिरासीत्‌। उक्तं च तेनेव- 
व्याहर्तुं व्यासशास््रं कणचरणमतं पोषितुं पाणिनीयम्‌ 
संस्कर्तुं भटटतन्त्रं विवरितुमखिलं योगसर्वस्वमाप्तुम्‌। 
संख्यातं सांख्यशास्त्रं रचयितुममलं काव्यमव्याहतार्थं 


भर्तुस्साहित्यसीमां प्रभवति नितरां शायिवाग्गेयकारः ॥५॥ 
इति। 


टीकापरिचयः- 

रङ्गशायिमहोदयेन रचिता आमोदटीका अद्यावधि लिखितेषु 
रसमञ्जरीटीकासु बृहत्तमा वर्तते। अत्रातीव नायकनायिकाविषयकाः 
भानुदत्तविचाराः विशदीकृताः। यद्यपि भाषा सरला वर्तते तथापि 
शास्रीयततत्वसमायोजनेन विवेच्यविषयः जटिलः सञ्जातः। व्याकरणशास््र- 
सम्बन्धिनी चर्चा पदानामिह व्युत्पत्तिः सूत्रकारिकादयः टीकायाः 
जटिलतामभिवर्धयन्ति। न्यायशास््रस्यापि समीचीनसमायोजनमच्र दृश्यते) 
व्याकरणशास्त्रीयचर्चा इव न्यायशास््रीया चर्चा अपि गत्यवरोधमुत्ादयति। 
आमोदकृता अलङ्कारच्छन्दआदीनां विषये नाधिकं विवेचितम्‌। समासतः, 
आमोदटीकायां टीकाकारेण स्वीयन्यायव्याकरणसाहित्यविषयकं पाण्डित्यं प्रद्शितिं 
यथेष्टम्‌। यद्यपि विद्वज्जनानां कृते एषा टीकोपयोगिनी भवतु नाम परमध्येतृणाम्‌ 
अन्तेवासिनां कृते जटिलतमा एषा टीका नाधिकोपयोगिनी विद्यते। 

इहामोदे वैष्णवीं भक्तिं परिपोषयता व्या्याकृता प्रायः सर्वत्र नायकतया 
श्रीकृष्णः निरूपितः। श्रीकृष्णः एव पतिरूपपतिर्वेशिकश्च भवति। स 
एवानुकूलदक्षिणशटधृष्टरूपेण निरूपितः। एवमेव राधैव खण्डिताविप्रलब्धाद्यवस्थासु 
नायिका भूमिकायां निरुपिता। फलतः ग्रन्थकृतः वैष्णवीभक्तिर्विद्योतिताऽ भूदिहेति 
निर्भयं वक्तुं शक्यम्‌। आमोदकारस्यैष व्याख्याया दोषः गुणो वेति तु सुधीभिः 
सहृदयैरालोचनीयम्‌। 

अद्यावध्यस्याः टीकायाः प्रकाशनं नैव विहितम्‌। 
७. टीकानाम - व्यङ्ग्यार्थकोमुदी उत॒ वा समञ्जसा 


टीकाकृनाम - विश्वेश्वरपण्डितः 
समञ्जसया व्यङ्ग्यार्थकोमुद्या वा टीकायाः प्रणेतुः पण्डितप्रवरस्य 
विश्वेश्वरस्य देशकालादीनां विषये पर्याप्तिं प्रमाणं समुपलभ्यते। विश्वेश्वरपण्डितः 

उत्तरप्रदेशे कुमाऊगटवालनामकप्रथितक्षेत्रे विद्यमानस्य अल्मोडानगरस्य 
पाटियानामके ग्रामे समुदपद्यत। अस्य पितुः नाम लक्ष्मीधर पाण्डेय आसीत्‌। 
पितुः वार्द्धक्ये काशीविश्वनाथस्य प्रसादेनायं जनि लेभेऽतः विश्वेश्वर 
इत्याभिधानमभूत्‌ दशवर्षदेशीय एवायं कवित्वशक्तिसम्पन्नोऽ भवदिति लोकश्रुतिः। 
अस्याष्टमः पुरुषो देवेश्वर (चुन्नीलाल) नामा गङ्कातटसमीपगते ““अनूपशहर ' 
नाम्नि नगरे वर्तत॒ इति काव्यमालायाः अष्टमभागे समुल्लिखितं वर्तते। 
विश्वेश्वरपण्डितस्य समयः खृष्टीयाष्टादशशतकमस्यारम्भः इति विदुषां धारणा। 
यद्यपि काव्यमालायाः अष्टमेभागेऽभिहितं यत्‌ ““चतुर्विंशद्देशीयश्चायं परलोक 
जगाम" इति तथापि ङ हीरालालशुक्लमहोदयेन स्वीये 
"'आधुनिकसंस्कृतसाहित्य'' नामके ग्रन्थे विश्वेश्वरस्य समयः अष्टादशशतक एव 
स्वीक्रियते। तथेव १७०८ ई०त० १७८८ ई० पर्यन्तमयमासीदिल्युल्लिखति। 
अशीतिवर्षपर्यन्तं विश्वेश्वरः जीवित आसीदिति निश्चितमनेन। विश्वेश्वरपण्डितेन 
निर्मितं विपुलं ग्रन्थराशिमवलोक्य नूनमेव कथयितुं शक्यते यत्‌ डं 
हीरालालशुक्लमहोदयस्य मतं साध्वेव। काव्यमालाया अष्टमभागेऽभिहितस्य मूलं 
न वयमाकलयामः। 
पाण्डित्यम्‌- 
आधुनिकसस्कृतसाहित्यस्य पोषकाणां मध्ये विश्वेश्वरपण्डितो ऽ यमद्धितीयः 
स्थास्यति। साहित्यशास्त्रे न्यायशास्त्रे चायमप्रतिहतगतिरवलोक्यते शब्दशास्त्रस्यापि 
प्रचुरं ज्ञानमस्य कृतिषु दृष्टिपथमवतरति। अनेन काव्यं नाटकमालोचनमग्रन्थः 
टीकादयश्च निर्मिता इति दृष्टमस्माभिः। अस्य कृतिषु सर्वत्र पाण्डित्यं दृश्यते। 
श्लोकनिमणिऽयं नितरां दक्ष आसीत्‌। विश्वेश्वरस्य कवितासु सर्वत्र कल्पनायाः 
पदस्य च लालित्य दृष्टिपथमवतरति। 
यथा- 
रलावलीविविधकान्तिकदम्बकेन 
चापं पयोधरयुगे तव निर्मितं यत्‌। 
कामस्य रुद्रविजयाय तदीयमीर्वी- 
लेखेव रोमलतिका दयिते चकास्ति ॥२३॥ 


यथैष पद्यानां निमणि कुशलस्तथैव गद्यस्य रचनायामपि निपुणतम 
आसीदयम्‌। तथाहि- 


((-0. ७8008 ५81 18 (81110045. -©118। 58115411 (॥11. 21411260 0\/ 9॥1 /11/1(1181<511011। २९566 ^\6806111#/ 


च 


भूमिका २३ 


““नीवीमोक्षः सुरतोत्सवेषु न वणि्चु। करपीड़ा सुन्दरीस्तनेषु न ग्रजासु। 
अश्लीलभाषणमश्वमेधविधिषु रतप्रयोगेषु न सदगोष्टीषु ' "| इत्यादि गद्यं दर्शनीयतां 
याति। विश्वेश्वरपण्डितेन त्रयोविंशति कृतयः निर्मिताः। ताः हि ङं 
हीरालालशुक्लमहोदयस्यानुसारमिहोपस्थाप्यन्ते। 


(१) 
(२) 
(३) 
(४) 
(५) 
(६) 
(७) 
(८) 
(९) 
(१०) 
29) 
(१२) 
(१३) 
(१४) 
(१५) 
(१६) 
(१७) 
(१८) 
(१९) 
(२०) 
(२१, 
(२२) 
(२३) 


लक्ष्मीविलासमहाकाव्यम्‌, 
रोमावलीशतकम्‌, 
वक्षोजशतकम्‌, 
होलिकाशतकम, 

ऋतुवर्णनम्‌ (खण्डकाव्यम्‌). 
नवमालिका नाटिका, 
शृङ्खारमञ्जरी (सद्िकम्‌), 
सिद्धान्तसुधानिधिः (दर्शनम्‌), 
काव्यरलम्‌ (काव्यशास्त्रम्‌), 
दीधितिप्रवेशः (न्यायः), 
तककुतूहलम्‌ (न्यायः), 
आ्यसिप्तशल्याः व्याख्या, 
कवीनद्रकण्टाभरणम्‌-चतुः सर्गीयं काव्यम्‌ (सटीकम्‌), 
काव्यतिलकम्‌ (सटीकम्‌), 
नैषधीयचरितमहाकाव्यस्य-व्याख्या, 
मन्दारमञ्जर्याः टीका, 
रसचद्धिकायारटीका, 
रसमञ्जर्याः्टीका, 
अलङ्ारमुक्तावली, 
अलङ्ारकोस्तुभम्‌ (सटीकम्‌), 
आर्याशतकम्‌, 
रुक्मिणीपरिणयम्‌ (नाटकम्‌), 
मन्दारमञ्जरी (गद्यकाव्यम्‌), 

आधुनिकसंस्कृतसाहित्यशास्त्रे पण्डितराज जगन्नाथानन्तरं विश्वेश्वरपण्डितोऽदितीयः 
साहित्यशास््रसमालोचकोऽभूत्‌। अलङ्ारकोस्तुभप्रभृत्यलङ्ारशास्त्रीयग्रन्थेषु विश्वेश्वर 
पण्डितस्य साहित्यविषयकं प्रगाढं पाण्डित्यं विद्योतते। 
टीका-परिचयः- 

विश्वेश्वरपण्डितस्य समजञ्जसार्था टीका विशालकाया वर्तते। वाराणसीनगरस्य 
काशीडिन्दूविश्वविद्यालस्य मातुकागारे प्रतिलिपिरस्याः शताधिकसप्तत्रिंशत्‌ प्रमिता 
वर्तते। वरोडा ओरिएण्टल इस्स्टिच्यूट मातुकागारे विद्यामानास्याः मातृकाः शताधिकः 
षड्विंशतिपत्रमितास्ति। नाद्यावघ्येषा टीका प्रकाशमागता। अत्र टीकायां 
व्याख्याकृतः पाण्डित्यस्य मोलिकचिन्तनस्य गहनाध्ययनस्य च परिपाक उपलभ्यते। 
एवमन्यकृतिष्वपि स्यादेवेति स्थालीपुलाकन्यायेन वक्तुं शक्यम्‌। सर्वत्र 
पण्डितप्रवरस्य विश्वेश्वरस्य न्यायव्याकरणसाहित्यप्रभृतिशास््राणां प्रभावः दरीदृश्यते। 

रसमञ्जरीग्रन्थस्य लक्षणोदाहरणानामववोधनार्थम्‌ प्रयतमानोऽयं सरलां 
माधुर्यगुणयुतां च भाषां प्रयुङ्क्ते तथापि परिष्कारावसरे नव्यन्यायस्य 
रीतिमनुसरति। यथा- 

वस्तुतस्तु इदं किमुत्पलमित्येव नायिकाभ्रान्तिः। 


5: तथा चेदं किमुत्पलमिति भ्रमे तज्जिज्ञासायां सत्यां 
उत्पलत्वव्याप्यस्पर्शविशेषसाक्षात्कारार्थं कर्णावतंसोत्पले करस्पर्शं कृत्वा 
सविशेषोऽत्रास्ति न वेति निर्णयाय श्रवणसीम्निस्फुरतो: नेत्रयोरुपरि करव्यापार"' 
इति भावः इतिः। 


एवं -““स्वविषयवृत्तिभेदप्रतियो गितावच्छेदकधर्मासमानाधिकरणविषयत्ववद्‌ 
रसिकत्वम्‌ अनुकूलत्वमिति ताप्यम्‌ इति"। 


यथा च-अय चाच्र प्राचामभिप्रायः परकीयाया मानसत्वेऽपि नायकस्य 
नायिकान्तर-सयोगमभ्युपगम्येव तत्रानुरक्तस्य न भेदप्रयोजकत्वमिति। नवीनानां 


त्वयमेवाशयः। तत्रापि तद्भेदानुपपत्तिः नायिकान्तरसंयोगस्य कादाचित्कतया 
निमित्तत्वोपपत्ते + 


9- अधिग्रहण संख्या-टीकानाम-टीकाकृननाम-पत्र सं० ११।६८१३-सी ४७५२ रसमञ्जरी 
समञ्जसार्था विश्वेश्वर पण्डित १३७ 

२- १८४।१२६२ समञ्जसार्था १२६ 

३- श्लोक ५ व्याष्या 

८- अनुकूलनायकलक्षणनिरूपण 

५- श्लोक ददशसंख्यामितस्य व्याख्या 


((-0. ७801048 ॥५811 18 (81110045. -©18| 58051411 (11. [14111260 0\/ 9॥1 \41/1(1181<51111| २९७5686 ^\6806111#/ 


भूमिका २५ 


विश्वेश्वरेण पदव्युत्पत्तिप्रसद्े व्याकरणस्य सूत्राणि प्रक्रियाश्च 
यथायथमुपायोजिषत, यथा- चञ्चद्वृहतोरुपसंख्यानम्‌ (५-४-३) इति 
वार्तिकव्याख्यायाम्‌ अचञ्चनमपि यश्चञ्चन्िव लक्ष्यत इति केयटोक्तरीत्या 
चञ्चतेश्चलनार्थत्वमिति निर्दिंशत्ययम्‌। 

यद्यपि व्युत्पत्तिः क्लिष्टतामभिवर्धयति तथापि वैदुष्यमपि वर्धयति। यथा- 
"“अम्बुजपदं सूर्यविकासिपरम्‌। कुमदपदं चन्द्रविकासिपरम्‌। तुल्यार्थरतुलोपमाभ्यामिति 
तृतीया। प्रतियोगित्वं तदर्थः। सादृश्यम्‌ उपपूर्वकमाधात्वर्थः। अनुपयोगित्वं यत्‌ 
प्रत्ययार्थः। तदुभयप्रतियोगिक-सादृश्यमानाश्रय इति फलितार्थः इतिः। 

कुत्रापि नास्य पाण्डित्यप्रदर्शनलालसा दुश्यते। अपितु 
मोलिकचिन्तनस्यानायासमभिव्यक्तिरनेन क्रियते। अतएवाशयस्य वैशद्यं 
वाचकानानन्दयति। यथा- “'विज्ञानेश्वरस्त्वाह-पुरुषसम्भोगवृत्तिः वेश्येति। 
पुरुषसम्भोग एव यस्याः धनागमहेतुरिति तल्लक्षणार्थः स्वीयायां तु भार्यात्वमात्रेण 
भर्तृद्रव्ये स्वत्वोत्पत्या नातिव्याप्तिः इति। 

कामशस्त्रेप्यस्याप्रतिहतागतिरासीदिति परिज्ञायते। तद्यथा- “क्वचित्तु आदौ 
रतं बाह्यमिति कामशास्त्रम्‌ पूर्वमालिङ्गनोचित्यात्‌। शास्त्राणां विषयस्तावद्‌ 
यावन्मन्दरसो नरः रतिचक्रे प्रवृत्ते तु न च शास्त्रं नच क्रमः। इति| अपि 
च रोमावली शतकम्‌, वक्षोजशतकम्‌, शृङ्खारमञ्जरीति कृतित्रये पण्डितप्रवरस्य 
कामशास्त्रीयपरिचयः परिज्ञायते। 

निष्कर्षतया पण्डितविश्वेश्वरस्य समञ्जसार्था टीका जिज्ञासूनां विद्वज्जनानां 
च कृते तुल्यरूपेण तुष्टिकरी परमनधीतन्यायशास्त्राणामच्र नास्ति सुगमः प्रवेशः। 
८. टीकानाम - प्रकाशः 

टीकाकृन्नाम - नागेशभट्टः 

प्रकाशटीकाकारस्य प्रथितवैयाकरणस्य नागेशभट्रस्य देशकालादिकमधिकृत्य 
विदुषां न विवादः। अयं हि भट्टमहाभागः महाराष्ट्रीयः ब्राह्मण आसीत्‌। 
नागेशभर्‌्टस्योपनाम काले इत्यप्यासीदतो महाराष्ट्रीयपरम्परानुसारमस्य नाम 
नागेशशिवभट्ट काले इति भवति*। नागेशभट्टेन वाराणस्यामेवाध्ययनमध्यापनं 


१- श्लोकसंख्या - १६ व्या्या 
२- श्लोकसंख्या - ८० व्याष्या 
३- श्लोकसंख्या ~ १० व्याख्या 
४- काशी की पण्डित परम्परा - पृ० ६२ 

रसमञ्जरी | २६ 
ग्रन्थनिर्माणं च विहितम्‌। अयं भट्टोजिदीकषितपौत्रस्य भानुजिदीक्षितात्जस्य 
पण्डितप्रवरस्य हरिदीक्षितस्य प्रमुखः शिष्य आसीत्‌। प्रयागस्य समीपेष्ववस्थितस्य 
नूङ्वेरपुरस्य (वर्तमान सिङ्खरौर) शासकस्याश्रयेऽयं जीवनयापनमकरोत्‌। 

अस्योल्लेखोऽनेन स्वयं विहितोऽस्ति- 
भट्टोजिदीक्षितस्य प्रोढमनोरमायाः शब्दरलाभिधायां स्वीयटीकायाम्‌ 
याचकानां कल्पतरोररिकक्षहुताशनात्‌। 
शुज्ञवेरपुराधीशात्‌ रामतो लब्धजीविकः इति। 
तस्मात्‌ नागेशभट्टः वाराणस्यां शृङ्खवेरपुरे च जीवनमयापयत्‌। को विदेशो 
मनस्विनामिति चरितार्थयननयं महाराष्टरदेशोद्‌भवोऽप्युत्तरप्रेदशं कर्मक्षेत्रतया 
पर्यगृहणात्‌। नागेशभट्टस्य समयविस्मयेऽपि स्फुटप्रमाणोपलब्धूया नास्ति 
शङ्कावसरः*। सप्तदशशतकस्यान्तिमतुर्याशतोऽष्टादशशतकस्य खृष्टीयस्य पू्वाधं 
यावदस्य समयो विद्भिः सप्रमाण एवाधारितः। वार्धक्ये नागेशभट्रेन क्ेत्रसन्यासः 
परिगृहीत आसीत्‌ । अतएव जयपुरनगरसंस्थापकस्य महाराजजयसिंहस्य 
विश्ुतेऽश्वमेधयज्ञे सादरमादूतोऽपि नायं तत्रागच्छत्‌ स चाश्वमेधमखः विक्रमाब्दस्य 
१७९९ ईसवीये वर्षे आषाढशुक्लदितीयायां सम्पन्नो ऽ भूदिति समुल्लिखितमस्ति। 
तस्मादस्य कालस्य विषये न कापि विमतिर्विद्यते। 
पाण्डत्यम्‌- 
नागेशभट्टस्य पाण्डित्यमदितीयमासीत्‌। अयं हि तन्च्र-धर्मशास्त्रे-कर्मकाण्डे- 
साहित्ये-व्याकरणे च ग्रन्थान्‌ निर्मितवान्‌। परं सर्वाधिकाख्यातिरनेन व्याकरणशास्त्र 
लब्धा। यतो हि मुख्यतः नागेशभट्टः वैयाकरणः आसीत्‌। 
व्याकरणशास्त्रमधिकृत्यानेन लिखिताः ग्रन्थाः सन्ति प्रसिद्धाः प्रकाशिताः 
अध्ययननाध्यापनेषु प्रचलिताश्च। विदद्भिस्तेषु व्याख्या अपि प्रणीताः। तथा हि- 


१. वेयाकरणसिद्धान्तमञ्जूषा, २. वैयाकरणलघुमञ्जूषा, ३ . परमलघुमञ्जूषा, 
४. महाभाष्यप्रदीपोद्योतश्च। ्‌ 


साहित्यविषयेऽपि काव्यप्रकाशस्य टीकादीनां निर्माणं नागेशभट्टस्य 
साहित्यविषये प्रोढिमभिव्यनक्ति। | 
टीका-परिचयः- 
नागेशभट्टो हि रसमञ्जर्याः प्रकाशनाम्नीं टीकां व्यलिखत्‌। 
9 काशी की पण्डित परम्परा - प° ६३ 

व्याकरणशास््रमधिकृत्य लेखने प्रकाशकारस्य यादृश्या: प्रतिभाया दर्शनं भवति 
नात्र वर्तते तादृशी प्रतिभा। टीकावलोकनेन प्रथमं तु शङ्केव समुत्पद्यते यत्‌ 
किमेषा नूनं नागेशभडेन लिखिता अथवा कोऽपि लिखित्वा तन्नाम्ना तां प्राचारयत्‌ 
इति। नागेशभट्टस्य प्रखरपाण्डित्याभिज्ञाः तस्येतरासां कुतीनामध्ययनेन 
प्राप्तपरिचयाः कदापि प्रकाशटीकाकारतया नागेशं स्वीकर्तुं नोत्सहन्ते । प्रकाशनाम्नी 
टीका सर्वथा नीरसा अस्पष्टा दृश्यते। प्रथमतस्तु टकेषा लघुतमकलेवरा 
यथा-“समुपागतवति चैत्रे इति श्लोकस्य (२७) व्याख्यायामिह-“समुपागतेति। 
अनुकम्प्या लता लतिका तालीदलेति सडकेतभङ्ग्या उपतीति भावः" 
इत्येतावन्मात्रमभिहितम्‌। उक्त्यानया नेव छात्रो न वा तज्ञः सन्तोषमनुभवतीति 
विदितम्‌। एवं- प्रादुर्भूते नवजलधरे'" इति श्लोकस्य (१२३) व्याघ्यायां प्रादुरिति 
त्वत्पदमिति पाठटः। नवजलधरे इति। दुःसहत्वेन नवता इति। 

द्वितीयतस्तु साहित्यशास््रदृष्ट्या व्याकरणशास्त्रदृष्ट्यापि चैषा टीका 
भारभूतेव। यतो हि कस्यापि श्लोकस्य व्याख्यावसरे छन्दोऽलङ्कारध्वन्यादीनां 
निरूपणस्य का कथोल्लेखोऽपि न दृश्यते नवा व्याकरणशास्रसम्बन्धिनी 
व्युत्पत्तिरेव दृष्टिपथमवतरति फलतः ईदृशी विरसा असारा मानवताविहीना च 
टीका नागेशभट्टस्य भवितुं नार्हतीति आलोचनया वक्तुं शक्यते इति निष्कर्षः। 
व्याकरणसम्बन्धिन्याः व्युत्पत्तेरत्यन्ताभावोऽपि निष्कर्षममुं प्रसाधयत्येव। अतएव 
रसमञ्जरीमाश्चित्य लिखितासु टीकासु एषा पाण्डित्यदृष्ट्या, विषयदुष्ट्या, 
निरूपणदृष्ट्या प्रयोजनदृष्ट्या च निम्नतमेव सिध्यति। 
९. टीकानाम - भानुभावप्रकाशिनी उत वा रसमञ्जरीविवृतिः 


टीकाकृन्नाम - महादेवः 

भानुभावप्रकाशिनीकारस्य महादेवस्य देशकालादिके साधनानुपलब्धया न 
ज्ञायते।. महादेवलिखितस्य रसमञ्जरीविवृतिटीकायाः एका मातृका 
वाराणसीनगरस्थसरस्वतीभवनमात॒कागारे संरक्षिता वर्तते। सातीव लघुकलेवरा 
रिष्पणीकल्पैवास्ति। मातृका त्रयस्तिंशतपत्रयुता वर्तते। प्रतिपृष्ठं पञ्चदशपङ्कृतयः। 
प्रतिपङ्किति, पचदशवर्णश्च सन्ति। ॐ रामसुरेश त्रिपाठिमहाशयः 
रसमजञ्जरीटीकानां क्रमिकोल्लेखावसरे नागेशभटटव्रजराजदीक्षितयोरन्तराले महादेवं 
तत्कृतभानुभावप्रकाशिनीं चोल्लिखति। नागेशभट्टस्य समयः अष्टादशशतकस्य 
पूर्वार्धः स एव व्रजराजदीक्षितस्यापि समयः, अतः महादेवस्यापि समयः 
अष्टादशशतकस्य पूर्वार्धं एव आसीदित्यनुमीयते। 

१०. टीकानाम - रसिकरञ्जनम्‌ 

टीकाकृन्नाम - व्रजराजदीक्षितः 

रसिकरञ्जनकारस्य व्रजराजदीक्षितस्य देशकालादीनां विषये नाधिका सामग्री 
समुपलभ्यते। महाराष्ट्रीयश्रोत्रियकुले भारद्वाजगोव्रे समुत्पन्नोऽयं पश्चात्‌ 
वाराणसीमध्यवसत्‌' इति डं० वी० राघवन्‌ महाशयः निरधारयत्‌। 

व्रजराजदीक्षितस्य पुत्रेण जीवराजदीक्षितेन भानुदत्तमिश्चविरचितायाः 
रसतरद्धिण्याः सेतु नाम्नी टीका लिखिता। यत्रैवविधो वंशवृक्षः उपलभ्यते। 
““नरहरिविन्दुपुरन्दर-सामराज-कामराज-व्रजराज-जीवराज'', एष वंशः पाण्डित्ये 
सुप्रथितः आसीत्‌। व्रजराजदीक्षितस्य पितामहेन सामराजेन अक्षरगुम्फः 
श्रीधामचरितमिति कृतिहयं विलिखितम्‌। पी०वी० काणे महोदयानां मतानुसारं 
सामराजोपाख्येन श्यामराजेन “त्रिपुरयुन्दरीमानसपूजनस्तोत्रनामकस्य स्तुतिग्रन्थस्य 
रचना विहिता। यस्य प्रकाशनं निर्णयसागरमुद्रणालयतः मुम्बरईतः काव्यमालायाः 
नवमे गुच्छके जातम्‌। 

व्रजराजदीक्षितस्य पिता कामराजः दुश्यश्रव्यकाव्यनिर्माणकुशलः आसीत्‌ 
कामराजस्य षड्रचनाः प्राप्यन्ते। 

१. सामराजस्य अक्षरगुम्फस्योपरि माला नाम्नी टीका, 
काव्येन्दुप्रकाशः-षोडश अध्यायात्कः, 
चम्पकमञ्जरी नाटिका, 
धुवचरितम्‌, 
नरहरिविजयं नाटकम्‌ 
शृङ्खारकलिका त्रिशती 

एतदतिरिक्तं कीथमहाशयेन स्वीय-““संस्कृत डमा?" नामके ग्रन्थे 
कामराजस्य कृतितया धूर्तनर्तकनामकस्य प्रहसनस्याप्युल्लेखः कृतोऽस्ति। 

व्रजराजदीक्षितोपाख्यहरदत्तेन कृतिद्वयं विलिखितम्‌- 

9. रसमञ्जर्याः रसिकरञ्जनं नाम॒ टीका, 

२. आयत्रिशती मुक्तकं च, 


वि~ ~ 





१- संस्कृत डमा - कीथ - पृ० २६२-६३ 

व्रजराजस्य पुत्रेण जीवराजेनापि पूर्वजानां सरणिमनुसुत्य ग्रन्थनिर्माणं विहितम्‌। 
जीवराजस्य कृतित्रयं प्राप्यते। 

१. गोपालचम्पूः 

२. तर्ककारिका एवं तस्योपरि तर्कमजञ्जरी नाम्नी टीका, 

३. भानुदत्तस्य रसतरद्धिण्याः सेतुटीका चेति। 

इत्थं व्रजराजदीक्षितस्य जन्म पण्डितानां कुले जातम्‌। व्रजराजदीक्षितस्य 
समयविषये नास्त्यधिकविवादः। 

१. व्रजराजदीक्षितस्य पितामहः सामराजः सप्तदशशतकस्योत्तरार्धे जीवितः 
आसीत्‌ 

२. व्रजराजदीक्षितस्य पुत्रः जीवराजः स्वकीयायां सेतुटीकायां रसतरङ्किण्याः 
टीकान्तरकारस्य गङ्गाधरः जडे इत्यभिधस्य तदीयायाः नौकाटीकायाश्चोल्लेखं 
करोति। नौका टीकायाः रचनाकालः १७४२ खष्टाब्द आसीत्‌। अतः 
व्रजराजदीक्षितोऽप्यस्मिनेव समये समभवदिति निश्चीयते। प्रो० पीऽवी० काणे 
महोदयः पूर्वोक्तमतं समर्थयति। 

व्रजराजदीक्षितस्य रसिकरञ्जनटीकायाः कापि मातुका अद्यावधि मया 
नावलोकिता। प्रायः प्रथितेषु मातृकागारेषु रसिकरञ्जनटीका न प्राप्यते। मातुका 
सूचीग्रन्थेषु बृहन्मातृकासूचि ग्रन्थे च नास्त्यस्योल्लेखः। अतस्तस्या: विषये न 
किञ्चिदपि वक्तु पार्यते। अस्यास्टीकायाः अतीवविरलः प्रचारोऽनुमीयते। 
9११. टीकानाम - व्यङ्ग्यार्थदीपिका 


टीकाकृन्नाम - आनन्दशर्मन्‌ 

आनन्दशर्ममहाशयेन विरचिताया व्यङ्ग्यार्थदीपिका टीकायाः विषये न कापि 
सामग्री प्राप्यते। डां० रामसुरेशत्रिपाटीमहाशयेनास्योल्लेखो विहितः। तियोडार 
अफरात्‌ महाभागः कैटलागस्‌ कैटलागरम्‌ नामके ग्रन्थे 
आनन्दशर्मकृतव्यङ्ग्यार्थदीपिकामुल्लिखति?। यथा- ““आनन्दशर्मन्‌-रसमञ्जरीटीका- 
व्यङ्ग्यार्थदीपिका सन्‌ आफ त्रयम्बक-व्यङ्ग्यार्थकोमुदी रसमञ्जरीटीकाडन्डिया 
आफिस लाइत्रेरी-मा.स. १९ तदेव-६२ इति। 

उपर्युक्तपक्तिभिज्ञयते यत्‌ अनन्तपण्डितस्य व्यङ्ग्यार्थकोमुद्यव 





9- कैटलागस्‌ कैटलागरम्‌ - पृ० ४६ 

भ्रमवशादानन्दशर्मणः व्यङ्कयार्थदीपिका नाम्नोद्धृता इति अस्य 
समर्थनमनेकप्रकारर्भवति। प्रथमतः व्यङ्ग्यार्थदीपिकायाः न कापि प्रतिरद्यावधि 
सम्प्राप्ता] दितीयतः परवर्तिभिष्टीकाकारैः इतिहासकारेश्च आनन्दशर्मणः तत्कृताया 
व्यङ्ग्यार्थदीपिकायाश्च उल्लेखो न विहितः। तृतीयतः ड० वी° राघवन्‌ महाशयेन 
न्यू कैटलागस्‌ कैटलागरम्‌ नामके बृहन्मातृकासूचिग्रन्थे वहवः आनन्दशर्माणः 
समुल्लिखिताः। परं तेषु न कोऽपि व्यङ्ग्यार्थदीपिकाकारः सिध्यति। उपर्युक्त- 
कारणैः सदधिग्धत्वात्‌ रसमजञ्जर्याः टीकासु नास्य गणना क्रियते| 
१२. टीकानाम - अज्ञातम्‌ 

टीकाकृन्नाम - गिरिधरभट्टः 
गिरिधरभट्टस्य देशकालादीनां विषये न कापि सामग्री प्राप्यते। 
केवलमुद्धरणमितस्तरिविक्रममिश्रविरचितायां रसामोदटीकायां प्राप्यते। तस्मादेव 
गिरिधरभटटस्य रसमञ्ज्यष्टीका आसीदित्यवगम्यते। तथा च तत्‌ 
““-सृङ्कप्राधान्यसान्वोश्च'' इत्यमरकोशात्‌ शृङ्प्राधान्यमियर्तीति शूङ्गारः। 
अतस्तदुपन्यसनं युक्तमेवेति गिरिधरभट्टः। यथा च- 
रजनीसुरतेषु कामिनी न सुखं याति निसर्गतः काचित्‌। 
दिवसे शिशुयोगतोऽपि सा विकसत्यम्बुजिनी यथारवेः।। 
इति कामतन््रशिक्षया सूर्योदयस्येष्टत्वादिति गिरिधरमहीधरभट्टौ समादधतु 
तन्न इतिः। यथा च ““सुखशीर्षजलेषु कम्‌ इति मेदिनीति गिरिधरभट्टः९। 
उपर्युक्तपडिकितभिः रसमञ्जर्याः गिरिधरभट्टस्य कापि टीका 
नूनमेवासीदित्यवगम्यते। परमद्यावध्यस्याः टीकायाः कापि मातृका न प्राप्ता। 
रसामोदकृता उद्धूतत्वात्‌ गिरिधरभट्‌्टस्य समयः षोडशसप्तदशशतकयोर्मध्ये 
सिध्यति। 
१३. टीकानाम - अज्ञातम्‌ 
टीकाकृन्नाम - महीधरभट्टः 


गिरिधरभटटस्येव महीधरभट्टस्यापि देशकालादेः परिज्ञानाय साधनं न 
विद्यते। पूर्वक्त॒ - 


१- रसमञ्जरी टीका रसामोद - प° १४ 
२- रसमज्जरी टीका सामोद - पृ० ५० 
३- रसमञ्जरी टीका रसामोद - प्र० ३७ 

भूमिका ` ३१ 
रजनीसुरतेषु कामिनी न सुखं याति निसर्गतः काचित्‌ 
दिवसे शिशुयोगतोऽपि सा विकसत्यम्बुजिनी यथा रवेः। 

इति कामतन््रशिक्षया सूर्योदयस्येष्टत्वादिति गिरिधरमदहीधर भट्ट समादधतुः। 
तनन "इति" रसामोदकारस्य पंक्तिवलेन महीधरभट्टस्य रसमञ्जार्याः कापि टीका 
आसीदित्यवगम्यते। परमद्यावध्यस्याः न कापि मातृका द्ृष्टिपथमवतरिता। 
रसमजञ्जरीमधिकृत्य लिखितानां टीकानां गणनावसरे डा० रामसुरेशत्रिपाटिमहाशयेन 
गिरिधरमहीधरभट्टयोरुल्लेखो विहितः 
१४. टीकानाम - रसामोदः 

टीकाकृननाम - त्रिविक्रम मिश्च 

रसामोदकारस्य त्रिविक्रममिश्रस्य देशकालादीनां विषये स्पष्टं न 
किञ्चिदुपलभ्यते। व्रिविक्रममिश्रः आत्मानं रामकृष्णाश्रमनामकयतेः शिष्यं 
कथयति?। नाधिकं किमपि निर्दिशति परिचयार्थम्‌। अनेन परकोयानिरूपणावसरं 
अनन्तपण्डितस्य मतमुद्धृतम्‌*। येन रसमञ्जर्याः व्यङ्ग्यार्धकोमुदीनान्त्याष्टीकाया: 
निर्माणं १६३६ मिते ` खृष्टाव्दे विहितमित्यनुमीयते। अयं वहुषु स्थलेषु 
शुङ्गारमञ्जरीलेखकस्याकवरशाहमहोदयस्य मतं पूर्वपक्षतयोदधृत्य निराकरोति। 
शुङ्खारमजञ्जरीकृतः समयः १६४५ खुष्टाव्दात्‌ १६७५ खृष्टाब्दपर्यन्तमिति ज्ञायते| 
अन्यच्च रसामोदकारेण प्रकाश्टीकाकारः नागेशभट्टः नोल्लिखितः। अतः 
उपर्युक्तविवेचनाधारेण रसामोदकारस्य समयः सप्तदशशतकमस्योत्तरार्द्धः अष्टादश 
शतकस्य पूवरद्धश्च सिद्छ्यति। 
पाण्डित्यम्‌- | 

रसामोदकारोऽयं त्रिविक्रममिश्रः बहुशास्त्राभिज्ञ॒ आसीत्‌। नकेवलं 
साहित्यशास्त्रस्यापितु वेदान्तशास््रस्य व्याकरणशास्त्रस्य न्यायशास्त्रस्य कोषादीनां 
च सम्यगध्ययनं विहितमिल्येतदीयटीकापरिशीलनेन ज्ञायते। रामकृष्णाश्रमनामकाद्‌ 
गुरोरयम्‌ वेदान्तशास्त्रमधीतवान्‌। वेदान्तशास््रस्य प्रभावादेवायं उदाहरणानामुभयपक्षे 


१. श्रीरामकृष्णाश्रमपादपङ्कजप्रसादलब्धैकफलस्तरिविक्रमः। 
विद्दस्मसादाय च वालबुद्धये शद्ारपूर्वं॒तनुतेऽथ मञ्जरीम्‌॥ 
भानुप्रणीतमञ्जर्या भावसौरभमिच्छभिः। ¦ 
अस्मत्कृतरसामोद आघ्रेयः कृपया वुधैः।। 

सरस्वतीभवनमातुकागारस्य पाण्डुलिपिः। 


२. यस्तु अप्रकटो वित्तरहितो अनुराग इत्यननभट्टीये तन। 

रसमञ्जरी ३२२ 


शुङ्खारपक्षे शान्तपक्षे च संघटनमकरोत्‌। शृङ्खारपक्षे शृङ्खाररसस्यालम्बनतया नायिका 
निरूपिता । एवं शान्तपक्षे शान्तरसस्याङ्गतया मायाप्रकृतिरेव नायिकारूपेण निरूपिता। 
अत्र. सभङ्श्लेषकरणे टीकाकारस्यासाधारणं शब्दज्ञानं दृष्टिपथमवतरति। 
रसामोदकारः व्याकरणस्य सूत्रादीनां साहाय्येन व्युत्पत्ति साधयति! अयमात्मनो 
मतस्य पोषणार्थं न केवलं पाणिनिव्याकरणस्यापितु चान््रकातन्रव्याकरणादीनां च 
सूत्राणि समुद्धरति। रसामोदकारस्य कोशज्ञानमपि सुविस्तृतं वर्तते। 
अतणएवामरकोशस्य प्राचीनटीकाकाराः क्षीरस्वामिसर्वधरसुभूतिरायमुकुटप्रभृतयः 
उल्लिखिताः। इत्थं रसामोदकारस्य न्यायव्याकरणवेदान्तसाहित्यकोषादीनां 
पर्याप्तज्ञानमासीदिति प्रतीयते। अलङ्काराणां प्रदश्नि नाधिकमयमाग्रहशीलः। 
रसामोदस्य भाषा सरला सुबोधा च वर्तते| 

शुङ्खारपक्षापेक्षया मायापक्षनिरूपणम्‌ प्रचुरतया भङ्श्लेषयोगेन जटिलं 
सञ्जातम्‌। शृङ्खारमञ्जरीकारः रसमजञ्जरीकृतः सिद्धान्तं निरस्यति। अयं तु 
शुङ्खारमञ्जरीकारस्य मतमपाकुर्वन्‌ भानुदत्तमतं संरक्षति। अतोऽत्र भाषा नाधिकं 
सरला खुवोधा वा संजाता। अन्यत्र तु भाषा सरला सुवोधा गतिशीला च दुश्यते। 
टीकेयं नायिकानिरूपणपर्यन्तमेवोपलभ्यते। अनेन ज्ञायते यत्‌ टीकाकारस्य उभयपक्ष 
नायिकाभेदनिरूपणमेवाभीष्टमासीत्‌। अथवा लिखितमपि कालकवलितमभवत्‌। 
हेत्वन्तरतः लिखितेव नहि व्याख्याग्रिमांशस्येति सम्भवति । 

रसामोदकृत्‌ शृङ्खारमञ्जरीकारस्य मतानां निराकरणावसरे बलवतः प्रमाणस्य 
सबलाया  अनुभवसिद्धायाश्च युक्तेरुपयोगमकरोदित्यस्य. वैशिष्ट्यम्‌ 
अतएवाकबरशाहस्य मोलिकमपि नायिकाविचारमयं दूषितवान्‌। अतोऽत्र 
शृङ्खारमञ्जरीमतालोचनमधिक सञ्जातम्‌। उपसंहतौ वक्तुं शक्यते यत्‌ 
रसामोदटीकायां नायिकानायिकयोः विवेचनं शास्त्रीयं वैशद्येन विहितमिति 
दृष्टिपथमवतरति। 
१५. टीकानाम - रसमञ्जरीस्थूलतात्पर्यार्थः 

टीकाकृननाम - अज्ञातम्‌ 

लण्डननगरे स्थिते इण्डियाआफिसलाइत्रेरीमातकागारे रसमञ्जर्याः 
स्थूलतात्पर्यार्थनाम्नी टीका संरक्षिता वर्ततेः यस्या उल्लेखः ० 


१. केटलाग आफ संस्कृत मैनुच्िष्ट्स-पार्ट-२ वाल्यूम-१, इण्डियाआफिसलाडत्रेरी-लन्दन । 
क्रम सं० १२३० 

भूमिका ३३ 
रामसुरेशत्रिपाठिमहोदयेनापि विहितः। अस्याः टीकायाः टीकाकर्तुः च विषये 
साधनानुपलव्ध्या न किञ्चिदपि ज्ञायते। अध्ययनेन प्रतीयते यदियं टीका 
रिप्पणीकल्पा तात्पर्यप्रकाशिका च। 

१६. टीकानाम - समञ्जसार्थदीपिका 


टीकाकून्नाम - अज्ञातम्‌ 

तियोडारअफरात्‌महाशयः कैटलागस्‌ कैटलगरम्‌ नामके ग्रन्थे रसमन्जर्याः 
टीकानामुल्लेखावसरे समञ्जसार्थदीपिकानाम्नीं टीकामुल्लिखति। परं टीकाकारस्य 
टीकायाः वैशिष्ट्यस्य च विषये न किञ्चित्सूचयति। नाद्यावघ्यस्याः टीकायाः 
टीकाकारस्य च विषये कापि सामग्री प्राप्ता। डं रामसुरेशत्रिपारिमहोदयेनाप्यस्याः 
टीकायाः नामोल्लेखमाव्रं व्यधायि। 
9७. टीकानाम - सुरभिः 

टीकाकृन्नाम - कविशेखरः पं बदरीनाथज्ञाशर्मा 

सुरभिकारः कविशेखरः पं. वदरीनाथञ्चामहोदयः आधुनिकः। अयं हिं मैथिलः 
महाकवेभनुदत्तस्यैव वंशजः १९७४ वि. दिवमगच्छत्‌। पं. वदरीनाथज्ञामहीदयानां 
विषये तेषां ““कविशेखरपुष्पाञ्जलिः नामकाभिनन्दनग्रन्थे पुष्कला सामग्री 
समुपलभ्यते । 

सुरभिकारस्य जन्म १८९३ तमे खृष्टाव्दे जनवरीमासस्य इादशतमे दिनाङ्क 
मिथिलाप्रदेशान्तर्गतसरिसवनामकग्रामे जातम्‌। अस्य पितुनमि विद्यानाथः 
मातुश्चमायादेवीत्यासीत्‌। बाल्यादेव सुरभिकारस्य संस्कृताध्ययने रुचिरासीत्‌। 
सुरभिकृता महामहोपाध्यायचित्रधरमार्कण्डेयरविनाथजनार्दनविदेश्वरशर्मणामन्तेवा- 
सित्वमधिगत्य विद्या समुपार्जिता। श्रीमतामध्ययनादीनां विषये ड 
त्रिलोकनाथमहोदयेनोक्तम्‌ ““खुष्टीय १९०७ वर्षतः १९१५ वर्षपर्यन्तमधीत्य 
पाणिनीयव्याकरणे (१९१३) काव्ये च तीर्थपरीक्षा, मीमांसायां (१९०९) 
साख्ययोगे (१९१४) न्याये (१९१५) च मध्यमापरीक्षां कलकत्ता नगरस्थ 
संस्कृतपरीक्षासमितेरु्तीर्य शिक्षासमावर्तनं व्यदधात्‌। १९७३ मिते विक्रमाब्दे च 
द्रभङ्ञा राज्यस्य प्रसिद्धतमायां कठिनतमायां च धौतपरीक्षायां व्याकरणशास्त्रे 
सर्वप्रथमो जातः। पञ्चवषनिन्तरं संस्कृतकाव्यनिमाणप्रवीणोऽयं काशीस्थ 
भारतधर्ममहामण्डलेन कविशेखरेद्युपाधिना विभूषितः। १९६६ मिते विक्रमवर्षे 


१, केटलागस्‌ कैटलगरम्‌ - पृ० ४९५ 

क कतव क भय 


रसमञ्जरी ३४ 


सुरभारतीसाहित्यपारदृश्वा अयोध्यास्थसंस्कृतविद्त्समित्या साहित्यार्णवाख्योपाधिना 
सभाजितः। महामहोपाध्यायोपाधिसमलङ्कृताः शिवकुमारमिश्दु :खमोचनशर्म- 
कृष्णसिहटक्कुरसुव्रहमण्यशास्तिचित्रधरमिश्रपरमेश्वरशर्माणः युगपदेव स्कुलसम्भूताय 
सच्चरखिाय चास्मै अधीतानधीतग्रन्धेष्वध्यापनकार्यनिर्वहणसामर्ध्ययोग्यतापत्रमर्पितवन्तः'" 
इ्ति। | 

उपर्युक्त विवेचनेन सुरभिकारस्य पाण्डित्ये गहनतमाध्ययने शङ्कावसरो नास्ति। 
सुरभिकृता मुज्जफरपुरस्थराजकीयधर्मसमाजसंस्कृतमहाविद्यालये साहित्यप्रधानाध्यापकल्वेन 
१९१७ मितस्य खृष्टाव्दस्य जनवरीमासस्य प्रथमदिवसादारभ्य १९४८ मिते 
खुष्टादव्दे जनवरीमासस्य द्वादशदिवसपर्य्यन्तम्‌ अध्यापनकार्य विहितम्‌। 
वदरीनाथञ्चामहोदयस्य प्रायः षड्विंशतिकृतीनां विषये, कविशेखरपुष्पाज्जल्याम्‌ 
उल्लेखो विद्यते। 
मोलिकः-ग्रन्ाः- 

9. प्रमोदलहरी (स्तोत्रम्‌) प्रकाशिता, रामेश्वर प्रेस, दरभङ्खा, १९११, 

श्लोक संख्या- ५३ 


९1 


राजस्थानप्रस्थानम्‌ (खण्डकाव्यम्‌) प्रकाशितम्‌, राजप्रेस, दरभङ्गा, 
१९१५, श्लोक संख्या-२०५ 


३. भागवतप्रदीपः (भागवत समीक्षा) प्रकाशितः, विजयप्रेस, मुज्जफरपुर, 
१९३१ शलोकसंख्या-१२६ 


४. राधापरिणयमहाकाव्यम्‌, प्रकाशितम्‌, वैशालीप्रेस, मुज्जफरपुर, १९३१, 
श्लोकसंख्या-२०४४ 


५. जअन्योक्तिसाहस्री (काव्यम्‌) प्रकाशिता, वेशालीप्रेस, मुज्जफरपुर, 
१९३८, श्लोकसंख्या- १००० 


६. काश्यपकुलप्रशस्तिः (खण्डकाव्यम्‌) प्रकाशिता, वैशालीप्रेस, 
मुज्जफरपुर, १९३८, श्लोकसं्या-२५० 


७. सहित्यमीमांसा (अलङ्करशाघ््रीयालोचनम्‌) प्रकाशिता, ओरिएण्डलवुकणएजेन्सी, 
पूना, १९३७, गगानाथञ्ञाअभिनन्दनग्रन्थे 


८. शोकश्लोकशतकम्‌ (काव्यम्‌) प्रकाशितम्‌, दरभङ्काप्रूसकम्पनी, १९५३, 
श्लोकपख्या-१०० । 


९. संस्कृतगीतरलावली (गीतम्‌) प्रकाशिता, मिथिलाप्रेस, दरभङ्ा, १९५४, 

१0०. 


ट/। - 


भूमिका ३५ 


श्लोकप्तख्या-१०१ 

काव्यकल्लोलिनी (स्वरचितश्नोकसंग्रहः) सरस्वतीमृद्रणालये, 
मिथिलाविद्यापीटेन प्रकाश्यमाना 

सस्कृतमेथिलीकोष (पटनाविश्वविद्यालये प्रकाश्यमानः) शब्दसं० 


५५०० 


. गुणेश्वरचरितचम्पूः (राजप्रेस, दरभङ्खा १९५२) प्रकाशितः प्रऽसं० 


१२ 
२२८ 

१३. कार्तिकशुक्लदितीयानिर्णयः (धर्मशास्त्रम्‌) प्रकाशितः प १६ 

१४. एकावलीपरिणयः (मिथिलाभाषामहाकाव्यम्‌) मास्टरग्रिदिगप्रेस, काशी, 
प्रकाशितः राजप्रेस दरभङ्खा, १९४२, पद्य सं 9१६२६ 

१५. काव्यविवेकः (मिधिलाभाषायां साहित्यग्रन्थः) अप्रकाशित: 
पटनाविश्वविद्यालये सुरक्षितः 

टीका-ग्रन्थाः- 

१. रसमजञ्जरीसुरभिः (चौखम्वा-वाराणसी १९२९) प्र २०८ 

२. ध्वन्यालोकदीधितिः (चौखम्बा-वाराणसी १९३७) पृ ६७२ 

9. रसगङ्काधरचन्धिका (चौखम्बा-वाराणसी १९५५) पृ ३७४ 

सम्पादित-ग्रन्ाः- 

9. रलपाणिविरचितेकोदिदष्टसारिणी (गङ्काप्रेस, सुल्तानगञ्ज, १९३१) 
पृस ३६ 

२. यदुनाथप्रणीतः व्यञ्जनावादः (वैशालीप्रेस, मुज्जफरपुर, १९३४) 
पठस० ४० 

३२. भानुदत्तविरचितः . रसपारिजातः (मोतीलालवनारसीदास, लाहौर, 
१९३९) 
रामानन्दप्रणीता रसतरद्गिणी-मिथिलासंस्कृतविद्यापीठेन प्रकाशिता 
वेणीदत्तविरचितालङ्कारमञ्जरी-मिथिलासंस्कृतविद्यापीठेन प्रकाशिता 

६. गोकुलनाथविरचितम्‌ काव्यप्रकाशविवरणम्‌-वाराणसेयसंस्कृतविश्वविद्यालयेन 
प्रकाशितम्‌ 

७. मैथिलीगीतरलावली (समाजप्रेस, दरभङ्खा, १९५८) गीत सं० ११५ 

रसमञ्जरी ३६ 
८. मेथिलीपद्यमाला (अप्रकाशिता) पद्य संख्या 9००० 
सुरभिकृता आजीवनं सुरभारत्याः समभ्यर्चनं विहितम्‌। महर्षिकल्पः एषः 
नूनमेवास्मिननन्धकारयुगे संस्कृतवाडमयस्य कृते भास्करतुल्यः। 
सहसेभ्योऽप्यधिकाश्छाच्ाः कृतविद्यतां गताः भारतस्य विविधेषु प्रान्तेषु 
निवसन्तोऽध्यापयन्तश्च  कीर्तिमस्याक्चुण्णामुदद्योतयन्ति। न केवलमयं 
कविरपित्वालोचकोऽपि, काव्ये काव्यशास्त्रे चास्य स्वाभाविक एव वर्तते परटिमा। 
टीका-परिचयः- 


टीकालेखने सुरभिकारः सिद्धहस्त इत्यत्र नास्ति विमतिः कस्यापि। यतः 
रसमञ्जर्याः सुरभिटीका, रसगङ्खाधरस्य चन्दरिकाटीका, ध्वन्यालोकस्य दीधितिटीका 
च टीकाकारस्य पाण्डित्यं टीकालेखनकौोशलं च द्योतयन्ति। उपर्युक्तटीकात्रयं 
विद्वत्समाजे ससम्मानमाद्रियते। रसमजञ्जर्याः अद्यावधि प्रकाशितासु टीकासु 
सुरभिटीका छात्रानध्येतृजनांश्चाधिकमुपकरोति। अस्याः भाषा सरला सरसा 
सारयुता प्रमाणलक्षणाद्यलङ्कृता च वर्तते। अव्र प्रथममुदाहरणादीनां व्याख्या 
विहिता। तदनन्तरं व्याकरणकोषादीनामुल्लेखो विहितः। तत्श्चादुदाहरणगतशव्दानां 
व्यञ्जकता प्रतिपादिता। अन्ते चालङारच्छन्दआदीनां निरूपणं विहितम्‌। 
ग्रन्थारम्भादारभ्य ग्रन्थसमापिपर्यन्तं सर्वत्र सैव सरणिरप्रतिहता दृष्टिपथमवतरति। 
सर्वत्र टीकाकारस्य नायकनायिकाविषयगहनमध्ययनं मोलिकचिन्तनं च दृश्यते| 
व्यञ्जकशब्दानां निरूपणमतीव रमणीयं वर्तते। अनेनोदाहरणश्लोकानामभिप्रायः 
विशदमुपपादितः। व्यञ्जकशब्दानां निरूपणावसरे टीकाकारस्य भाषा प्रवाहमयी 
सहजा च वर्तते। दुरुहतायाः अत्र दर्शनं न भवति। तथा हि एकत्राभिहितमनेन- 

“अन्न पथिकत्वेन आवासदेशोचिती सुलभशीतत्वस्रोतस्विनीकूलावासशीलं, 
सततपरिभ्रमणपरायणतया पाणिगृहीतीचिरविरहात्‌ रिरंसौचित्यं, सवितुः तीत्रत्वेन 
सहजशीतल-नदीकूलनिवासौचिल्यं, तमालत्वेन नैसर्गिकका्यदारा अन्तःस्थलस्य 
तिमिराच्छननता, निविडतमतया तदतिशयः----अद्यत्यनेन अद्यतन 
निवासस्यावश्यविधेयताद्वारा रागातिरेकः ध्वन्यते "| इति 


वृत्तालङ्ारादीनां निरूपणावसरे समुचितस्थलेषु परिमलरसामोदकारयोरलङरविषयक 
मतं विविच्यानेन दूषितम्‌। अन्येषामाचार्याणां पूर्ववर्तिनां टीकाकाराणां चेहानावश्यकं 
खण्डनं नोपलभ्यते। परिमलरसामोदकारयोरलङ्कारप्रसङ्खेऽपि शालीनता न परित्यक्ता। 
यद्यपि टीकायां सर्वत्र टीकाकारस्य पाण्डित्यं शब्दान्वेषणकौशलं च दर्शनीयतां 
याति, तथापि पाण्डित्यप्रदर्शनलालसायाः अत्राभाव . एव दुश्यते। नूनमेव 

भूमिका ३७ 
रसमजञ्जरीटीकासु सुरभिटीकायाः महत्त्वपूर्णं स्थानं वर्तते। सुरभिटीकायाः रचना 
१८४८ शकाव्दे जाता। उक्तं च सुरभिकृता- 

वसुवेदनागभूमितशाकाव्दे भारतीकृपया 
पौषकुटूराशिदिवसे विवृतिरियं पूर्णतां नीता। इति। 


१८. हिन्दी व्याख्या नाम-सुषमा 

व्याख्याकृननाम - डा० जगन्नाथ पाठकः 

संस्कृतसाहित्यक्षेत्रे वर्तमानसमये विद्यमानेषु काव्यकर्तृषु डां० जगन्नाथपाटकः- 
महोदयाः अन्यतमाः। श्रीमतां जन्म विहारप्रान्तान्तर्गतरोहतासजनपदीय 
सहसरामनगरे विप्रान्वये जनवरीमासस्य दितीये दिवसे 
चतुसिंशदधिकैकोनविंशतितमे शतके सखिष्टाद्दे जातम्‌। श्रीमतां पितुनमि पं 
विश्वनाथपाठकः मातुश्च श्रीमती सुरतादेवीति। 

श्रीमद्भिः कृता भानुदत्तस्य रसमञ्जर्याः सुषमा नाम्नी हिन्दी व्याख्या १९५८ 
मिते चिष्टाद्दे प्रकाशमागच्छत्‌। अस्याः प्रकाशनं चौखम्बा वाराणसीतो ऽभवत्‌। 
रसमञ्जर्याः हिन्दीभाषायां श्रीमतां व्याख्यां विहाय न कापि कृतिरद्यावधि 
दूष्टिपथमागता। प्रस्तुता व्याख्या सरसा सरला प्रोढविचारेरलङ्कृता च वर्तते। 
सुकुमारमतीनां प्राचीनपरम्परागतप्रक्रियया अनधीतसस्कृतानां छात्राणां कृते 
रसमञ्जर्याः एषा व्याख्या अतीवोपयोगिनी वर्तते। प्रायः वहुषु स्थलेषु 
व्याख्याकृद्भिरेभिः रसमञ्जरीकारस्याशयः स्फुटं प्रतिपादितः। शृङ्खारमञ्जरीकारस्य 
बडेसाहब अकबर महोदयस्य मतनिरूपणमपि यथास्थानं विहितम्‌। 


समासतः एषा व्याख्या प्रौढा छाच्रोपयोगिनी च वर्तते। 

रसमञ्जरी ३८ 
मातुकाविवरणम्‌ 


वबुधवरेणटन््रदत्तोपाध्यायेन विचरचितायाः रसमञ्जरीटीकायास्तिखः 
पाण्डलिपयो मया गंगानाथज्चाकेन्द्रीयसंस्कृतविद्यापीटस्य संग्रहालयेऽधिगताः। तत्र 
"क" मातृका पूर्णा एवं “ख' मातृकापि पूर्णा एव। किन्तु "ग" मातृका अपूर्णा 
वर्तति। एतासां मातृकाणां विवरणम्‌ अधोलिखितमस्ति। 
"क मातुकाः संख्या- ४७४४९ 


ग्रन्थनाम - 
ग्रन्थकारः - 
टीकानाम - 
टीकाकारः 
विषयः - 
पच्रसख्या 
आकारः - 


रसमञ्जरी। 

भानुदत्तः 
रसमञ्जरीटीका 
इन्द्रदत्त, 

साहित्यम्‌ 

१-२८ 

२५८१४.५ सेठमी०; 


प्रतिपृष्ठं पक्तिसख्या - ११ 
प्रतिपक्ति वर्णसंख्या -- ५७ 


लिपिः - 
आधारः - 
विवरणम्‌ 
स्थितिः - 
लिपिकालः - 


ग्रन्थस्य आदिवाक्यम्‌- 


देवनागरी, 
कर्मजपत्रम्‌ 
पूर्णम्‌ 
समीचीना 
सवत्‌ १८९१ 


आत्मीयं चरणं दधाति .पुरतो निम्नोन्नतायां भुवि 

स्वीयेनैव करेण कर्षति तरोः पुष्पं श्रमाशङड्या 

तल्पे किञ्च मृगत्वचा विरचिते निद्राति भागेर्निजे- 

रन्तः प्रेमभरालसां प्रियतमामङ्ं दधानो हरः। ‹ 
पुष्पिकावाक्यानिः-इति श्रीमदुपाध्यायमोहनलालस्तस्यपुत्रः श्रीमदुपाध्याय 

लालमणिस्तस्यसूनुना श्रीन्रदत्तेन कृता ““रसमञ्जरीटीका समाप्तिमगात्‌। श्रीकृष्णाय 
नमः। संवत्‌ १८९१" 
(ख) मातुका-संख्या - ४७४१५ 


ग्रन्थनाम - 
ग्रन्थकारः 
टीकानाम 
टीकाकारः - 
विषयः - 
पत्रसख्या - 
आकारः - 


रसमञ्जरी 

भाचुदत्त; 

रसमञ्जरीटीका 

इन्द्रदत्तः, 

साहित्यम्‌ 

१-२८ 

३२.५०.१३ .५ सेठमी०; 


प्रतिपृष्टं पक्तिसख्या - १२ 
प्रतिपेक्ति वर्णसंख्या - ५६ 


लिपिः - 
आधारः - 
विवरणम्‌ 
सथितिः - 
लिपिकालः - 


देवनागरी, 
कर्गजपत्रम्‌ 
पूर्णम्‌ 
समीचीना 
संवत्‌ १८९१ 


ग्रन्थस्य आदिवाक्यम्‌- 
श्रीगणेशाय नमः। 
पुर इव परिस्फुरन्‌ यो हदिवप्रविशन्निवाङ्गमालिङ्गन्‌ 
ब्रह्मयुगन्यतश्यननिव रसइव युवते हरिर्जयति... 


पुष्पिकावाक्यानिः- 


इति श्रीमदुपाध्यायमोहनलालस्तस्यपुत्रः श्रीमदुपाध्याय लालमणिस्तस्य सूनुना 
श््द्रदत्तेन कृता ““रसमञ्जरीटीकाख्यो ग्रन्थः समाप्तिमगात्‌। श्रीकृष्णाय नमः। 


संवत्‌ १८९१ '" 


(ग) मातुका संख्या - ४७४५२ 


ग्रन्थनाम - 


रसमञ्जरी 

ग्रन्थकारः - भानुदत्तः 

टीकानाम - रसमञ्जरीटीका 
टीकाकारः - इन्द्रदत्तः, 

विषयः - साहित्यम्‌ 

पत्रसंख्या - १-६ 

आकारः - ३३.५०८१४.५ सेतमी०; 


प्रतिपृष्ठं पकितिसंख्या - १३ 
प्रतिपक्ति वर्णसख्या - ५७ 


लिपिः - देवनागरी, 
आधारः - कर्गजपत्रम्‌ 
विवरणम्‌ - अपूर्णम्‌ 

स्थितिः - समीचीना 
लिपिकालः - 


ग्रन्थस्य आदिवाक्यम्‌- 
श्रीगणेशाय नमः। 


पुर इव परिस्फुरन्‌ यो हदिवप्रविशन्निवाङ्गमालिद्धन्‌ 
पुष्पिकावाक्यानिः- 


अन्ते प्रमविरह विदित कान्तोविज्ञायतस्मादिग्देशादे- 

भूमिका ४१ 
उपसंहारः 


षोडशशताव्दां महाकविभानुदत्तविरचितस्य रसमञ्जरीत्याख्यस्य, काव्यजगतो 
ग्रन्थरलस्य विविधासु टीकासु सतीष्वपि प्रकृतटीकाकर््रा विदुषा इन्द्रदत्तेन 
"रसमञ्जरीटीकाः नाम्नी टीका सरला सुवोधा पाण्डित्यपूर्णा प्रस्तुता। अन्यासां 
सवसिमुपलब्धानां टीकानां टीकाकाराणां च परिचयो ऽस्माभिः पूर्वमेव व्यलेखि। 

नायिकाभेदविषयायां रसमञ्जयमिादौ अर्धनारीश्वरशिवस्याभूतपूर्ववर्णनातमक 
मङ्लाचरणं विधाय भानुदत्तो मुग्धा, अज्ञातयौवना, ज्ञातयौवना, नवोढा, 
विश्चब्धनवोढेत्यादिनायिकाभेदानां लक्षणोदाहरणानि अष्टात्रिंशट्लोकेषु ग्रथितानि, 
ते च सर्वे श्लोकाः कवेः स्वोपनज्ञनिर्मिता एव विविधेषु -छन्दःखु सन्ति। परं 
केचन श्लोकास्तस्य तातचरणानां सन्ति येषामुल्लेखस्तेन स्वयं कृतः। 

किन्तु कविनिर्मितानां श्लोकानां यथार्थभावप्रकाशनं टीकाकाराणां पक्षे 
समायाति। अत्रैव टीकाकाराणां ज्ञानं प्रतिभा च परीश्येते। अस्मन्मते 
रसमञ्जयर्ष्टीकाकार इनद्रदत्तः सफलोऽस्ति व्याख्याकरणे। स्थालीपुलाकन्यायेन 
द्राणां श्लोकानामिन्द्रदत्तकृता व्याख्या द्रष्टव्या प्रथमश्लोकस्य, त॒तीयश्लोकस्य 
अन्येषां वा श्लोकानां व्याख्यां स्वैरं पश्यन्तु सुधियः। तथ्यमतथ्यं वा स्वयं 
प्रकाशमागमिष्यति। 

कालिदासीयग्रन्थानां प्रसिद्धटीकाकारो विद्वन्मान्यो मल्लिनाथो 
व्यलिखत्‌-“ नामूलं लिख्यते किञ्चिन्नानपेक्षितमुच्यते'। अस्य नियमस्य मल्लिनाथ 
इव॒ इन्द्रदत्तोऽपि सम्यक्‌ परिपालनं कृतवान्‌। स इवायमपि स्वटीकायां 
व्याकारणकोशादीन्‌ साधु प्रायुङ्क्त। अतएव कथयितुं शक्यते यदेषा 
“रसमञ्जरीटीका" विह्न्मनोरञ्जिनी छात्राणां हितकारिणी चावश्यमास्ते। शुभमस्तु 
पाठकानाम्‌। 

डा० रमेशचन्द्र॒ होता 


गुरुपूर्णिमा २००१ ई० 

ठर 
भानुदत्त-विरचिता 
रसमञ्जरी 
इन्द्रदत्त-कृतया टीकया संवलिता 


आत्मीयं चरणं दधाति पुरतो निम्नोन्नतायां भुवि 
स्वीयेनैव करेण कर्षति तरोः पुष्पं श्रमाशङ्या। 

तल्पे किञ्च मृगत्वचा विरचिते निद्राति भागैर्निजे- 
रन्तः प्रमभरालसां प्रियतमामङ्गे दधानो हरः ।१॥ 


श्रीगणेशाय नमः 

पुर इव परिस्फुरन्‌ यो हदि वप्रविशन्निवाङ्मालिङ्न्‌ 
ब्रह्मयुगन्यतूपश्यन्निव रसइव युवते हरिर्जयतिः 
कविकुलचूडामणिरिहलालमणेरिन्द्रदत्तनामाभूत्‌ 

वचनेर्विदुषां रुचये रचये रसमञ्जरीवृन्तम्‌" 

प्रारीप्सितस्य ग्रन्थस्य विघ्रविघाताय कृतं 

हरस्य नतिरूपं वस्तुनिर्देशरूपं वा मङ्गलं शिष्यशिक्षार्थ“ निवध्नाति। 


आत्मीयमित्यादि। -प्रियतमामङ्के दधानो हरोनम्यतेऽस्तीति वा शेषः। 

नन्वनेकनायिकाभावात्तमपोऽनुपपत्ति नि्याशङ्काहरनिरूपित प्रियतमत्वमुपपादयति। 

आत्मीयमित्यादित्रिभिः पदैः निम्नोन्नतायां उच्चावचभूतायां भुवि आत्मीयं 
न तु देव्यधीनं चरणं पुरतोऽग्रे दधाति न्यस्यति। पुनस्तरोः पुष्पं स्वीयेनैव न 
तु देव्यधीनेन करेण दक्षिणेन श्रमस्य आ ईषदपि शङ्खातया हेतुनाकर्षति। 
एकपुष्त्रोटनाय देव्या मनसोपि श्रमो मास्तु किं पुनर्हस्तादेरिति तदुभूषार्थ 
स्वयमाकृष्य ददातीत्यर्थः किं बहूना। मृगत्वचा स्वोत्तरीयभूतया विरचिततल्पे 


१- 
२ 

३- 
+ 
५- 


६- 


श्री गणेशायनमः इति पाटः नास्ति - क 
ब्रह्मयुगन्यतुपश्वैव - क 


हविर्जयति - क 
।१११ = ८। 
शिक्षार्थे - क 


आत्मीयं चरणं - ग 

यद 


शय्यायां तत्रापि निजैभगिर्दक्षिणांशेस्तदपि निद्राति निद्राचरणमाच्रं नतु स्वपिति 
अङ्खनादर्शनादित्यर्थः। एवं च॒ शरीरादपि प्रेमाधिक्यात्‌ प्रियतमत्वं नानुषन्न- 
मितिभावः। तर्हि स्वामित्यनुरागाभावात्‌ स्वीयात्वङ्मत अह। अन्तर्हृदि 
प्म्णोभरस्समूहस्तेनालसाम्‌। प्रेमविमोहान्नानुरागाभिव्यक्तिरित्यभिप्रायः। इहैवं वर्णनं 
स्वस्य रसवर्णने प्रौढि ध्वनयितुम्‌ ॥१॥ 

विद्वत्कुलमनोभृङ्खरसव्यासङ्खहेतवे 

एषा प्रकाश्यते श्रीमद्भानुना रसमञ्जरी ।।२॥ 

अथ सप्रयोजनकेः ग्रन्थारम्भं प्रतिजानीते विदवदित्यादि। विदुषां कुलानि तेषां 
मनांस्येव भृङ्खास्तेषां रसस्य व्यासङ्खः स्वादः पुष्टर्वा तस्य हेतवे प्रयोजनाय। 
श्रीमद्‌भानुना तन्नामकेन एषा बुद्धिस्थारः रसानां मञ्जरी इव 
शूङ्ञरादीनामाधारभूता तन्नामिका रचना प्रकाश्यतेऽन्तर्गतापि वहिः क्रियत 
इत्यर्थः।।२॥ 

तत्र रसेषु शृङ्खारस्याभ्यर्हितत्वेन तदालम्बनविभावत्वेन 

नायिका तावन्निरूप्यते। 

रसानामाधारभूतेत्युक्तं रसाश्च नव तत्र॒ किमुपादेयमित्याकाक्षायां 
प्रथमोपात्तत्वात्‌ श्रेष्ठत्वेन तस्यैवेहोपयोगाच्च शृङ्खार एवेत्याह तव्रेति। शृङ्गारस्तु 
नायिकानायकोभयनिष्टस्तर्हिं किनिरूपणमादे युक्तमित्यपेक्षायामाह। तदिति तस्य 
शुज्ञरस्यालम्बन विभावोहेतुर्नायिकेवतत्वेन हेतुना “पूर्वरक्ताभवेन्नारी पुमान्यश्चान्तदिङ्धिते '" 
रितिक्रमेण च तावन पतिवल्लभं हर्षं रतिमितिः योगेन नायिका सा विवेचनीयेति 
घटनार्थः। 

सा च त्रिविधा-स्वीया, परकीया, सामान्या चेति तत्र स्वामिन्येवानुरक्ता 
स्वीया। न च परिणीताया परगामिन्यामव्याप्िः, अत्र+ पतिव्रताया एव लक्ष्यत्वात्‌ 
तस्याश्च परगामित्वात्‌* परकीयात्वमपि सम्भवति। 


सप्रयोजकं - ग 

बुद्धिस्थ - क 

रसमञ्जरी - ग 

हर्षितमिति इति पाठः - क 
तत्र - ग 

पतिव्रता एव -ग 
परगामित्या -ग 


फ ^ „© ० ८ „८ „9 
५ |, # # रै |, 

ठट 
कियती सेत्यत॒ आह-त्रिविधेति। त्रयो भेदा अस्या इत्यक्षरार्थः । विचित्र 
नानाचेष्टादिस्वभावादिति भावः। भेदं दर्शयितुं शुद्धे निर्णति व्यभिचारितो निर्णेय 
इत्यभिप्रायात्‌ क्रमेण गणयति स्वीयेत्यादि। क्रमप्राप्तत्वाद्‌ व्याचष्टे । स्वस्यैश्वर्य्य 
स्वामी सचेह परिणता तस्मिननेवनापरिणेतर्य्यपि अनुरक्ता रत्यादिकृतप्रेमवती 
स्वीयापतिसम्बन्धिन्यत्वन्वर्थिकेत्यर्थः। एवकार व्यावृतिं स्पष्टयति। न चेत्यादिना 
न नहीत्यर्थः। 
अस्याश्चेष्टा-भर्तुः शुश्रूषा शीलसंरक्षणभ्मार्जवं क्षमा चेतिः। 
सा यथा- 
गतागतकुतूहल नयनयोरपाङ्गावधि 
सितं कुलनतभ्रुवामधर एव विश्राम्यति 
वचः प्रियतमश्चुतेरतिथिरेव कोपक्रमः 
कदाचिदपि चेत्तदा मनसि केवलं मज्जति ।३॥ 
तत्र स्वीयालक्षणे पतिव्रता उक्तरूपा लक्ष्यमुदाहरणमतः परकीयालक्ष्यमेवनातः 
कुतोव्याप्ति्रित्यक्षरार्थः। तदेवोपपादयति तस्याऽचेति। शंकापरतया व्याख्यानं 
भट्टादिकृतं तु चिन्त्यम्‌ एव कारेण शंकानुदयात्‌। लक्षणमुक्त्वा-वृत्तिमाह। शीलं 
सद्वृत्तं आर्जवम्‌ कोरिल्यम्‌। लक्ष्यमाह। कुलेनतभ्रुवः कुलीना इल्यर्थः। 


एतेन परकीया एता इत्यपास्तम्‌। तासां स्वीयानां नयनयोर्गतागतकुतूहलं 
व्याघू<्णनक्रोडा कदाचिदपि नास्ति चेदस्ति तदा अपांगौ नैत्रप्रान्तौ तदवश्ध्येव 
न तु “°तावतिक्रम्य विक्षिपतीत्यर्थः। तथास्ितमीषदपि हासोऽधर एव विश्राम्यति 
न तु तमुल्लंघ्य बहिः प्रसरतीत्यर्थः। उभयत्र शीलरक्षणं व्यङ््यम्‌। तथा वचः 





१- इत्यक्षरार्थाः - ग 

२- सम्बन्धनीत्यन्वर्थिके० - ग 
३- शीलरक्षण० - ग 

ट च० - ग 

५- गतानुगतकुतूहल० - क 
६- व्यावृति० - ग 

७- अस्या० - ग 

८- व्यावर्णन० - क 

९- तदवध्वेव० - ग 

१०- तावदतिक्रम्य० - ग 

प्रियतमस्य श्रुतेरेकस्यातिथिरेव  कर्णन्तिमिव  गच्छति। एतेनार्जवम्‌। 
यद्वातिथेमनिापमानवद्चशसा<पि तेन शुश्रूषा व्यज्यते। कोपस्य क्रमः आरम्भोऽ पि 
कदाचिदपि नास्तिऽचेदस्ति तदा मनसि केवलं मज्जति विलीयते न पुनस्त्कछत 
चेष्टादिः। इह क्षमा व्यज्यते ॥३॥ 

स्वकीया चः त्रिविधा-मुग्धा, मध्या, प्रगल्भा च तत्राञ्ुरितयीवना मुग्धा। 

स्वीया चे ति। तेनोभेसमुच्चीयेतेः। प्रत्येकं ताच्तरिविधाइत्यर्थः। दृश्यन्ते हि। 
विवाहात्‌ पूर्वं नाटकादौ मालतीशकुन्तलासीतादौ मुग्धाद्यवस्था* परकोयातादय :। 
परकीयादिलक्षणं तु स्वीया लक्षणवन्नात्र स्फुटं प्रतीयते एतेनेयं व्यवस्था 
स्वीयायामेवेति भट्टादयः परास्ताः। परकीयादेरभावे बीजाभावाच्वेव्याहुः केचित्‌। 
नन्वस्याः" कथं भेदोऽत आह। अङ्कुरित ईषदुदभूतः* युवावस्थाकरत 
कुचादिर्यस्याःसा। मुग्धा संशयादि विचिन्तनशीलेत्यर्थः सा च अज्ञातयौवना, 
ज्ञातयौवना च। सैव क्रमशो लज्जाभयपराधीनरतिर्नवोढा। सेव जातप्रश्रया विश्रब्ध 
नवोढा। 

अज्ञातेति। न ज्ञातंभश्यौवनं जयेल्येव<ः (ययेत्येव) मादिरर्थः सेवेति। 
उक्तप्रकारवलत्येव। ततो भेदार्थं लक्षणमाह क्रमशः पूर्व लज्जेव ततो 
नायकदर्शनस्पर्शनादिना, भयं ताभ्यां पराधीना नायकाधीनारतिर्यस्या न तु रतौ 
्षमेत्यर्थः। सेवेति। नवोढेव। जातः प्रश्रयो वल्लभो न मां पीडयिष्यतीत्येवं विश्वासो 
यस्याः। नवोटायास्तु विश्वासलेशोऽपिनास्तीतिभेद इति भावः। 

अस्याश्चेष्टा - क्रिया, हिया, मनोहरा, कोपे मार्हवम्‌ नवभूषणे समीहा 
च। 


- ~~~ 
१- ०मानायमानवद्वचनसोपि - ग 
२- "च" इति पाठः नास्ति -ग 
३- समुच्चीयते - कं 


४ -मुग्धाधवस्य - क 
५- -तत्वस्याः - क 
६- ईषद्धूतः - ग॒ ७ ज्ञात -ग 
८ भयेत्येव -कः, ख 


९- द्नादिना - क, ख 

४६ 
मुग्धा यथा- 
अज्ञप्तं किल॒ कामदेवधरणीपालेन काले . शुभे 
वस्तुं वास्तुविधि विधास्यति तनौ तारुण्यमेणीदुशः। 
दृष्ट्या खञ्जनचातुरी मुखरुचा सौोधाधरी माधुरी 
वाचा किञ्च सुधासमुद्रलहरीलावण्यमामन्यते ॥४॥। 
वृत्तिमाह क्रियेति। क्रियाविषयकलज्जयेत्यक्षरार्थः१। मार्दवं 
अल्पानियताःस्वोक्तिमुदा-हरति। कामदेव एव धरणिपालोराजातेनाज्ञप्तमुपदिष्टं 
तारुण्यं कर्त शुभेकालएणीदृशोनायिकायास्तनौ देहे स्थातुं वास्तुविधिं गृहकृल्यं 
विधास्यतीतिहेतो: दृष्ट्या खञ्जरीटस्य चातुरी वैदग्ध्यं मुखरुचासौधाधरी चान्द्रमसी 
माधुरी पुनर्वाचासुधा समुद्रस्य लहरीतरङ्स्तस्याः लावण्यं कौशलं आमन््यते। 
ईषदभ्यस्यते। एवज्चेषद्योवनकृतविशेषो ध्वन्यते। इह खञ्जरीटस्य कालविशेष 
सञ्चारवत्‌ कादाचित्‌कत्वेन सलज्जक्रियया* मनोहरत्वं सौधाधरीत्यनेन सर्वदा 
प्रसननतया कोपाभावत्वं समुद्रपदेन समर्यादतयाक्षमावत्वं लहरीत्यनेन नवसमीहा 
च ध्वन्यते ।४॥। | 
अज्ञातयौवना यथा- 
नीरात्तीरमुपागता श्रवणयोः सीम्नि स्फुरन्नेत्रयोः 
श्रोत्रे लग्नमिदं किमुत्पलमिति ज्ञातुं करं न्यस्यति 
शेवालाङ्कुरशङ्या शशिमुखी रोमावली प्रोञ्छति 
श्ान्ताऽस्मीति मुहुः सखीमविदितश्रोणीभरा पृच्छति ॥५॥ 
सहचरीं प्रति सखीवाक्यमुदाहरति। नीरादिति। अहं श्रान्तास्मीतिमुहस्सखीं 
पृच्छति उत्तरे तया दत्तेपि पुनः पुनर्मुग्धात्वादेव पृच्छतीत्यर्थः कीदृशी 
नीरात्तीरमुपसमीपमागतागन्तुमशवनुवाना लहरीभिरेवानीतेऽतिनितम्बोद्रमः। श्रोत्र 
स्फुरन्‌ उत्पललग्नं किमिति ज्ञातुं श्रवणयोः सीम्नि करं न्यस्यति। इह नेत्रोद्रमः 
शवालस्याङ्कुरस्तस्य शङ्कया रोमावलीं प्रोञ्छति इह रोमावल्युद्रमः“ पुनर्नविदितः। 
श्रोण्या भारो यया सा इहाज्ञातत्वं स्फुटमेव ॥५॥ 





१- अक्षरार्थः - ग 
२- अल्पापनेयता - ग 
३- कौशल्यं - ग 
८- क्रिया - क, ख 


५. लोमावल्युद्रमः - ग 

ज्ञातयौवना यथा- 
स्वयम्भूः शम्भुरम्भोजलोचने ! त्वत्पयोधरः 
नखेन कस्य धन्यस्य चन्द्रचूडो भविव्यति ॥६॥ 
हे अम्भोजलोचन ! स्वयम्भूः न तु प्रियकरवर्दितः शब्भुः सुखकरः ईदृशस्त्वत्‌ 
पयोधरः कुचे रूढोऽयम्‌। कस्य नखेन कुचाग्र अर्द्धचन्द्रइव नखक्षतं भविष्यतीति 
संख्यापृष्टे धन्यस्येदयुत्तरेण भाग्यवतोऽयं सुखकरो युक्तइति ज्ञातता व्यज्यते। 
यद्वाऽस्ययोधनो तस्येति योज्यम्‌। यद्वा कमलं स्वनेत्र तारतम्येन सम्भाव्यालोचयन्तीं 
प्रति सम्बोधनेन ज्ञातता तदा कस्य धन्यस्येद्युत्तरमेव ॥६॥ 
नवोढा यथा- 
हस्ते धुताऽपि शयने विनिवेशिताऽपि 
क्रोडे कृताऽपि यतते बहिरेव गन्तुम्‌ । 
जानीमहे नववधूरथ तस्य वश्या 
यः पारदं स्थिरयितुं क्षमते करेण ॥७॥ 
स्वोक्तिद्धयमुदाहरति। नववधूर्नवोढा तस्य वश्येति वयं जानीमहे। यः पारदं 
पारेति प्रसिद्धं करेण स्थिरयितुं क्षमते योग्योऽस्ति याद्गयं चपलस्ततोऽपीयं 
चपलेति ध्वनयितुं बहुवचनम्‌। स तु करेणेयं* सर्वग यलेनापि दुस्साध्येति क्व 
तयोस्साम्यमित्याह। हस्ते घृतापि शयने पयि विशेषेण निवेशितापि क्रोडभुजान्तरे 
क्रोडाकृतिः कृतेत्यर्थः। एवं भूतापि वहिरेव गन्तुं यतते। इह यतधातुना 
सकलगुणाधानेन वहिर्गमनमेव साधयति नतु क्षणस्थानं लज्जाभयाभ्यां 
विश्वासलेशाभावादिति व्यज्यते ।७॥ 
विश्रवब्धनवोढा यथा- 
दरमुकुलितनेत्रपालिनीवी नियमितवबाहु कृतोरुयुग्मबन्धम्‌ 
करकलितकुचस्थलं नवोढा स्वपिति समीपमुपेत्य कस्य यूनः ॥८॥ 
नवोढा कस्य यूनर्स्समीपमुपेत्यागत्यस्वपिति क्रियाविशेषणान्याह। 
दरमीषनूमुकुलिता मुद्रितानेत्रस्यपालीपक्ष्म यस्मिन्स्वापे एवं यथा स्यात्‌। नीव्यां 
कटिवस्त्रग्रन्थौ नियमितौ बाह यस्मिन्‌ स्फुटमन्यत्‌। एवं लज्जाभयाश्धेक्येऽपि 
१- करेण्येयं तु - ग 


२- पुरः - क, ख 
३- लज्जभया - ग 

४८ 
ईषदुर्नेन विश्वासः कस्येति भाग्यवतः इति इयमतीव सुखकरी दुष्प्रापेति 
व्यज्यते ॥८॥ 

समानलज्जामदना मध्या 
एषैव चातिप्रश्रयादतिविश्रब्धनबोढा। 
अस्याश्चेष्टा, सागसि प्रेयसि धैर्य्ये वक्रोक्तिः, अधैर्य पुरुषवाक्‌। 
यथा- 
स्वापे प्रियाननविलोकनहानिरेवः 
स्वापच्युतौ प्रियकरग्रहणप्रसङ्घः । 
इत्थं सरोरुहमुखी परिचिन्तयन्ती 
स्वापं विधातुमपि हातुमपि प्रपेदे ॥२॥ 
मध्यामाह। समानौ समवलतयोपरुद्धपरस्परौ लज्जामदनौो यस्याः 
मुग्धावारणायोत्तर। प्रगल्भावारणाय पूर्वं एवं च तयोरन्तर्गतामध्येत्यर्थः। वृत्तिमाह) 
आगोऽपराधः परुषकटोरः । लक्षणमाह स्वापेप्रियाननविलोकनस्य हानिरेव। एवं 
स्वापोऽसहयस्तेनमदनेोद्रेकः। स्वापच्युतौ-जागरेप्रियकरग्रहणप्रसङ्गः कुचादौ | 
अयमप्यसल्यस्तेनलज्जा। इत्थं समवलेन परिचिन्तयन्ती सरोरुहमुखी स्वापं विधातुं 
हातुमपि प्रपेदे व्याकुलाभूदित्यर्थः ।॥९॥] 


पतिमात्रविषयककेलिकला'कलापकोविदा प्रगल्मा वेश्यायां कुलटायां च 
पतिमात्रविषयत्वाभावान्नातिव्याप्तिः। 

पत्यौ नायके^एव नान्यस्मिन्वस्तुनि। मुग्धामध्ययोर्वारणायोत्तरदलम्‌\। एवं चैते 
भेदास्तिसृष्वपि नायिकाशसुनिर्विवादाः। पतिशब्दश्च कान्तसामान्येऽस्त्येव अग्रे सर्व 
स्फुटीभविष्यति। इदं स्वीयायाः एव लक्षणमिति प्राचीनोक्तं स्वरूपव्याक्रियैव 
पराक्रियेति भावेन त्तत्तथैवानुवदति वेश्येत्याद्यतिव्याप्िरित्यन्तम्‌। 





9- प्रीये - ग 

२- हारिेव - ग 

३- लक्ष्यमाह - ग 

£- कला - इति पाठः नास्ति - "ख 
५९- नायिके० - ग 


६ ०योत्तरलम्‌ - ग 
७- नायका० - ग 
८- स्वीयायां० - ग 

अस्यास्तु ररतिप्रीतिरानन्दात्समोहः। प्रथमं यथा-, 
संस्पृश्य स्तनमाकलय्य वदनं संश्लिष्य कण्ठस्थलं 
निष्पीयाधरविम्बमम्बरमपाकूष्य व्युदस्यालकम्‌। 
देवस्याम्बुजिनीपतेः समुदयं जिज्ञासमान प्रिये 
वामाक्षी वसनाञ्चले: अवणयोर्नीलोत्तलं निहनुते ॥१०॥ 
मुग्धामध्याभ्यां भेदमाह। अस्यास्तु रतौ प्रीतिः। ताभ्यामधिकेत्यर्थः। 
संमोहो ऽज्ञानम्‌ एवं च द्विधेयमित्याह। प्रथममिति। स्तनं संस्पृश्य सम्यगामदुर्य 
वदनमाकलय्य चुम्बनार्थं मुखे संयोज्य कण्टस्थलं संश्लिष्यालिग्य, अधरविम्बं 
निष्मीय, अम्बरं वस्त्रमपाकृष्यः दूरीकृत्य, अलक कुन्तलं व्युदस्य उकस्पषिप्य। एवं 
च यभनमुक्तप्रायम्‌। एवं कृत्वा अम्बुजिनीपतेर्दवस्य सूर्यस्य समुदयं जिज्ञासमान 
प्रिये वामाक्षी चपलाक्षी वसनाञ्चले: श्रवणर्योनीलोत्मलं निहनुते। सूर्योदयं ज्ञात्वा 
रतिं मा विरमयेदिति गोपायतीत्यर्थः। इह प्रियाधिकानुरागार्थं चपलनेत्रकरणेन शनेः 
प्रकाशवोधनार्थं नीलोत्पलधारणेन चातीवरतिप्रीतिव्यज्यते ॥१०॥ 
द्वितीयाः यथा- 
नखक्षतमुरःस्थलेऽधरदले रदस्य व्रणं 
च्युता वकुलमालिका विगलिता च मुक्तावलिः। 
रतान्तसमये मया सकलमेतदालोकितं 
स्मृतिः क्व? च रतिः क्व? च तवालि ! शिक्षाविधिः ॥9१॥ 
सखीं प्रति सखीवाक्यमाह। ठे आलि! रतान्तसमये मया एतदालोकितं न 
तु ज्ञातं किं नखक्षतमुरःस्थलेऽधरदले रदस्य दन्तस्य व्रणं चिह्न वकुलं पुष्पं 
तस्य मालिका च्युता। मुक्तावलिश्च विगलिता। एवं च देहस्थ*मपीदं नज्ञातं किं“ 
पुनरन्यत्‌। तत्र॒ तव शिक्षाविधिः क्व॒ स्मृतिः क्व॒ च रतिश्च। 
अज्ञानकररतिस्मरणयोर्विरोधादिति भावः ॥११॥ 


9- वचस््रमाकृष्य - क, ख 
२- दितीयं - ख, ग 

सह इति अधिकः पाठः - क, ख 
४- देहस्थमपीदं० - क, ख 
५- किः इति पाठः नास्ति - ग 

मध्याप्रगल्भे मानावस्थायां प्रत्येकं त्रिविधे। धीरा, अधीरा, धीराधीरा 
चेति। व्यङ्ग्यकोपप्रकाशा* धीरा। अव्यङ्ग्यकोपप्रकाशाऽधीराः व्यङ्ग्याव्यङ्ग्य- 
कोपप्रकाशाश्धीराधीरा। इयांस्तु विशेषः। मध्याधीरायाः कोपस्य गीर्व्यञ्जिका। 
अधीरायाः परुषवाक्‌। धीराधीरायाश्च वचनरुदिते कोपस्य प्रकाशके। 
प्रोढाधीरायास्तु रतोदास्यम्‌। अधीरायास्तर्जनताडनादि, धीराधीराया रतौदास्यं 
तर्जनताडनादि च, कोपश्प्रकाशकम्‌। धीरादि भेदाः स्वीयायामेव, न परकीयायामिति 
प्राचीनलेखनज्ञामात्रम्‌। धीरत्वमधीरत्वं तदुभयं वा माननियतम्‌। परकीयायां< 
मानश्चेत्‌ तेषामावश्यकत्वात्‌। मानश्च परकीयायां नेति वक्तुमशक्यत्वात्‌। 
मध्या धीरा यथा- 


लोलालिपुञ्जे व्रजतो निकुञ्जे स्फारा बभूबुः श्रमवारिधाराः। 

देहे समीहे भवतो विधातुं धीरं समीरं नलिनीदलेन ।१२॥ 
धीरादिभेदा इति? उपलक्षणं चैतन्मुग्धादिभेदानाम्‌। तथा च 
मध्याप्रगल्भयोमनिकृतधीरादिभेदः। परकीयायामागतः*१। शुद्धयोस्त॒॒ सुतरां भेद 
आगत इति स्थितमेवमन्यत्रापि ज्ञेयम्‌। अतएव कृष्णं प्रति परकीय 
गोपीवाक्यत्रयमाह। लोलश्चञ्चतल  आलीनामलीनां च पुञ्जो* अस्मिनिति 
कुञ्जेलताच्छन्नदेशे व्रजतस्तव देहे श्रमवारिधाराः स्फारा विस्तृता वभूवुरतो? 
नलिनीदलेनाव्जपत्रेणः* धीरं मन्दं समीरं विधातुं समीहे वाञ्छामि। इह लोलेत्यनेन 
ताडपत्रभोजिका एव न त्वद्रक्षिका अहं तु ईदृशीति?“ ? स्वमिस्मन्व्यतिरेको व्यज्यते 





१- 0प्रकाशकाधीरा० - ग 

२- ०प्रकाशकाडधीरा० - ग 

३- ०प्रकाशकाधीरा० - ग 

ठ- धीराधीरायास्तु - ख, ग 

५. "कोपस्य" इति पाटः अस्ति - ख 
६- कोपस्य प्रकाशका - ग 

७- च - ख 

८- परकीयाया - ग 


९- लोलाजि० - ग 
१०- धीराभेदाइति - ग 
११- ०मगत० - ग 

१२- पुञ्जोपस्मिनिति - ग 
१३- न्नतो - क, ख 
१४- न्जयत्रेण - क, ख, 
१५- नेदृशीति - ग 

भवत ॒ इत्येकत्वेनानादरः१। नलिनीदलेनेति समीराभासः। देहे इति तस्य 
पराधीनत्वेनानपराधितया न तु स्वतन्चरेत्यपि सापराधे तन कोपो व्यज्यते। ॥१२॥ 

मध्याऽधीरा यथा- 
जातस्ते निशि जागरो, मम पुनर्नत्राम्बुजे शोणिमा, 
निष्पीतं भवता मधु प्रविततं, व्याघूर्णित मे मनः। 
भ्राम्यदुभूङघने निकुञ्जभवने लब्धं त्वया श्रीफलं 
पञ्चेषुः पुनरेष" मां इतवहक्रूरेः शरः कृन्तति ॥१३॥ 
ते निशि जागरो जातः। मदन्यया सहेति भावः। मम पुनर्नच्राम्बुजे शोणिमा 
लालिमा तेन कोपः। भवता प्रविततं निरन्तरं मधु निष्पीतं अन्यया सह मे 
मनो व्याघूर्णितं तदसहनेनेति भावः। भ्राम्यद्भिः भूङ्खैः घने निविडे निकुञ्जभवने 
त्वया श्रीफलं विल्वं तत्सदुशं कुचस्थलं लब्धमिति भावः पञ्चेषुः कामो मां 
हुतवहो ऽग्निस्तदत्‌ क्रूरैः शरैः कृन्तति"। त्वयोपभुक्ता सहनादृत्ययामीत्यथः: इह 
परुषवाचा कोपो व्यज्यते ॥१३॥ 
मध्या धीराधीरा यथा- 
कान्तानुरागचतुरोऽसि मनोहरोऽसि 
नाथोऽसि किञ्च नवयोवनभूषितोऽसि 
इत्थं निगद्य सुदुशा वदने प्रियस्य 
निःश्वस्य बाष्पलुलिता निहिता दृगन्ताः ॥१४॥ 
कान्तासु अनुरागे चतुरोऽसि न प्रियायां तथा मनोहरोऽसि अन्यासां न 
मम। तथा नाथोऽसि प्रभुरसि। न किञ्चिद्‌ वक्तुं योग्यमिति भावः। किं बहुना 
योवनभूषितोसि। युवावस्थया दुर्वीनीतत्वमाचरसीति भावः। इत्थं सुदृशा निगद्य 
निःश्वस्य प्रियस्य वदने वाष्पैरश्रुभिर्लुलितास्तरला दृगन्ताः नेत्रप्रान्ताः निहिताः 
निक्षिप्ताः इह परुषवागरुदितम्‌ ॥१४॥ 


१- 0त्वेनारदः - ग 
२- ०त्वपि - ग- 

३- प्रविततं - ग 

४- पुनरेष - क, ख 
५- कृतन्ति चग 

६- दृष्त्वा - ग 

५२ 
प्रोढाधीरा यथा- 
नो तल्पं भजसे न॒ जल्पसि सुधाधाराऽनुकारा गिरो 
दूकूपातं कुरुषे नवा परिजनः कोपश््रकाशच्छलात्‌। 
इत्थं केतकगर्भगौरिं दयिते ! कोपस्य सङ्खोपनं 
तत्स्यादेव, न चेत्पुनः सहचरी कुर्वीत साचि स्मितम्‌ ।१५॥ 
कान्तां प्रति कान्तवाक्यमाह। परिजनस्य सपल्याः क्रोधस्तस्य प्रकाशस्तस्य 
छलादव्याजादिदं सर्वं क्रियास्वन्वेति। हे दयिते! प्रिये! केतकस्य ॒गर्भस्तद्वद्‌ 
गौरीपतेः। तल्पं नो भजसे। सुधाधाराया अनुकारा सदृशीर्गिरो न जल्पसि। टृकपातं 
कटाक्षं न वा कुरुषे इत्थं तल्पं भजता" भारादिभिः कोपस्य ततसंगोपनं स्यादेव 
यदि सहचरी, सा च तिर्य्यककृतग्रीवं® स्मितं न कुर्वीति एवं च कोपाभावे 
स्मितं निरोधक इह रतौ दास्यम्‌ ॥१५॥। 
प्रोढाऽधीरा यथा- 
प्रतिफएलमवलोक्य स्वीयमिन्दोः कलायां 
हरशिरसि परस्या वासमाशङ्माना । 
गिरिशमचलकन्या तर्जयामासकम्प- 
प्रचलवलयवलात्तान्तिभाजाकरेण ।१६॥ 
स्वोक्तिमाह। अचलकन्या पार्वती हरशिरसि इन्दोः कलायां छायायां 
स्वीयम्प्रतिफलाप्रतिविम्बमवलोक्य अतः परस्याः सपल्या वासमाशंकमाना सती अतः 
कम्पेन प्रचलत्‌ वलयं ककणं तस्य क्लात्‌ प्रसरन्तीं कान्तिं भजति करेण गिरिशं 
तर्जयामास भर््सयामासेत्यर्थः। स॒ मणिकंकणशब्दयुक्तकरेण तर्जनस्यातिभयप्रदत्वं 
तेन इह रतौ दास्यं तजनि ।१६॥ 





9- प्रोढाधीरा यथा इति पाठः नास्ति - क, ख 
२-. परिजन - ग 

३- क्रोध० --ग 

४- गौरीपते - क, ख 

५- भजना भावादिभिः - ग 

६- साहाचारी - ग 

७- वरीयं - क, ख 

प्रोढा धीराऽधीरा यथा- 
तल्पोपान्तमुपेयुषि प्रियतमे वक्रीकुतग्रीवया 
काकुव्याकुलवाचि साचिहसितच्करर्जक्कपोलशिया 
हस्तन्यस्तकरे पुनर्मृगदुशा लाक्षारसक्षालित- 
प्रष्टीपृष्ठमयूखमांसलरुचो विस्फारिता दृष्टयः ।9७॥ 
तल्पस्योपान्तमुपेयुषि प्राप्तवति प्रियतमे सति वक्रीकृतग्रीवया अतः काक्वा 
ध्वनिविकाररूपयाः व्याकुलावाग्यस्य तस्मिन्‌ अतस्साचि तिर्य्यक्‌ हसितं तेन 
स्फुरन्ती कपोलयोः श्रीर्यस्यास्तया अतो विश्वासात्‌ हस्ते न्यस्तःकरोयेन तस्मिन्‌। 
पुनर्मगदृश्याचपलाक्ष्यालाक्षाया रसस्तेन क्षालितंधोतमिव प्रोष्ट्याः शफर्य्याः पृष्ठं 
तस्य मयूखो दीप्तिस्तहन्मांसलापुष्टा रुग्यासां* तादृश्यः कटाक्षाक्षेषा 
विस्फारिताविस्तारिता इह शफरी पृष्ठमरुणं तद्यदिलाक्षारस^ क्षालितं 
स्यात्तदटन्नेत्रोपमयातीवकोपवत्वेन, रतौदास्यं तर्जनादि च व्यज्यते ॥१७॥। 
एते धीराऽऽदि षड्भेदा दिधाः। 
ज्येष्ठा कनिष्ठा च। तत्र धीरा ज्येष्ठाकनिष्ठा च। अधीराज्येष्ठा कनिष्ठा 
च। धीरा धीरा ज्येष्ठा कनिष्ठा च। परिणीतत्वे सति भर्तुरधिकस्नेहा ज्येष्ठा। 
परिणीतत्वे सति भर्तर्न्यूनस्नेहा कनिष्ठाः। अधिकस्नेहासु न्यूनस्नेहासु परकीयासु 
सामान्यवनितासु च नातिव्या्तिः। तासाञ्चशपरिणीतपदेन व्यावर्तनात्‌। 
धीरा ज्येष्ठा कनिष्ठा च यथा- 
एकस्मिन्‌ शयने सरोरुहदुशोर्विज्ञाय निद्रां तयो- 
रेकां पल्लवितावगुण्ठनपटामुत्तन्धरो दुष्टवान्‌। 
अन्यस्याः सविधं समेत्य निभतं व्यालोलहस्ताङ्गुलि 
व्यापारैर्वसनाञ्चलं चपलयन्‌ स्वापच्युतिं क्लप्तवान्‌ ॥१८॥ 


१- अतः इति पाठः नास्ति - ग 
२- ०विकास० - क, ख 

३- स्फुलन्ती - क, ख 

8 रुग्यसां - ग 

५- लक्षाक्षालितं - क, ख 

६- कोपत्वेन - ग 


७- तासां च इति पाठः नास्ति - ग 

एकस्मिन्‌ शयने सरोरुहदृशोर्निद्रां विज्ञाय तयोर्मध्ये एकां पल्लवित 
उप्रपादतलमस्तक विस्तारितोऽवगुण्टनपटः प्रच्छादनवस््रं यया क्रोधादिति भावः। 
तामुत्कन्धर' उदुग्रीवो दृष्टवान्‌ ततो ऽन्यस्यास्सविधं समीपमुपेत्य निभृतं गुप्तं यथा 
स्यात्‌ तथा व्यालोला हस्ताङ्गुलयस्तासां व्यापारैर्वसनाञ्चलं चपलयन्‌ शिथिलयन्‌ 
स्वापच्युतिं क्लृप्तवानकार्षीदित्यर्थ:। इह पल्लवितपदेनः एकव्यापारेण निद्राच्युतावपि 
व्यापारबहुत्वेन च रतौदास्यं पू्वर्द्धं क्रीडाभावात्कनिष्टात्वमुत्तरार्द् क्रीडीत्पुक्या 
ज्ज्येष्टात्वम्‌ ॥१८॥ 
अधीरा ज्येष्ठा कनिष्ठा च यथा- 
अन्तः कोपकषायिते प्रियतमे पश्यन्‌ घने“कानने 
पुष्पस्यावचयाय नग्रबदनामेकां समायोजयत्‌ 
अर्धेन्मीलितलोचनाञ्चलचमत्काराभिरामाननां 
स्मेरा्द्रधरपल्लवां नववधूमन्यां समालिङति ॥१९॥ 
अन्तदि कोपेन कषायिते उद्िग्ने प्रियतमे घने कानने वने पश्यन्‌ नम्रवदना 
कोपेनेति भावः। एकां पुष्पस्यावचयाय पुष्पग्रहणाय समायोजयत्‌, आज्ञापयत्‌ 
उरद्धमुन्मीलितं लोचनाञ्चलं तस्य चमत्कारस्तेनाभिरामं मनोहरमानने यस्याः 
स्मेरेणेषद्धासेना्द्रऽधरपल्लवो यस्याः सम्यगियं वञ्चिता तेनेति भावेन तामन्यां 
नववधू समालिगति ।१९॥ 
धीराधीरा ज्येष्ठा कनिष्ठा च यथा- 
धैय्यधिरय्यपरिग्रहग्रहिलयोरेणीदृशोः प्रीतये । 
रलदन्दमनन्तकान्तिरुचिरं मुष्टिदये न्यस्तवान्‌। | 
एकस्याः कलयन्‌ करे प्रथमतो रलं“ परस्याः प्रियो 
हस्ताहस्तिमिषास्स्पृशन्‌कुचतटीमानन्दमाविन्दति ॥२०॥ 
धेय्यधिर्ययोः परिग्रहो धारणं तेन ग्रहिलयोर्गर्विष्ठयो :° 
क्रद्धयोर््रहशीलयोर्वेत्याहः। एणीदृशो: प्रीतये प्रसादाय रुचिरमनन्तकान्तिरलस्य न्दं 





क्क ~= ~~ ~~~ ~ - =-= ~= = च = 


१- ०मुत्कन्धरा - क, ख 

२- शिधिलयन्‌ इति पाठः नास्ति - ग 
३- करेण - ग 

४- घन - क 

५- धूर्तः - क 


६ ग्रहविष्ठयो इति अधिकः पाठः - ग 

दयं मुष्टिद्ये न्यस्तवान्‌। परन्तु प्रियः प्रथमतः आदौ एकस्याः कनिष्टायाः करे 
रलं कलयन्‌ ग्राहयन्‌। परस्याः हस्ताहस्तिमिषात्‌ सपत्नी प्रतारणार्थ युद्धव्याजात्‌। 
हस्तोपरि हस्तधारणव्याजात्‌ वा कुचतटीं स्पृशन्नानन्दमाविन्दति लभते। मुष्टिपदेन 
शीघ्रतरग्रहणायोग्यतया वहुकालं स्पर्शक्रिया व्यज्यते। तेन ज्येष्टात्वम्‌ ॥२०॥ 


अप्रकटपरपुरुषानुरागा परकीया सा च द्विधा। परोढा कन्यका च। कन्यकायाः 
पित्राद्यधीनतया परकीयता। अस्या गुप्तैव सकला चेष्टा। 


परोढा यथाः- 
अयं रेवाकुञ्जः कुसुमशरसेवासमुचितः 
समीरोऽयं बेलावनविदलदेलापरिमलः। 
इयं प्रावृड्‌ धन्या नवजलदविन्यासचतुरा 
पराधीनं चेतः सखि ! किमपि कर्तं मृगयते ॥२१॥ 
अप्रकटत्वमस्फुटत्वं तच्च चतुरजनवेद्यत्वम्‌। एतेन सामान्यानिरासः सखीं प्रति 
सखीवाक्यमाह हे सखि ! मे चेतः किमपि पराधीनं वस्तु परपुरुषोपभोगरूपं 
च कर्तुं मृगयतेऽन्वेषयति। 
कुतो यतोऽयं प्रसिद्धस्सुरतरम्यश्च। रेवा नर्मदा तस्याः कुञ्जो वनं कुसुमशरो 
मदनो देवश्च। तस्य सेवा भजतं रतिश्च तस्मै समुचितो योग्यः पुनरयं प्रसिद्धः। 
खेदहरश्च समीरो वायुर्वेलानदीरोधस्तत्र वनं तत्र॒ विदलन्त्यो र्विस्फुटन्त्योया 
एलाइलायचीति प्रसिद्धास्तासां परिमलो विमदंत्थ गन्धो यस्मिन्ताद्शः। पुनरियं 
भयंकरी सुखकरी च। प्रावृट्‌ वर्षकालः। नवा गम्भीराः। सुरतोचिताश्च 
जलदास्तेषान्यासेनः चतुरा छन्ना विलासवती* च धन्या जलवती पुरुषसहितत्वेन 
भाग्यवती च। एवं च परपुरुषानुरागो गोप्यते ॥२१॥ 





परोढा यथा इति पाठः नास्ति - ग 
स्फुटन्त्यो - ग 

न्यासे - ग 

विलावती - ग 


० ९५ ^) „9 
त | ष # 

गुप्ता-विदग्धा-लक्षिता-कुलटा-ऽनुशयाना-मुदिता प्रभुतीनां परकीयायामेवान्तर्भावः। 
गुप्ता त्रिविधा 
वृत्तसुरतगोपना, वर्तिष्यमाणसुरतगोपना 
वृत्तप्वर्तिष्यमाणसुरतगोपना चः। 
त्रितयमपि यथा - 
श्वश्रूः क्रुध्यतु विदिषन्तु* सुहदो, निन्दन्तु वा यातरः“ 
तस्मिन्‌ किन्तु न मन्दिरे सखि ! पुनः स्वापो विधेयो मया। 
आखोराक्रमणाय कोणकुहरा-दुतफालमातन्वतीः 
मार्जारी नखरैः खरैः कृतवती, कां कां नमे दुर्दशाम्‌ ॥२२॥ 
सखीं प्रति सखीवाक्यमाह। शवश्रूरित्यादि। पूर्वद्धं सुगमम्‌। हे सखि! 

आखोर्मूषकस्याक्रमणाय मारणाय कोणस्य कुहरं विलं तस्मादुत्फालं उड़ीनमातन्वती 

मार्जारी विडाली खरैस्तीक्णेर्नखरः कां कां कुचकपोल क्षतवस्त्रस्फोटादिकामवाच्यां 
मे दुर्दशामवस्थां कृतवती इह सखी पदेन गोपनानर्हता, मार्जारी स्व्रीत्वेनपशुपरपुरुष 

करस्पर्शोऽपि नास्तीति स्वस्मिन्सतीत्वं तेन त्रैकालिकान्यानुरागो गोप्यते ॥२२॥ 
विदग्धा च दिविधा- 
वागूविदग्धा क्रियाविदग्धा च। 
तत्र॒ वाग्विदग्धा यथा- 

निविडतरतमालमल्लिवल्ली विचकिलराजिविराजितोपकण्ठे। 
पथिक ! समुचितस्तवाद्य तीव्रे, सवितरितत्र सरित्तटे निवासः ।२३॥ 
पुंश्चलीभावनिपुणत्वं विदग्धत्वं तद्वाक्येनाह। हे पथिक । अनेन वासयोग्यता 
तत्र॒ सरित्तटे निविडतराश्च॒ तमालाश्च। मल्लिवल्ली च॒ विचकिलाश्च 
पुष्पविशेषास्तेषां राजयः पङ्क्तयस्ताभिरुपराजितमुपकण्ठं  समीपदेशो 
9- वर्तमान - ग 
२- वृत्त इति पाठः नास्ति - ग 


२ 'च' इति पाठः नास्ति - ख 
ठ- निर्दिशन्तु - ग 


५- जातरः - ग 

६- 0दुत्फालकातन्वती - क, ख 
७- नवैः - ग 

८ समुचित - ग 

यस्मिन्तत्रसरित्तटे सवितरि सूर्य्ये तीव्रमध्याह्े खति अद्य तव निवासः समुचितः<। 
निविडा दिनान्यदृष्टायोग्यत्वं, सरित्तटपदेन सुल्रदातृत्वं, तीव्रे इति निःशङ्त्वं तत्रेति 
प्रसिद्धत्वं तेन केन पथा गन्तव्यमित्यपि नास्तीति च ध्वन्यते ।॥।२३॥ 

क्रियाविदग्धा यथा- 
दासाय भवननाथे वदरीमपनेतुमादिशति, 
हेमन्ते हरिणाक्षी पयसि कुठारं विनिक्षिपति ।॥२४॥। 
भवनस्य नाथे न "तु स्वस्य तेनागप्रियत्वम्‌। वदरीमपनैतुं छेत्त दासायादिशति 
सति। हरिणाक्षी चपलाक्षी हेमन्ते शीतर्तौ पयसि कुठारं विशेषेण निःक्षिपति। 
हरिणाक्षीत्यनेनातीवासह्यत्वं, हेमन्ते इत्यनेनावगाहायोग्यत्वं, कालान्तरे विस्मृतिरेव 
वा स्यादिति भावेन क्षेपणछूपक्रिययाः नैपुण्यं व्यज्यते ॥२४। 
लक्षिता यथा- 
यद्भूतं तद्भूतं यदुभूयात्तदपि वा ॒भूयात्‌। 
यद््रवति तद््रवति वा विफलस्तव कोऽपिः गोपनायास्षः ॥२५॥ 
चतुर“ज्ञानपरपुरुषानुरागां लक्षितां कस्याश्चित्स्वसख्याः स्वनिवारणकारिण्या 
अन्यत्र तद्गोपनकारिण्या, वाक्येनाह। यद्भूतमिति ॥२५॥ 
कुलटा यथा- 
एते वारिकणान्‌ किरन्ति पुरुषान्‌ वर्षन्ति नाम्भोधराः 
शेलाः शाद्वलमुद्मन्ति नं सुजन्त्येते पुननयकान्‌। 
त्रैलोक्ये तरवः फलानि सुवते नैवारभन्ते जनान्‌ 
धातः कातरमालपामि कुलटाहेतोस्त्वया किं कृतम्‌ ॥२६॥ 


जारसमूहगामिनी कुलटां तद्वाक्येनाह। हे धातः ! कातरं कृपणमहमालपामि 
कुलटा हेतोस्त्वया किं कृतं न किमपीत्यर्थः। आक्षेपमेवाहध| एते 





व्यज्यते -ग 

क्षेपणरूपयाक्रियया - क), ख 
कोऽपि इति पाठः नास्ति - ग 
चतुरं - ग 

गोपकारिण्या - ग 

आक्षेपमाह - ग 
०त्वाभिमनमम्भो - ग 


^ ९ 4 ‰ 

५८ 
अयाचितान्‌ किरन्ति त्यजन्ति पुरुषानस्मदुपयोगिनो याचितानपि न वर्षन्ति। 
एवमग्रेऽपि इह पुनः पुनः पुरुषवाञ्खयोपभोगसमूहवत्ता व्यज्यते ।।२६॥ 


वर्तमानस्थानविघट्टनेन भाविस्थानाभावशङ्या स्वानधिष्टितसङतस्थले 
भर्तुर्गमनानुमानेन चानुशयाना भवति। 


प्रत्येकमुदाहरणानि- 
समुपागतवति चैत्रे निपतति पत्रे लवङ्खलतिकायाः। 
सुदुशः कपोलपाली शिव शिव तालीदलद्युतिं लेभे ।॥२७॥। 
अभीष्टहानिकृतानुतापवतीमनुशयानां सखीवाक्येनाह। चैत्रे वृक्षच्छदच्छेदके 
समुपागतवति सति लवङ्लतिकायाः पत्रे निपतति सति शिवशिवेतिः अनुकम्पाया 
सुदृशः कपोलयोः पाली, मण्डलं तालीदलस्येव द्युतिं लेभे संकेतस्थलभङ्पीडयेति 
भावः ।२७॥ 
निद्रालुकेकिमिथुनानि कपोतपोत- 
व्याधूतनूतनमहीखूहपल्लवानि। 
तत्रापि तन्वि ! न वनानि कियन्ति सन्ति 
विद्यस्व न प्रियतमस्य गृहं प्रयाहि ।२८॥ 
निद्रालूनि केकिनां मिथुनानि युगलानि येषु कपोतानां पोता वालास्तैर्व्याधूता 
कम्पिता नूतना महीरुहाणां पल्लवा येषु तानि वनानि तत्रापि पूर्वदुष्टे एव कियन्ति 
न सन्ति सन्त्येव न चिद्यस्व दुःखं मा कुरु प्रियतमस्य गृहं प्रयाहि चल। 
निद्रेल्यनेन जनसंचारशन्यत्व, मिथुनेन परस्परविरहासहिष्णुत्वं तेन 
नानाविधसुरतौचित्यं कपोतेत्यादिनानेकविलासिसमूहवत्ता च व्यज्यते ॥२८॥ 
कर्णकल्पितरसालमञ्जरीपिञ्जरीकृतकपोलमण्डलः। 
निष्पतननयनवारिधारया राधया मधुरिपुर्निरीक्ष्यते ॥२९॥ 
कर्णयोः कल्पिता या रसालानामाग्राणां मञ्जर्यस्ताभिः पिञ्जरीकृतं 
कपोलयोर्मण्डलं यस्य स मधुरिपुः कृष्णो निष्पतन्तीनयनाभ्यां वारिधारा यस्या 
स्तया राघया निरीक्ष्यते संदृश्यते। कर्णकल्पितेन त्वदुक्तश्रवणायोग्यमेव न तु 


१- दुपभोगिनो - ग 
२- शिव इति पाठः नास्ति - ग 
३- कपोलकुण्डलः पाठः - ग 

स्तया राघया निरीक्ष्यते संदृश्यते। कर्णकल्पितेन त्वदुक्तश्रवणायोग्यमेव न तु 
अनुभवयोग्यमिति रसालेन स्पृहणीयत्वं मञ्जरीत्यनेन संडततरुमज्जरीः दर्शनविरहः 
विषादेन रोदनेन च दुःखातिशयत्वं मधुरिपुत्वेन रसशत्रुत्वं च व्यज्यते ॥२९॥ 

मुदिता यथा- 
गोष्ठेषु तिष्ठति पतिर्बधिरा ननन्दा 
नेत्रहयस्य न च पाटवमस्ति यातुः। 
इत्थं निगद्य तरुणी कुचकुम्भसीम्नि 
रोमाञ्वकञ्चुकमुदञ्चितमाततान ॥३०॥ 
कान्तलाभसम्भावनादिजन्यानन्दवती मुदितां स्ववाक्येनाह। गोष्ठेषु 
पतिस्तिष्टति। ननान्दा बधिरा यातुः पतिभ्रातृपल्या नेच्रद्यस्य पाटवं सामर्थ्य 
च नास्ति। इत्थं शङ्गाभावं निगद्य तरुणी कुचौकुम्भाविव तयोः सीम्निरोमाञ्चाः 
रोमोद्रमाः कञ्चुकं कवचमिव आततान। गोष्ठेषु वहवचनेन वहकालमनागामित्वं 
वधिरेण तस्याः प्रायोमूकत्वाद्‌ दुष्टमप्यनया न वक्तुं शक्यमिति, 
कठिनकरिकु म्भवत्कुचो परिकञ्चुकवद्रो माञ्चकरणेनातीवसुरतप्रियत्वंर च 
ध्वन्यते ।३०॥ 
कन्यका यथा- 
किज्चित्कुञ्चितहारयष्टि सरलभ्रूवल्लिसाचिसितं 
परान्तभ्रान्तविलोचनद्युतिभुजापर्य्यस्तकर्णोवलम्‌। 
अङ्गुल्या स्फुरदङ्गुलीयकरुचा कर्णस्य कण्डूयनं 
कुर्वाणा नृपकन्यका सुकृतिनं सव्याजमालोकते ॥३१॥ 
नृपकन्यका सुकृतिनमालोकते कीदुशी कर्णस्य प्रान्ते भ्रान्ते विलोचने तयोर्यतिं 
भुनक्तीति तथा स्फुरन्ती अङ्गुलीयकस्य मुद्रिकाया रुग्यत्र तथा अङ्गुल्या कर्णस्य 
कण्डूयनं कुर्वाणा क्रियाविशेषणान्यन्यानि किञ्चिक्कुञ्चिता हारयष्टिर्यत्र। सरले 
भूवल्यौ यत्र। साचि तिर्य्यक्‌। स्मितं यत्रैवं यथा स्यात्‌। सरलेन हदयमनोहरत्वं 
साचिस्मितेन ज्योत्स्नागमननिषेधः प्रान्तेत्यादिनाऽन्यानवलोकित आयास्यतीति। 
कर्णकण्डूयनेन एवं रतिभोगईति नृपेत्यनेन दुष्प्रापत्वमिति च ध्वन्यते ॥३१॥ 





१- तरु इति पाठः नास्ति - ग 
२- प्रियं - ग 

वित्तमान्रोपाधिकसकलपुरुषानुरागा? सामान्यवनिताः नन्वग्निमित्र 
क्षितिपतावनुरक्तायामिरावत्यामव्याप्तिः, तत्र ॒वित्तमात्रोपाधेरभावादिति चेन्मैवम्‌, 
साऽपि काश्मीरहीरकादिदातरि महराजेऽनुरक्ता, न तु महर्षौ तेनावगम्यते तत्रापि 
वित्तमात्रमेवोपाधिरिति। 
सा यथा- 
दुष्ट्वा प्राङ्णसन्निधौ बहुधनं दातारमभ्यागतं 
वक्षोजौ तनुतः परस्परमिवाश्लेषं कुरङ़ीद्शः। 
आनन्दाश्चुपयांसि मुञ्चति सुहर्मलिामिषाक्कुन्तलो 
दृष्टिः किञ्च धनागमं कथयितुं कर्णान्तिकं गच्छति ।३२॥ 
प्राङ्गणसन्िधौ बहुधनं दातारमभ्यागतं नत्वाहृतं तेनबहधनदातृत्वेन 
हषतिशयः। दृष्ट्वा न तु स्पृष्ट्वा तेन दर्शनमात्रेणेवेदृगवस्थेति धनलोलुपत्वं। 
कुर्ीदुशो वक्षोजौ परस्परमाश्लेषमिव तनुतः आवाभ्यां मिलित्वा 
सम्यग्योद्धव्यमितिरतिस्पृहयेति भावः। पुनरानन्दाश्ुकर्तपयांसि मुञ्चति कुन्तलो 
मिषात्‌ व्याजात्मालां मुञ्चति हषा्मूरद्धचलनादिति भावः। किं बहूना दृष््टर्धनागमं 
कथयितुं कर्णान्तिकं गच्छति। एवं च धनदश्नेनैव तत्तत्सत्कारावस्थया धनमाव्र 
प्रेमवत्वं* व्यङ्खयम्‌ ।३२॥ 
एता अन्यसम्भोगदुःखिता, वक्रोक्तिगर्विता, मानवत्यश्चेति तिस्रो भवन्ति। 
अन्यसम्भोगदुःखिता यथा" 
त्वं दूति ! निरगाः कुञ्जं न तु पापीयसो गृहम्‌। 
किंशुकाभरणं देहे दृश्यते कथमन्यथा ।॥३३॥ 
एताः स्वीयापरकीयासामान्या इत्यर्थः। कान्तानयनार्थ प्रेषितां तेनोपभुक्तां दूतीं 
प्रति सखीवाक्यमाह। हे दूति त्वं वनं निरगाः पापीयसोऽधमस्य गृहं न कुतोऽन्यथा। 
किंशुकं पलाशपुष्पं तत्सदृशं नखक्षतं तदेवाभरणं देहे कथं दुश्यते। 
दूतीत्यनेनासत्यवदनायोग्यत्वं, संवेदनाभिज्ञत्वं च, कुञ्जेन विविध- 
मदनोहीपनशालित्वं च व्यज्यते ॥३३॥ 





१- पुरुषाभिलाषा - ग 
२- सामान्यावनिता - ग 
३- ०मैरावत्यां - ग 
£- प्रमत्वं - ग 


५- अन्यसम्भोग दुःखिता यथा इति पाठः नास्ति - ग 

६9 
वक्रोक्तिगर्विता द्विधा। प्रेमगर्विता सौन्दर्यगर्विता च। 
प्रेमगर्विता यथा- 
वपुषि तव तनोति रलभूषां 
प्रभुरिति धन्यतमाऽसि किं व्रवीषि 
सखि ! तनुनयनान्तरालभीरः 
कलयति मे न विभूषणानि कान्तः ।३४॥ 
सखीं प्रति सखी वाक्यत्रयमुदाहरति। हे सखि ! प्रधुर्वल्लभस्तव वपुषि 
रतलभूषां तनोति विस्तारयति। इति हेतोस्त्वं धन्यतमासि। अहं किं व्रवीमि। मे 
कान्तः विभूषणानि न कलयति। कीदृशः। तनुनयनयोरन्तरालं व्यवधानं तेन भीरुः! 
इह प्रभुरित्यनेन प्रियतमत्वं भूषाकरणेन स्वतो ऽशोभावत्वमितिः किं शब्देन एवं 
प्रकारेण धन्यतमासीति किं वक्तुं योग्यमित्याक्षेपेण त्वं धन्यासि न कुतस्तमन्वर्थ 
इति मम तु कान्तो हृदयमनोहरः। पुनः प्रेम्णातनुनयनव्यवधानमपि न सहते किमर्थं 
भूषणेन प्रेमाविष्कर्तुं क्षमतामिति ततो व्यतिरेकादहमेवधन्यतमेति 
व्यज्यते ।॥।३४॥ 
सौन्दर्यगर्विता यथा- 
कलयति कमलोपमानमक्ष्णोः 
प्रथयति वाचि सुधारसस्य साम्यम्‌॥। 
सखि कथय किमाचरामि कान्ते 
समजनि तत्र सहिष्णुतेव दोषः ॥३५॥ 
हे सखि ! कान्तः मेऽक्षणोः कमलोपमानं कलयति विचारयति। तथा वाचि 
सुधौरसस्य साम्यं तुलां प्रथयति ख्याति। तथा च त्वं कथय कान्तेऽहं किमाचरामि। 
तत्र॒ सहिष्णुतेव सहनमेव दोषः। समजनि जातः इह कमलाधिकत्वेन 
निरुपमत्वमेवमग्रेऽपि"। एवं च तथा विचारयति। न तु वक्तरि पुनः कान्ते 
मनोहरे प्रेमपात्रे सहन. दुष्टत्वेनातीवसंन्दर्यमाधु्योदार्य्य व्यज्यते ॥३५॥ 





त्रय इति पाठः नास्ति - ग 
अशोभत्वमिति - ग 
किशुकेन - क 

धन्यापिः ~ ग 

०त्वामेवं० - ग 

६- सह दुष्ट० - ग 


० ^^ < ~ 
6 > 0} 1 36 


6 
# 


((-0. 68148 ॥५ 811 118 (81110045. -&©118| 58115141 (11. 14111260 0\/ 91 /11/1(1181<511/11| २656861 ^\6806111\/ 


1 जा 


६२ 
प्रियापराधसूचिका चेष्टा मानः 
स॒ च लघुर्मध्यमो गुरुश्च, अल्पापनेयो लघुः, 
कष्टापनेयो मध्यमः, कष्टतरापनेयो गुसः। 
असाध्यस्तु रसाभासः। 
अपरस्त्रीदर्शनादिजन्मा लघुः, गोच्रस्खलनादिजन्मा 
मध्यमः, अपरस््रीसङ्जन्मा गुरुः 
अन्यथासिद्धकुतूहलाद्यपनेयो लघुः, 
अन्यथावादशपथाद्यपनेयो मध्यमः 
चरणपाताद्यपनेयो गुखः। 
अपरस्त्रीदर्शनादिजन्मा मानवती यथास्वेदाम्बुभिः क्वचन पिच्छिलमाङ्कभूमौ' 
शातोदरि! क्वचन कण्टकितं चकास्ति। अन्यां विलोकयति भाषयति प्रियेऽपिर 


मानः क्व दास्यति पदं तव तनन विद्मः ॥३६॥। 


हे शातोदरि! सृक्ष्मोदरि अन्यां नायिकां विलोकयति भाषयत्यपि सति प्रिये 
ते क्वचन कुत्रचिदङ्कस्य भूमौ स्थले स्वेदाम्बुभिः पिच्छलं क्वचन कण्टकितं च 
चकास्ति। अतो मानः क्व कुत्र स्थाने पदं दास्यति तनन विद्मो न जानीमः। 
इह शातत्वेन सृक्ष्मत्वादुदरेऽपि न स्थानयोग्यता। दशनेनैव स्वेदपुलकरूपे* सागस्यपि 
प्रियेऽनुरागे याते (जाते) मानस्य नेर्मूल्यादल्पापनेयत्वादि च 
व्यज्यते ॥३६॥ 
गोत्रस्खलनादिजन्मा यथा- 
यद्गोत्रस्खलनं तच्ि भ्रमं यदि न" मन्यसे । 
रोमालिव्यालिसंस्पर्शशपथं तन्वि! कारय ॥२७॥ 
कान्तां सान्त्वयितुं कान्तवाक्यमाह। हे तन्वि! यद्रोत्रस्खलनं तवर यदि भ्रम 
दति न मन्यसे तर्हि रोमाली एव व्यालिस्सर्पिणीतस्याः (सं)स्पश्स्तमेव शपथं 


परीक्षां कारय। रोमालीति श्यामत्वाद्विषातिशयेन द॒ःस्पर्शत्वं कारयति स्वस्य 
पराधीनत्वं च व्यज्यते ॥३७॥ 





१- पिच्छल०- - ग 
२- प्रियोपि - ग 
३- स्वेदपुलकरुपा- ग 


2 न इति पाठः नास्ति - ग 

परस््रीसङ्गजन्मा यथा- 
दयितस्य निरीक्ष्य भालदेशं 
चरणालक्तकपिञ्जरं सपल्याः। 
सुदुशो नयनस्य कोणभासा 
श्रुतिमुक्ताः शिखरोपमा बभूबुः ।३८॥ 
स्वोक्तिमाह। दयितस्य भालदेशं सपल्याश्चरणयोः आलक्तक लाक्षारसस्तेन 
पिजञ्जरमरुणं निरीक्ष्य सुदृशो नायिकाया नयनस्य कोणभासात्तस्या दयितस्यः वाः 
श्रुतिमुक्ताः कर्णमुक्ताफलानि शिखरं पक्वदाडिमवीजाभं तदुपमा वभूवुः। 
नयनैकत्वेन शोभातिशयो मुक्तायास्तथा भवनेन चरणपातत्वं भूषणदानत्वञ्च 
व्यज्यते ।।३८॥ 
एताः षोडशाप्यष्टाभिरवस्थाभिः प्रत्येकमष्टविधाः प्रोषितभर्तृका, खण्डिता, 
कलहान्तरिता, विप्रलब्धा, उत्का, वासकसज्जा, स्वाधीनपतिका अभिसारिका चेति 
गणनादष्टाविशत्यधिकशतं भवन्ति। 
तासामप्युत्तमाधममध्यमगणनया चतुरधिकाशीतियुतं शतत्रयं भवन्ति इति 
केचिदाहुः। 
यस्त्वेतासां दिव्यादिव्योभयगणनया दविपचाशदधिकशतयुतसहस्र भेदा भवन्ति। 
दिव्या इन्द्राण्यादयः, अदिव्या मालत्यादयः दिव्यादिव्याः सीतादयः। 


तन्न, अवस्थाभेदेनेव नायिकाभेदात्‌ जातिभेदेन भेदस्वीकारे 
नायकानामप्येवमानन्त्यं स्यात्‌। दिव्यादिभेदा नायकानामपि सन्ति, इन्द्रादयो दिव्याः 
अदिव्या माधवादयः दिव्यादिव्या अर्जुनादयइति। 

यद्यपि मुग्धाया धीरादिभेदाभावस्तथाविधप्रज्ञासामग्प्रभावात्‌। तथा 
चाष्टविधत्वाभावो भवितुमर्हति। 

तथापि प्राचीनलेखनानुरोधेन नवोढामप्यालम्वै* (म्ब्यै) ते भेदा अवगन्तव्याः 





१- दवितायाः इति पाठः - ग 
२- वा इति नास्ति - ग 
३- नवोढामथालम्ब्यते इति पाठः - ग 

न 
देशान्तरगते प्रेयसि सन्तापव्याकुलचिन्ता प्रोषितभर्तृका। उत्का-कलहान्तरिता- 
विप्रलब्धानां पतिदेशान्तरगतत्वाभावानन तत्रातिव्याप्तिः। 


अस्याश्चेष्टा दशमावस्था'। 
मुग्धा प्रोषितभर्तृका यथा- 
दुःख ॒दीर्घतरं वहन्त्यपि सखीवर्गय नो भाषते 
शेवालैः शयनं सुजन्त्यपि पुनः शेते न वा लज्जया। 
कण्ठे गद्गद्वाचमञ्चति दुशा धत्ते न वाष्पोदकं 
सन्तापं सहते यदम्बुजमुखी तद्वेद चेतोभवः ।॥३९॥ 
षोडशेति। सध्याप्रगल्भयोः प्रत्येकं धीरादिभेदानां ज्येष्ठा कनिष्ठात्वेन दविध्ये 
दादश मुग्धात्वेकेव। एवं त्रयोदश भेदवती। स्वीया परकीया च दिधा। 
सामान्यात्वेकेवेति षोडशेत्यादिकेचिदाहरित्यन्तं प्राचीनैकग्रन्थः संख्यापरः। सिद्धान्ते 
तु मुग्धादिभेदस्य मध्यादिकृतधीरादिभेदस्यं च परकीयादौ संभवात्‌ प्रत्येकं 
त्रयोदशादिभेदेन संख्या प्रख्यापनीयाः। यदि तु परकीयाया भेदोनिरुक्तवीजादयस्तु 
सामान्याः यो नास्तीत्याग्रहस्तदा तथेवास्तामिति वयं विभावयाम इति। 
अन्ये काञ्चित्सखीं प्रति सखीवाक्यमाह- 
हे सखि ! दीर्घतरं दुःखं वहन्ती अपि 
लज्जया इदमृत्तरत्रापि च सश्ठीवर्गय 
नो भाषते, शेवालैः शयनं शय्यां सृजन्ती 
अपि पुनर्न वा शेते। 


पुनः कण्ठे गद्गद्वाचमञ्चति दृशा वाष्पोदकमश्रुजलं न धत्ते। इत्थं 
प्रियविरहवती अम्बुजमुखी यत्‌ सन्तापं सहते तच्ेतोभवः वेद॒ जानीते 
अन्तर्गतत्वात्तत्कृतत्वाच्चेति भावः। इह सखीकथनार्हतयाप्यकथनेन शयनाभावेन 
चेतोभवमात्रवेद्येन लज्जावत्त्वं ध्वन्यते ॥३९॥ 





१-. दशावस्था इति पाठः - ग 
२- वहती इति पाठः - ग 
३- सुजती इति पाठः - ग 

मध्या प्रोषितभर्तुका यथा- 
वासस्तदेव वपुषो वलयं तदेव 
हस्तस्य सेव जघनस्य च रलकाञ्ची। 


वाचालभूङ्खयुभगे सुरभौ समस्त - 
मद्याधिक भवति ते सखि ! किं निदानम्‌ ॥४०॥ 
हे सखि! वासो वस्त्रं तत्सार्वकालिकमेव हस्तस्य वलयं केकणं तदेव, जघनस्य 
च रलकाञ्ची सेव। परन्तु वाचाला कुत्सितं गुञ्जन्तो भृङ्ास्तेस्युभगे सुरभो वसन्ते 
अद्य समस्तमधिक भवति किं निदानं कारणम्‌ इह तदित्यनेन सर्वदा 
देहस्थत्वादखेदवतत्वं, वाचालत्वेन विरहपीडाजनकत्वं  वसन्तेनोन्मादकल्वम्‌ 
अधिकामिति सहनीयतया लज्जावतत्वं किं निदानमिति प्रश्नेन मदनवत्त्वं च 
व्यज्यते ॥४०॥। 
प्रोढा प्रोषितभर्तृका यथा- 
माला वालाम्बुजदलमयी मौक्तिकी हारयष्टिः 
काञ्ची याते प्रभवति हरौ सुभ्रुवः प्रस्थितेव। 
अन्यद्‌ ब्रूमः किमिह धमनी वर्तते वा न वेति 
ज्ञातुं बाहोरहह वलयं पाणिमूलं प्रयाति ॥४१॥ 
प्रभवति स्वामिनि हरौ कृष्णे याते सति सुभ्रुवो राधिकायाः वालाम्बुजमयीमाला 
हारयष्टिः मोक्तिकी काञ्ची तु प्रस्थितैव करितटानिःसृतैव। अन्यहरवस्थानं किं 
ब्रूमः? धमनी वर्तते न वा इति ज्ञातुं पाणिर्वलयं अहहेति खेदे वाहूमूलं प्रकृष्टं 
शीघ्रं याति अस्थिचर्मावशेषाद्िरहपीडयेति भावः। इह वबालाम्बुजदलमुक्तानां 
-शीतलत्वेन' मालादीनां स्त्रीत्वात्सजातीयत्वेन च धारणयोग्यत्वेऽपि तेषां कोमलतया 
देहस्म्बन्धे भस्मभिया तत्यागादतीव विरहपीडा व्यज्यत इत्याहृः। यद्वा कृष्णे 
गते स्वाश्रयनायिकामरणं भावीतिमालादिभिरपि प्रस्थितमित्यप्याहः ॥४१॥ 


१- अतीव तापवत्वं व्यज्यते। यद्वा प्रस्थितेति सर्वत्रान्वेति तेन॒ वालाम्बुजमुक्तानां 
शीतलत्वेन-इत्यधिकः पाठः -ग 
२- भस्मनिपातत्यागा० - ग 

६६ 
परकीया प्रोषितभर्तृका यथा- 
श्वश्रूः पद्यदलं ददाति तदपि भ्रूसंज्ञया गृह्यते 
सद्यो मर्मरशङ्या न च पुनः संस्पृश्यते पाणिना। 
यातुर्वाचि सुहृद्गणस्य वचसा प्रत्युत्तरं दीयते 
श्वासः किन्तु न मुच्यते हतवलह्क्रूरः कुरद्गीदृशा ।॥४२॥ 
कुरङ्गी हरिणी तस्या इव दुग्यस्यास्तया शवश्रूस्तस्यै पद्यदलं ददाति तदपि 
भ्रूसज्ञया भ्रूभगेन गृह्यते। कुतस्सद्यो मर्मरः शुष्कता तस्य शंकया पुनः पाणिना 
न संस्पृश्यते। यातुः पतिभ्रातृपल्या वाचितया प्रश्ने कृते सुहृद्गणस्य सखीजनस्य 
वचसा प्रलयुत्तरं दीयते किन्तु हृतवहवत्‌क्रुरो दाहकः श्वासो न मुच्यते। अन्यथा 
प्राकट्यं स्यादिति भावः। श्वश्रूदत्तमपि न गृह्यते का वार्तान्यदत्ते इति व्याकुलत्वम्‌ 
मर्मरशकयेति किञ्चितक्षणं करस्थाने भस्मैव स्यादिति तापवत्वात्कामुकत्वं यातुरिति। 
अन्यं प्रति प्रदयुत्तराभावश्च ध्वन्यते ।४२।। 
सामान्यवनिताप्रोषितभर्तृका यथा- 
विरहविदितमन्तः प्रेम विज्ञाय कान्तः 
पुनरपि वसु तस्मादेत्य मे दास्यतीति। 
मरिचनिचयमक्षणोर्न्यस्य वाष्पोदविन्दून्‌ 
विसजति पुरयोषित्‌ द्वारदेशोपविष्टा ।४३॥ 
अन्तः प्रेमविरहविदितकान्तो विज्ञाय तस्माद्विदेशादेत्यागत्य पुनरपि मे महयं 
वसु द्रव्यं दास्यतीति हेतोः प्रेमाभावादरोदनेऽपि अश्ष्णोर्मरिचस्यनिचयं समूहं न्यस्य 
प्रवेश्य दारदेशोपविष्टा पुरयोषिद्‌ वाष्पोदमश्रुजलं तद्िन्दून्विसुजति त्यजति। 
दारेत्यनेन बहूना दशनेन केनचित्तस्य निवेदनीयत्वं, पुरेति वस्तुतः प्रेमशून्यत्वं 
तेन धनप्रधानत्वं च व्यज्यते ॥४३॥ 
अन्यसम्भोगचिह्ितः प्रातरागच्छति पतिर्यस्याः सा खण्डिता। 
प्रातरिद्युपलक्षणम्‌ 
अस्याश्चेष्टा अस्फुटालाप-चिन्ता-सन्ताप-नि्श्वास-तुष्णीम्भावाऽश्ुपातादयः। 
मुग्धा खण्डिता यथा- 
वक्षः किमु कलशाङ्ति 
मिति, किमपि प्रष्ट्मिच्छन्त्याः। 

६७ 


नयनं नवोढसुदुशः 
प्राणेशः पाणिना पिदधे ।४४॥ 
अन्येति। अन्यस्यास्सम्भोग इत्यर्थः पतिरित्ययं नायकसामान्यपरः। एवमन्यत्रापि 
द्रष्टव्यः| नन्वन्यकालीनतादृशागमनेन स्यादत आहोपलक्षणमिति। स्वोक्तिसाह 
वक्षःकलशांकितमन्यकुचचित्रितं किमु इति किमपि प्रष्टुं इच्छन्त्या नवोढसुदृशः 
कान्ताया नयनं प्राणेशः कान्तः पाणिना पिदधे अच्छादयति स्म इह 
किमपीत्यनेनास्फुटालापादिः कलशेन कुचानुपादानात्‌ सन्तापादिश्च इच्छन्त्या न तु 
पृष्टवत्या इति लज्जावागभावश्च पाणिनैकत्येन स्वतोरुद्धत्वादश्रुपातश्च 
व्यङ्य: ॥४४॥ 
मध्या खण्डिता यथा- 
वक्षोजचिदह्धितमुरो दयितस्य वीक्ष्य 
दीर्घं न निःश्वसिति जल्पति नैव किञ्चित्‌। 
प्रातर्जलेन वदनं परिमार्जयन्ती 
बाला विलोचनजलानि तिरोदधाति ॥४५॥ 
दयितस्य उरो वक्षो वक्षोजाभ्यां कुचाभ्यां चिह्नितं वीक्ष्य वाला षोडशहायनी 
दीर्घं यथा तथा न निश्वसिति किञ्चित्‌ वक्र ऋजु वा नेव जल्पति कन्तु 
प्रातःकाले जलेन वदनं परिमार्जयन्ती क्षालयन्ती सती विलोचनजलानि तिरोदधाति 
गोपायति। इह दीर्घनिःश्वासाभावेन लज्जावत्त्व जल्पनाभावेन 
नायकक्रोधाभावानमदनवत्वं च व्यज्यते ॥४५॥ 
प्रोढा खण्डिता यथा- 
मामुदीक्ष्य विपक्षपक्ष्मलद्शः पादाम्बुजालक्तके- 
रालिप्ताननमानतीकृतमुखी चित्रार्पितेवाभवत्‌। 
खक्ष नोक्तवती न वा कृतवती निःश्वासकोष्णे दशौ 
प्रातर्मङ्गलमड्गनाकरतलादादर्शमादर्शयत्‌ ॥४६॥ 
अन्योपभुक्ता कान्तोन्यकृतस्वावस्थामन्यं निवेदयति। विपक्षः श्चुः 
साचासौपक्ष्मलदृक्‌ च तस्याः सपल्याः पादाम्बुजयोरलक्तकं लाक्षातेनालिप्ताननं 
मामुदीक्ष्य आनतीकृतमुखी अङ्कनाचिव्रार्पिता परस्थाइवाभवत्‌। रक्षं परुषं नोक्तवती 
दुशौ निःश्वासकोष्णे न वा कृतवती किन्तु करतलात्‌ प्रातर्मङ्लम्‌ आदर्श मुकुरं 

६८ 
मुकुरं सामामदर्शयत्‌ चित्रसादृश्येन निर्गतप्राणतुल्यता मूढता 
खक्षकथनेनास्फुटापलापः। दृक्‌ तथाकरणेन सन्तापः। आदर्शद्निन स्वयमेव 
स्वापराधं ज्ञायतां मत्कथनेन क्रोधादिना रतिविरामः स्यादिति रतिप्रीतिश्च 
व्यज्यते ।॥४६॥ 


परकीया खण्डिता यथा- 
कान्तं निरीक्ष्य वलयाड््तिकण्टदेशं 
मुक्तास्तया परभिया परुषा न वाचः। 
दूतीमुखे मृगदृशा स्वलदम्बुपूरा 
दूरात्परं निदधिरे नयनान्तपाताः ।॥४७।॥। 
कान्तमिति। वलयेत्यन्यस्या इति भावः। अम्बुपूरा अश्रुपूर्णाः परं केवलमन्यत्सु 
वोध्यम्‌। इह वचनाभावेन गुप्तिः निर्वेदादिश्च स्फुटतरः ॥४७॥। 
सामान्यवनिता खण्डिता यथा- 
उरस्तव पयोधराड्तिमिद कुतो मे क्षमा 
ततो मयि निधीयतां वसु पुरा यदज्खीकृतम्‌। 
इति प्रचलचेतसः प्रियतमस्य वारस्त्रिया 
क्वणत्कनककडणं करतलात्‌ समाकृष्यते ।४८॥ 
उर इति। तवोरः पयोधराङ्धितमिदं मे कुतः सहनं ततः कारणान्‌ मयि 
वसु धनं निशक्षिप्यतामित्येवं कम्पितमनसोऽप्यतः कम्पेन शब्दायमानं सुवर्णवलयं 
सुतरां प्रतिमोच्यते। इह मयीत्यसम्प्रदानेनायाच्जाकरणादस्फुटालापादिः प्रचलेन 
प्रमाभावात्तदक्षणग्रहणाच्च धनप्रधानत्वं च व्यज्यते ॥४८॥ 
। पतिमवमत्य पश्चात्परितप्ता कलहान्तरिता अस्याश्चेष्टा। 
| भ्रान्तिसन्तापसम्मोहनिःश्वासज्वरप्रलापादयः 
| मुग्धा कलहान्तरिता यथा- 
2 अनुनयति पतिं च लज्जमाना 
| कथयति नापि सखीजनाय किञ्चित्‌। 
प्रसरति मलयानिले नवोढा 
वहति परन्तु चिराय शून्यमन्तः ॥४९॥ 
| भ्रान्तिर्मिथ्याज्ञानं सन्तापोऽनुतापो मोह इन्दियवैकल्यम्‌। मलयानिले प्रसरति 

६९ 
वहति सति नवोढा लज्जमाना पतिं नानुनयति सान्त्वयति सखीजनाय नापि 
किञ्चित्कथयति परन्तु चिराय चिरम्‌, अन्तर्मनः शून्यं प्रतिपत्तिरहितं वहति। 

इह सखीसमूहे एकस्या अप्यकथनेन 
लज्जातिशयः मलयेन सौगन्ध्यं मनश्शून्य- 
करणेन मिथ्याज्ञानादि च व्यज्यते ॥४९॥। 
मध्या कलहान्तरिता यथा- 
विरमति कथनं विना न खेदः 
सखि कथने समुपैति काऽपि लज्जा। 
इति कलहमधोमुखी सखीभ्यो 
लपितुमनालपितु समाचकाङ्क ।।५०॥। 
हे सेखि ! कथनं विना खेदो न विरमति निवर्तते। निवेद्य दु खं सुखीभवतीति 
न्यायात्‌। पुनः कथने कापि अवाच्या लज्जा समुपेति। इल्येव प्रकारेणाधोमुखी नायिका 
सखिभ्यः कलह लपितुमनालपितुं च समाचकाक्ष वाञ्छति स्म। 
वेनित्यावश्यकत्वान्मदनवत्ता कथनाकथनेन मदनलज्जोभयवत्ता व्यज्यते ॥५०॥ 
प्रोढा कलहान्तरिता यथा- 
अकरोः किमु नेत्र 1! शोणिमानं 
किमकार्षीः करपल्लवावरोधम्‌ 
कलहं किमधाः क्रुधा रसन्ञे 
हितमर्थं न विदन्ति दैवदुष्टाः ॥५१॥ 
काचन परितप्ता स्वनेत्रादीग्रत्याह- 
हे नेत्र शोणिमानं त्वं किमु अकरोः। 
हे करपल्लव अवरोधं किमकार्षीः। 
हे रसज्ञे जिह्वे क्रधा कोपेन कलहं किं अधाः अकार्षीः नेत्रकराभ्यां तथा 
करणेऽपि रसन्ञत्वात्तवेदं सर्वथानुचितमिति भावः। अर्थान्तरन्यासमाह। हि 
यस्मादैवदुष्टा भाग्यहीना हितमर्थं न विदन्ति। इह स्वांगानां दुष्टत्वकथनेनातीव 
रतिप्रीतिर्ध्वन्यते ॥५१॥ 





१- प्रत्याहेत्याह क मात॒का पठति। 

परकीया कलहान्तरिता यथा- 
भर्तर्यस्य कृते गुरुर्लघुरभूद्गोष्ठी कनिष्ठीकुता 
धर्यं कोशधनं गतं सहचरी नीतिः कृता दूरतः। 
निर्मुक्ता तुणवत्रपा परिचिता स्रोतस्वती विन्दुवत्‌ 
स ॒क्रोधादवधीरितो हतधिया मातर्बलीयान्‌ विधिः ॥५२॥ 
परितप्तायास्सखीं प्रति वाक्यमाह- 

स ॒क्रोधाद्धतधिया मयावधीरितो नादृतः। अनादरहेतुमाह। मातर्विधिरदुष्टं 
वलीयानन्यदिष्टमनिष्टं करोतीत्यर्थः यस्य भर्तुः कृते यदर्थं गुरः 
श्वशुरपतिजनोलधुरपमानितोऽभृत्तथा गोष्टी सभा मर्य्यादा कनिष्ठीकृता। 
कोशधनमन्तर्धनधर्य्य गतं नष्टं सहचर्य्यपि नीतिर्दूरतः कृतेति नीतिरिव सखी 
त्यक्तेति वा तया त्रपा लज्जा तुणवननिर्मुक्ता स्रोतस्वती महानदी विन्दुवत्‌ परिचिता 
उत्तीर्णा एतादृशापि इह विधेर्बलीयस्त्वादि कथनं सन्तापादि व्यनक्ति ॥५२॥ 

सामान्यवनिता कलहान्तरिता यथा- 

यत्पङकेरुहलक्ष्मपाणिकमले भाग्यालये यद्गुरु- 
न्यस्त॑ वा मम यल्ललाटफलके भाग्याक्षरं वेधसा। 
तत्सर्वं सखि ! यो यथार्थमकरोत्तसिन्‌ प्रकोपः कृतो 
धिङ्‌ मां धिङ्मम जीवितं धिगतनुं धिक्‌ चेष्टितं धिग्वयः ।५३॥ 
हे सखि ! वेधसा ब्रह्मणा मे पाणिकमले यत्पङकैरुहलक्ष्म पद्मचिह न्यस्तं 
भाग्यालये भाग्यभवने यद्गुरु न्यस्तललाटफलके। यद्वा मम॒ यत्‌ सुन्दरौदार्य्य 
भाग्याक्षरन्यस्तं तत्सर्वं यथार्थं सत्यम्‌ अकरोत्तस्मिन्मयाप्रकोपः कृत॒ इदं 
महदनुचितमतो मां धिक्‌। एवं कोपेकृते जीवनमतीवानुचितमतोजीवनं मम॒ धिक्‌। 
जीवनेऽपीदुशौदार्य्या भाववति नायिकान्तरे रतिरत्यन्तानुचिता अतो रतिजनकम्‌ 
अतनु कामं धिक्‌। ततः किमिति चेष्टा नायुक्तेति चेष्टा तां धिक्‌। ततो वयो 
धिक्‌ इह तदित्यनेन धनप्राधान्यमनुतापादिकन्तु धिगित्यनेन व्यज्यते ।॥।५३॥ 
सङतनिकेतने प्रियमनवलोक्य समाकुलहदया विप्रलब्धा। 
अस्याश्चेष्टा निर्वेद-निःश्वास सखीजनोपालम्भ चिन्ता-ऽश्रुपाता मूर्च्छदयः। 

७१ 
मुग्धा विप्रलब्धा यथा- 
आलीभिः शपथैरनैककपटैः कुञ्जोदरं नीतया 
शुन्यं तच्च निरीक्ष्य विक्षुभितया न प्रस्थितं न स्थितम्‌ 
न्यस्ताः किन्तु नवोढनीरजदृशा कुञ्जोपकण्ठे रुषा 
भ्राम्यद्‌ भृङ्ग कदम्बडम्बरचमत्कारस्पृशो दृष्टयः ॥५४॥। 
निर्वेदः स्वावमाननम्‌, उपालम्भस्सनिन्दपरिभाषणं, चिन्ता अनागमनविषयां 
स्वोक्तिमाह। अनेककपटे शपथे ःआलीभिस्सखीभिः कुञ्जोदरं वनमध्यं नीतया 
नवोढनीरजदृशा तच्च गृहं शून्यं प्रियरहितं निरीक्ष्यातो विक्षुभितयाविमनस्कया 
सत्या न प्रस्थितं प्रियगमनसम्भावनयेति भावः। नच स्थितं प्रियाभावाद्‌ 
टु .खदत्वादिति भावः। किन्तु कुञ्जोपकण्ठे रुषा क्रोधेन भ्राम्यन्तो भृङ्घास्तेषां कदम्बं 
समूहस्तस्य उम्बरस्सम्भ्रमस्तस्य चमत्कारश्चातुर्य तस्स्पृशो दुष्टयः कटाक्षा व्यस्ताः। 
इह स्थितिसंशयेन निर्वेदादिः रुषेत्यादिनोपालम्भादि सखीर्विहाय कुञ्जे तथा दृष्टि 
करणेन लज्जातिशयश्च ध्वन्यते ॥॥५४॥। 
मध्या विप्रलब्धा यथा- 
सङ्तकेलिगृहमेत्य निरीक्ष्य शून्य- 
मेणीदुशो निभृतनिश्श्वसिताधरायाः 
अर्धक्षिरं वचनमर्धविकासि नेत्र 
ताम्बूलमर्धकवलीकृतमेव तस्थौ ।॥५५॥ 


सङ़तेतिस्फुटार्थम्‌। इह निभृतेन लज्जावत्ता अर्द्धत्यादिना विस्मयान्मदनवत्ता 
स्थानेन निर्वेदादिश्च ॥५५॥ 


प्रोढा विप्रलब्धा यथा- 
शून्यं कुञ्जगृहं निरीक्ष्य कुटिलं विज्ञाय चेतोभवं 
दूती नापि निवेदिता सहचरी पृष्टाऽ्पि नो वा तया 
शम्भो! शङ्कर! चन्द्रशेखर! हर! श्रीकण्ठ शूलिन्‌! शिव! 
त्रायस्वेति परन्तु नीरजदृशा भर्गस्य चक्रे स्तुतिः ॥५६॥ 
नीरजदुशा तया नायिकया कुञ्जगृहं शून्यं निरीक्ष्य चेतोभवं कामं कुटिलं 
विज्ञाय च दूतीनिवेदितापि ततो वा सहचरी दृष्टा परन्तु भर्गस्य शिवस्य स्तुतिञ्चक्रे 
शम्भो  इत्यादिना। इह दूतीनिवेदनसखी पृच्छानाकरणेन तन्मध्ये मरणभिया 

७२ 
शीप्रतरस्तुत्या विरहकातरतरत्वाद्रतिप्रीतिर्व्यज्यते। शम्भोशंकरेति। आदरार्थमुभयम्‌। 
चन्द्रशेखरत्वेन चन्द्रस्य त्वदधीनत्वात्तत्त्कृतपीडानाशे कामकुतापि नष्टैवेति। हरत्वेन 
कामहरत्वं श्रीकण्रुत्वेन सकललोकानुकुलत्वातपीडानिवारणावश्यकतत्वं शूलित्वेन 
दग्धोऽपि कामः सम्यक्‌ शूलेन जहि हन्तव्य इति मूलच्छेदत्वं शिवत्वे सर्वथेवं 
करणीयत्वमिति च व्यज्यते ।॥५६॥। 
परकीया विप्रलब्धा यथा- 
दत्तवा धैर्यभुजङ्मूधिनि चरणावुल्लङ्घ्य लज्जानदी- 
मङ्गीकूत्य घनान्धकारपटलं तन्व्या न दृष्टः प्रियः। 
सन्तापाकुलचित्तया च परितः पाथोधरे गर्जति 
क्रोधाक्रान्तकृतान्तमत्तमहिषभ्रान्त्या दृशौ योजिते ।५७॥ 
धरय्यमेव भुजङ्मेवमग्रेपि। तस्य मूर्धि चरणौ दतत्वा। लज्जानदीमुल्लंघ्य 
घनान्धकारस्य पटलं समूहमङ्खीकृत्य तन्व्या प्रियो न 
दृष्टोऽतस्सन्तापाकुलचित्तयापरितः पाथोधरे मेघेगर्जति तस्मिन्‌ क्रोधाक्रान्तो यः 
कृतान्तो यमस्तस्य मत्तो महिषस्तस्य भ्रान्त्या दृशौ नेत्रे योजिते। इह भुजङ्कादिषु 
चरणादि धारणादिना निर्वेदादिः। यमगृहयानशंका तु पुंश्चल्या दुर्गतिं व्यनक्ति 
तेन परकीयात्वम्‌ सन्तापाकुलत्वेन परपुरुषेऽनुरागः ।।५७॥ 
सामान्यवनिता विप्रलब्धा यथा- 
कपटवचनभाजा केनचिदारयोषा 
सकलरसिकगोष्टीवञ्चिका वञ्चिताऽसौ। 
इति विहसति रिङ्दुभूदविक्षिप्तचक्षु- 
विकचकुसुमकान्तिच्छद्मना केलिकुञ्जः ।॥५८॥ 
कपटेति कपटयुक्तं वचनं भजति तेन केनचिपुंसासौ सकलरसिकानां गोष्टी 
सभा तस्या वञ्चिका प्रतारणाकर्त्रवारयोषिद्टचिता इति हेतोरिंगन्तश्चलन्तो भृङ्खा 
एव विक्षिपते चक्ुषी येन तादृशः। केलिकुञ्जः विकचानि विकसितानि कुसुमानि 
तेषां शोभाव्याजेन विहसति। कपटेन निर्वेदादिर्वञ्वने न प्रेयस्यागतेऽपि 
धननि क्षेपाद्धन प्राधान्यम्‌ ॥५८॥ 
सङतस्थलं प्रति भर्तुरनागमनकारणं चिन्तयन्ती उत्का। 
अस्याश्चे्टा-अरति-सन्ताप-जम्भाङ्गाकृष्टि-कपटरुदितस्वावस्थाकथनादयः 

मुग्धा उकत्कायथा- 
यन्नाद्यापि समागतः पतिरिति प्रायः प्रपेदे परा- 
मित्थं चेतसि चिन्तयन्त्यपि सखीं न व्रीडया पृच्छति 
दीर्घं निःश्वसितं दधातिचकितं न प्रेक्षते केवलं 
किञ्चित्पक्वपलाण्ड्पाण्डुररुचिं धत्ते कपोलस्थलीम्‌ ॥५९॥ 
यत्‌ अद्यापि पतिर्नसमागतः इति हेतोः प्रायो वहुधा पराकान्तां प्रपेदे 
प्राप्तवान्‌। इत्थं चेतसि चिन्तयन्ती अपि सखी व्रीडया इदमग्रेपि न प्रच्छति। 
दीर्घं निःश्वसितं दधाति चकितं न प्रेक्षते केवलं। किन्तु कपोलस्थली किञ्चित्‌ 
पक्वं पलाण्डुशबव्देन तत्पत्रं तदत्पाण्डुरा पिञ्जरा रुचिर्यस्यास्तादुशीं धत्ते। 
इहाद्यापीत्यादिना रत्यादिः सख्य प्रश्नेन लज्जातिशयः निश्श्वसितेन रुदितं च। 
किचिदित्यादिना सन्तापादिश्च व्यज्यते ॥५९॥ 
मध्या उत्कता यथा- 
अनेतुं न गता किमु प्रियसखी भीतो भुजज्ञत्किमु ? 
क्रुद्धो वा प्रतिषेधवाचि किमसौ प्राणेश्वरो वर्तते। 
इत्थं कर्णसुवरण्केतकरजः पातोपघातच्छला- 
दक्ष्णोः काऽपि नवोढनीरजमुखी बाष्पोदकं मुञ्चति ॥६०॥ 
प्रियसखी कान्तमानेतुं गता किमु काक्वा गतेव। भुजङ्ात्‌ सर्पद्भीतः किमु 
प्रतिषेधवाचि क्रुद्धोवासौो प्राणेश्वरोजीवितनाथो वर्तते किमु। इत्थमनागमनकारण 
भावेन कर्णयोस्सुवर्णवत्केतकानि तद्रजसां पातः प्रवेशस्तस्योपघातस्यछठलाद्व्याजात्‌ 
कापि नवोढा चासौ नीरजमुखी च। नवोढापिमध्यासदृशीत्यभिमानः। यद्वा 
कमलेऽन्वेतीत्याहुः साक्ष्णोर्वाष्पोदकं मुञ्चति। इह सख्या अस्तगमनसम्भावनया 
प्रियस्य भया भावनया च तयोरपि कामुकल्वज्ञापनेन सखीप्रषणेन च 
स्वस्मिन्मदनवत्त्वं कर्णेत्यादिना सन्तीपवत्त्वं लज्जावत्वं च व्यज्यते ॥६०॥ 
प्रोढोत्कता यथा- 
भ्रातर्निकुञ्ज! सखि यूथि! रसालबन्धो। 
मातस्तमस्विनि! पितस्तिमिर। प्रसीद। 
पृच्छामि किञ्चिदिति नीरधराभिरामो 
दामोदरः कथय किं न समाजगाम ॥६१॥ 

हे निकुञ्जभ्रातः! हे यूथि जूहि सखि! हे रसालाग्रवन्धो ! हे तमस्विनि 

रात्रि मातः। हे तिमिरान्धकार पितः त्वं प्रसीद। अहमिति किञ्चित्पृच्छामि। 

नीरधराभिरामो दामोदरः कथं न समाजगाम त्वं कथय। 

इहाचेतननिकुञ्जादिसम्बो धनेन व्याकुलत्वात्सन्तापादिः नीरेत्यादिना सौन्दर्यवर्णनाद्रति- 
प्रीतिर्व्यज्यते चिन्ता स्फुटैव ।६१॥। 


स्नातं वारिदवारिभिर्विरचितो वासो घने कानने 
शीतेश्चन्दनविन्दुभिर्मनसिजो देवः समाराधितः। 

नीता जागरणव्रतेन रजनी ब्रीडा कृता दक्षिणा 

तप्तं किं न तपस्तथापि स कथं नाद्यापि नेत्रातिथिः ॥६२॥ 


सखीं प्रति सखीवाक्यमाह। मया किं न तपस्तप्तं तपस्विवन्मयापि कृतमिति 
भावः। तथापि स कथमद्यापि मे नेतव्रातिथिर्गेचरः न, तपएवाह] वारिदानं मेघानां 
वारिभिर्मया स्नातं घने निविडे कानने वासो विरचित ः। शीतैश्चन्दनविन्दुभिर्मनसिजो 
देवस्समाराधितः जागरणव्रतेन रजनी रात्रिर्नीता व्यतीता व्रीडा दक्षिणाकृता इह 
वारिदेन पथिगमनक्लेशः घनत्वेन निर्जनत्वं भयवत्त्वं च चन्दनपूजनेन संस्कारः 
जागरणसमुत्कृतेन क्लेशः व्रीडेति इति प्रवन्धकत्यागेन? सुरतौचित्यं च 
व्यज्यते। ।॥६२॥ 


सामान्यवनितोत्का यथा- 
कथं न कान्तः समुपैति कुञ्ज- 
मित्थं चिरं चेतसि चिन्तयन्ती । 
अस्रावयन्निष्पतदश्चुधारा- 
वाराङ्गना काऽपि धनाभिलाषात्‌ ॥६३॥ 
कथं न कान्त इति स्फुटार्थम्‌ ॥६३॥ 


अद्य मे प्रियवासर इति निश्चित्य या सुरतसामग्रीं सज्जीकरोति, सा 
वासकसज्जा वासको वारः। 


अस्याश्चेष्टा मनोरथ-सखीपरिहास- 
दूतीप्रश्न-सामग्री-सम्पादन-मार्गविलोकनादयः। 
मुग्धा वासकसज्जा यथा- 


हार गुम्फति तारकातिरुचिरं ग्राति काञ्चीलतां 

दीपं न्यस्यति किन्तु तत्र वहुलं स्नेहं न धत्ते पुनः। 
आलीनामिति वासकस्य रजनी कामानुखूपां क्रियां 
साचिस्मेरमुखी नवोढसुमुखी दूरात्समुददीक्षते ॥६४॥ 
नवोढसुमुखी तारकावदतिरुचिरं कान्तीति। पाठे ताराशुद्धाकान्तिस्तया रुचिरं 
मनोहरं हारं ग्रश्नाति स्फुटमग्रे। वहलं वहुलं स्नेहतैलमित्यनेन प्रकारेण वासकस्य 
रजनौ रात्रौ आलीनां क्रियां गूढामिति शेषः। क्रियां सामग्रीसम्पत्तिं कामानुरूपां 
इच्छायोग्यां कुर्वन्ती सा विदूरात्समुदीक्षते मार्गमिति शेषः। इहैव तैलधारणेन 
लज्जातिशयो व्यङ्ग्यः स्फुटतर एव मनोरथादिः ॥६४॥ 
मध्या वासकसज्जा यथा- 
शिल्पं दर्शयितुं करोति कुतुकात्‌ कल्हारहारस्रजं 
चित्रप्रक्षणकेतवेन किमपि दारं समुदीक्षते 
गृहणात्याभरणं नवं सहचरी भूषाजिगीषामिषा- 
दित्थं पद्मदुशः प्रतीत्य चरितं स्मेराननोऽभूत्स्मरः ॥६५॥ 
शिल्पं कलाकोशलं दर्शयितुं कुतुकादुव्याजात्कल्हाराणां पद्यानां 
हारवन्मुक्तावलीवत्जं मालां करोतिचित्रं डारस्थं तस्यप्रक्षणकैतवातदर्न 
व्याजात्किमपीषद्‌ दारं समुदधीक्षते। सहचरी भूषाणां जिगिषायामिषान्नवम्‌ आभरणं 
गृह्णाति। इत्थं पद्मदृशः चरितं कृत्यं प्रतीत्य ज्ञात्वा स्मरः स्मेराननोऽभूत्‌। इह 
किमपीत्यनेन कैतवेन च लज्जाभूषणोत्सवेन मदनो व्यङ्ग्यः सामग्री सम्पत्तिः 
प्रकरटेव ॥६५॥। 
प्रगल्भा वासकसज्जा यथा- 
कृतं वपुषि भूषणं चिकुरधोरणी धूपिता 
कृता शयनसनिधौ क्रमुकवीदिकासम्भृतिः। 
अकारि हरिणीदुशा भवनमेत्य देहविषा 
स्फुरत्कनककेतकी कुसुमकान्तिभिरदर्दिनम्‌ ॥६६॥ 
हरिणीदृशा नायिकया वपुषि भूषणं कृतं चिकुराणां केशानां धोरणी समूहो 
धूपिता धूपेन संस्कृता शयनसनिधौ क्रमुकाणि पूगीफलानि च वीरिकास्ताम्बूल 
समुदायाश्च तासां सभृतिः सञ्चयः कृता तथा भवनं गृहमेत्यागत्य देहव्िषाकरणेन 
स्फुटन्त्यः कनकवत्‌केतक्यस्तासाकुसुमानि तेषां कान्तिभिदुर्दिनमाच्छननमकारि कृतम्‌। 

इह भूषादि करणेन रतिप्रीतिः भवता गमनेनमार्गवलोकनादिश्च व्यज्यते ॥६६॥ 
परकीया वासकसज्जा यथा- 
श्वश्रू स्वापयतिच्छलेन च तिरोधत्ते प्रदीपाङ्कुरं 
धत्ते सौधकपोतपोतनिनदैः साङ़ेतिकं चेष्टितम्‌। 
शश्वत्पाश्वविवर्तिताङ्लतिकं लोलत्कपोलद्युति 
क्वापि क्वापि कराम्बुजं प्रियधिया तल्पान्तिके न्यस्यति ।॥६७॥ 
कापि कान्ताच्छलेन श्वश्रू स्वापयति प्रदीपाङ्कुरं तिरोधत्ते आच्छादयति सौधे 
गृहे कपोतपोतानां निनदैः साडतिकं चेष्टितं धत्ते। पुनः शश्वनिरन्तरं पाश्वाभ्यां 
विवर्तिताङ्लतिका यस्मिन्‌ कर्म्मणि तथा लोलन्ती प्रचलन्ती कपोलयोर्यतिर्यस्मिन 
तथा। प्रियधिया ज्ञानवुद्धया क्वापि तल्पान्तिके कराम्बुजं न्यस्यति दधाति। इह 
स्वापनादिक्रियया मनोरथादिः कपोतादिनाऽप्रकटानुरागो व्यज्यते ॥६७॥ 


सामान्यवनिता वासकसज्जा यथा- 
चोलं नीलनिचोलकर्षणविधौ चूडामणिं चुम्बने 
याचिष्ये कुचयोः करार्पणविधौ काञ्चीं पुनः काञ्चनीम्‌। 
इत्थं चन्दनचर्चितिर्मृगमदेरङ्ानि संस्कुर्वती 
तक्किं यनन मनोरथं वितनुते वारेषु वाराङ्ना ॥६८॥। 
नीलं निचोलम्‌ उपरितनं पटं तस्य कर्षणविधौ काञ्चनीं सौवर्णीं काञ्चीं 
याचिष्ये। इत्थं धिया चचचितिर्मगमदैः कस्तूरिकाभिरङ्खानि संस्कुर्वती वाराङ्गना । तक्कि 
यन्मनोरथं वारेषु युवसु न वितनुते अपि सर्वमित्यर्थः इह 
चोलादिसंप्राप््ैवाङ्गसंस्कारकरणेन धनलोलुभ (प)त्वं सामग्रीसम्पादनमतिरोहितम्‌।।६८॥ 
सदाज्ञाकर-प्रियतमा स्वाधीनपतिका। 
अस्याश्चेष्टा वनविहारमदनमहोत्सवमदाहंकारमनोरथावाप्िप्रभृतयः। 
मुग्धा स्वाधीनपतिका यथा- 
मध्ये न क्रशिमा स्तने न गरिमा देहे न वा भंगिमा 
श्रोणौ न प्रथिमा गतौ न जडिमा नेत्रे न वा वक्रिमा 
लास्ये न द्रढिमा न वाचि पटिमा हास्ये नवा स्फीतिमा 
प्राणेशस्य तथापि मज्जति मनो मय्येव किं कारणम्‌ ।६९॥ 

वनेति। मदोहर्षाक्कर्षः अहकारस्स्वस्मिननन्याधिकत्ववुद्धिरित्यर्थः। सखीं प्रति 
सखीवाक्यमुदाहरति। हे सखि! यद्यपि मम मध्ये कटितटे क्रशिमा कृशत्वं तच्चातीव 
स्पृहणीयं तन्नास्ति तथापि प्राणेशस्य मना मय्येव नान्यत्र मज्जति लीनं भवति। 
अत्र किं कारणम्‌। एवमग्रेऽपि योज्यम्‌। अवश्यं तर। मनोमज्जनेनाहकारादयो 
गता इत्यादिना वनविहारादिः किमिति प्रश्नेन लज्जातिशयश्च ध्वन्यते ॥६९॥ 
मध्या स्वाधीनपतिका यथा- 
यदपि रतिमहोत्सवे नकारो 
यदपि करेण च नीविधारणानि। 
प्रियसखि! पतिरेष पाश्वदिशं 
तदपि न मुञ्चति तककिमाचरामि ॥७०॥ 
हे प्रियसघि! यदपि रतौ महोत्सवे क्रीडौत्सुक्ये नकारोऽस्ति। तथापि एवः 
पतिः पाश्वदेशं न विमुञ्चति चेत्तर्हिकिमाचरामि। एवमग्रेऽपि इहोत्सवत्वेन 
निषेधायोग्यत्वान्मदनवत््वं किमित्यनेन लज्जावत्त्वं च व्यज्यते महोत्सवादिकं त॒ 
स्फुटमेव ।॥७०॥ 


प्रोढा स्वाधीनपतिका यथा- 
वक्तरस्याधरपल्लवस्य वचसो हास्यस्य लास्यस्य वा 
धन्यानामरविन्दसुन्दरदुशां कान्तस्तनोति स्तुतिम्‌। 
स्वप्नेनापि न गच्छति श्रुतिपथं चेतः पथं दुक्पथं 
काऽप्यन्या दयितस्य मे सखि! कथं तस्यास्तु भेदग्रहः ॥७9॥ 


हे सखि! दयितस्य सुन्दरौदार्य्यधुर्य्यापि कान्ता स्वप्ने नापि किमुत जागरे सावधाने 
श्रुतिपथं चेतः पथं न गच्छति। अतो मे तस्य भेदग्रहः कथमस्तु एकीभावे एव युज्यते 
इत्यर्थतोऽभेदएव शब्दतोऽपि मे तस्येति च भेदाभावात्‌ षष्टी। कथमपि तु सोऽहमिति 
युज्यत इति रतिप्रीतिः पूरवर्द्धम्‌ तिरोहितार्थम्‌ लास्यस्य नर्तनादेः ॥७१॥ 


परकीया स्वाधीनपतिका यथा- 
स्वीयाः सन्ति गृहे सरोरुहदुशो यासां विलासक्वणत्‌ 
काञ्चीकुण्डलहेमकङ्णचमत्तारो न विश्राम्यति। 
को हेतुः? सखि! कानने पुरपथे सौधे सखीसन्निधौ 

भ्राम्यन्तीमपि बल्लभस्य परितो दुर््ट्न मां मुञ्चति ।॥७२॥ 
हे सखि! स्वीया गृहे सन्ति यासां विलासेन क्वणत्काञ्चीकुण्डलहेमकङ्कणं 

च तेषां चमत्कारो न विश्राम्यति। निरन्तरं तेषां शब्दस्तेन स्प्हणीयतातिशयः 
तथापि कानने विलासवने पुरपथे नगरमार्गे सौधे उच्चासने सखीसन्निधौ नायिका 
समत्तेञऽपि भ्रमन्ती मां वल्लभस्य प्राणप्रेयसः दृष्टर्नमुञ्चति तेन 
गत्यानुरागोऽहकारादिश्च व्यङ्ग्यः ॥ ७२॥ 
सामान्यवनिता स्वाधीनपतिका यथा- 
सन्त्येव प्रतिमन्दिरं मृगदुशो यासां सुधासागरः 
स्रोतः स्यूतसरोजसुन्दरचमत्कारा दृशोर्विभ्रमाः। 
चित्रं किन्तु विचित्रमन्मथकलावैदग्ध्यहेतोः पुन- 
वित्तं चित्तहरं प्रयच्छति युवा मय्येव किं कारणम्‌ ।॥७३॥ 
प्रतिमन्दिर गृहे गृहे मृगदृशो वल्लभाः सन्त्येव यासां दृशो विभ्रमा: कटाक्षविलासाः 
सुधायास्सागरो जलधिस्तत्र स्रोतसि इरि स्यूतं लग्नं सरोजं तदत्सुन्दराश्चमत्कारा 
येषु तादृशाः किन्तु विचित्रा मन्मथस्य कलाक्रीडा रसस्तस्या वैदग्ध्यं चातुर्य्य तस्य 
हेतोः वित्तहरं वित्तं धनं मय्येव प्रयच्छति किं कारणं इह पूरवर्द्धिन सुभग वहङ्गनापक्षया 
विचित्रेत्यादिना स्वस्मिन्‌ व्यतिरेकः अन्या वित्तदानेनैवसुलभा अपि ततोऽप्यधिक 


धनदानेनापि मयि रतिमपेक्षत॒ इत्यहोमहोत्साहेन किमित्यादरेण प्रश्नेन 
ततोव्यतिरेकस्स्वाधीनत्वं मदादिश्च व्यज्यते ।७३॥ 


स्वयमभिसरति प्रियमभिसारयति साऽभिसारिका। 


अस्याश्चेष्टाः समयानुरूपवेषभूषण-शङ्ा-प्ज्ञानैपुण्य-प्रकट-साहसादय इति 
परकीयायाः। 


स्वीयायास्तु प्रकृत एव क्रमः। 
मुग्धाऽभिसारिका यथा- 

दूती विद्युदुपागता सहचरी रात्रिश्चिरस्थायिनी 

देवज्ञो जलदस्वनेन दिशति प्रस्थानवेलां शुभाम्‌। 

वाचं माद्वलिकीं तनोति तिमिरस्तोमोऽपि ज्जिल्लीरवै- 

जतिोऽयं दयिताभिसारसमयो मुग्धे विमुञ्च त्रपाम्‌ ।\७४॥ 
समयेति। नीलश्वेतादिवेषः कृत्रिमाकारः प्रज्ञानैपुण्यं बुद्धिचातुर्य्यः प्रकृत इति 

न तूक्तः वस्तुतस्तु स्वीयाया अपि गुरुजनप्रतिवन्धादिना स्थलाभावेरत्यभावेनादौ 
संकेतकरणे लज्जावशादात्मगोपनाय तथा वेषादिकं युक्तमेवेति भट्वाः। परं त्वनेन 
प्रकारेण स्वीयाया अप्रकटानुरागोऽस्ति पुरुषे तदुच्छेदस्स्यात्‌, तस्मान्मूलोक्तमेव 
युक्तमिति प्रतीमः। हे मुग्धे त्रपां लज्जां विमुञ्चेति स्फुटार्थमन्यत्‌। न नु दृत्याद्यभावे 
कथं गन्तव्यमित्याशंक्याहदूतीत्यादि एवमग्रेपि ॥७४॥ 
मध्याऽभिसारिका यथा- 
भीताऽसि नैव भुजगात्पथि मद्भुजस्य 
सङ्खं पुनः किमपि कम्पमुरीकरोषि। 
जअम्भोधरध्वनिभिरक्षुभिताऽसि तन्वि 
मद्ाचि साचिवदनाऽसि किमाचरामि ॥७५॥ 
हे तन्वि! पथि भुजगानैव भीतासि मदभुजस्य सङ्क कम्पं पुनः किमु करोपि। 
अम्भोधराणां ध्वनिभिरक्षुभिता न संचलितासि मद्वाचि वचने साचिवदना वक्राननासि 
किमाचरामि इह भुजगाभयान्मदनवत्ता साहसादयश्च वक्रकरणेन लज्जावत्ता च 
व्यज्यते ॥७५॥। 
प्रगल्भाभिसारिका यथा- 
स्फुरदुरसिजभारभङ्गुराङ्ी 
किसलयकोमलकान्तिना पदेन 
अथ कथय कथं सहेत गन्तु 
यदि न निशासु मनोरथो रथः स्यात्‌ ॥७६॥ 
स्फ़रन्तौ चलन्तौ उरसिजौ कुचौ तयोभरिण भङ्गुराणि भङ्गशीलान्यज्ञनि 
यस्याः सा नायिका किसलयं नवदलं तद्वत्‌ कोमलकान्तिना पदेन चरणेन निशासु 
गन्तुं कथं सहेत। अथ यदि मनोरथोऽभिलाषोरथः प्रापको न स्यात्‌। इह 
भङ्गुरत्वादिना वहिर्दहदुश्शक्यगमनत्वेऽपि मनोरथस्यान्तरस्य प्रयोजकत्वादतिशयित- 
रतिप्रीतिर्व्यज्यते ॥७६॥ 
परकीयाऽभिसारिका यथा- 
रभसादभिसर्तुमुद्यतानां 
वनितानां सखि! वारिदो विवस्वान्‌। 
रजनी दिवसोऽन्धकारमर्चि- 

विपिनं वेश्म॒ विमार्ग एव मार्गः ।७७॥ 
हे सखि! रभसादतिवेगादभिसर्तमुद्यतानां वनितानां विवस्वान्‌ प्रकाशको वारिद 
एव, रजनी रात्रिरेव दिवसः, अन्धकार एवार्चिर्ज्योतिः, विपिनं वनमेव वेश्मगृहं 
विमार्गो विपथ एव मार्गः पन्थाः एवञ्चान्यगमनानर्हसमयादिकस्यैवासां 
गमनादियोग्यत्वेनाप्रकटानुरागो भूषाप्रज्ञानैपुण्यादिश्च व्यज्यते ।।७७॥ 
ज्योत्स्नाऽभिसारिका यथा- 
चन्द्रोदये चन्दनमङ्केषु 
विहस्य विन्यस्य विनिर्गतायाः। 
मनो निहन्तु मदनोऽपि बाणान्‌ 
करेण कौन्दान्‌ विभरावभूव ॥७८॥। 
चन्द्रोदयेऽङ्केषु चन्दनं विन्यस्येति स्फुटार्थम्‌। मनो निहन्तुं कान्तं प्रतिगमयितुं 
कुन्दान्‌ विकासयति स्मेति भावः ॥७८॥ 
दिवाभिसारिका यथा- ्‌ 
पल्लीनामधिपस्य पङ्जदुशां पर्वोत्सवामन्रणे 
जाते सद्मजना मिथः कृतमहोत्साहं पुरः प्रस्थिताः। 
सव्याजं स्थितयोर्विहस्य गतयोः शृद्धान्तमत्रान्तरे 
यूनोः सिननकपोलयोर्विजयते कोऽप्येष कण्टग्रहः ।७९॥ 
पल्लीनां (पल्ली) जनवासग्रामस्तदधिपस्य तदीयपंकजदृक्‌ सम्बन्धि 
कौतुकाद्युतसवादिरूपपर्वोत्सवस्यामन्त्रणे याते सति स्व गृहस्थानामिति शेषः। गृहजनाः 
मिथः परस्परं कृतमहोत्साहाः पुनः अग्रे प्रथिताः अत्रान्तरे तत्समये सव्याजं 
किंचिदुव्यपदिश्य स्थितयोरिह स्वशुद्धान्तम्‌ अन्तः पुरं गतयोर्यूनो : स्विननकपोलयोः 
कोऽपि विलक्षणः कण्टग्रहः आश्लेषो विजयते इह दिवाभिसारः स्फुटः ।७९॥। 
सामान्यवनिताऽभिसारिका यथा- 
लोलच्वोलचमत्कृतिप्रविलसत्ताञ्चीलताञ्जङ्कृति 
न्यञ्चत्कञ्चुकबन्धवबन्धुरचलदक्षोजकुम्भोन्नति- 
स्फर्जहीधिति विस्फुरद्गति चलच्वामीकरालङ्कृति 
क्रीडाकुञ्जगृहं प्रयाति कृतिनः कस्यापि वाराङ्गना ॥८०॥ 

वाराङ्कना वेश्या कस्यापि विरलस्य सुकुतिनो भाग्यवतः क्रीडायाः कुञ्जमेव 
गृहम्‌ एव यथा स्यात्‌ तथा प्रयाति अभिसरति कथं लोलं चलद्यच्चोलं कञ्चुक 
तस्य चमत्कृतिर्यत्र तत्‌। प्रविलसन्त्याः काञ्चीलतायाः अ्ंकृतिर्यच्र न्यज्चन्‌ गाढो 
नीचैर्गच्छन्‌ वा कञ्चुकस्य वन्धस्तेन वन्धुरा नम्रा अतएव चलन्ती तिर्यक्‌ प्रसरिणी 
वक्षोजकुम्भयोरुन्नतिर्यत्र। स्फुर्जन्तीदीधितिः शोभा यत्र। विस्फुरन्ती शीघ्रगतिर्यत्र। 
चलन्ती चामीकरस्य सुवर्णस्यालङ्कृतिर्भूषा यत्र। इहैव विविधसमाजभाजकृतया 
गमनेन कस्य सम्पत्तिप्रपन्नस्येत्यनेन धनाभिलाषो ध्वन्यते ॥८०॥ 
मुग्धाया लज्जाप्राधान्येन, मध्याया लज्जामदनसाम्येन, प्रगल्भायाः 
प्रकाश्यप्राधान्येन, धीराया धैर्य्यप्राधान्येन, अधीराया अधैर्यप्राधान्येन धीराधीराया 
धेय्यधिर्यप्राधान्येन, ज्येष्टायाःस्नेहाधिक्यप्राधान्येन, कनिष्ठायाः स्नेहन्यूनत्वप्राधान्येन, 
परोढायाः संगुपिप्राधान्येन, मुग्धाया इव कन्यकायाः सामान्यवनिताया 
धनप्राधान्येनाष्टनायिकावर्णनमिति विशेषः। 
प्रस्थानं वलयैः कृतं प्रियसखेरसैरजस्रं गतं 
धृत्या न क्षणमास्थितं व्यवसितं बुद्धूयाऽपि गन्तुं पुरः। 
यातुं निश्चितचेतसि प्रियतमे सर्वे समं प्रस्थिता 
गन्तव्ये सति जीवित! प्रियसुहृत्सार्थः किमु त्यज्यते ॥८१॥ 
उक्तानां मर्यादां समुच्विनोति-मुग्धेत्यादिना प्रकाशे तस्य रतेरित्यादिः। अष्टेति 
इदं च प्रतिवादिवचनावसरार्थम्‌। तदेवाह प्रेक्षि। हे जीवित! वलयैः प्रस्थानं कृतं 
प्रियस्य सखायोऽखा अस्राणि तैरजस्ं निरन्तरं गतं धृत्या क्षणमपि न स्थितं 
पुनश्चित्तेन गन्तुं व्यवसितमुद्युक्तं एते सर्वे निश्चलचेतसि प्रियतमे सति समम्‌ 
एककालमेव प्रस्थिताः कुतः गन्तव्ये प्रिये सति देहत्यागोऽवश्यं भावीतिसंगः किमर्थे 
त्याज्य इति भावस्तदाह प्रियसुहत्सार्थस्संगः किमु त्यज्यते इति नायकोक्तिः ॥८१॥ 
इत्यादि प्राचीनलेखनादग्रिमक्षणे देशान्तरे निश्चितगमने प्रेयसि प्रोष्यसतिकापि 
नवमी नायिका भवितुमर्हति। 
तथा हि प्रोषितपतिका-विप्रलब्धोत्कासु नान्तभविः भर्तुः सनिधिवर्तित्वात्‌। 
न॒ कलहान्तरितायामन्तभविः, प्रियस्योपभोगचिहनं तस्यागमनाभावात्‌, प्रियायाः 
कोपाभावदर्शनात्‌, काकुवचन-कातरप्रेक्षणादि-सूचितान्तः पक्षपातदर्शनाच्च न 
वासकसज्जायामन्तभविः, वासरनियमाभावात्‌, सज्जीकरणभावनिर्वेदादि दर्शनाच्च। 
न वा स्वाधीनपतिकायामन्तभविः अग्निमक्षण एव सङ्विच्छेददर्शनात्‌। न हि 


((-0. ७801048 ॥५8111 18 (8111045. ©| 58115111 (111. 21411260 0\ 91 \/11/1(1181<511111| २२७5686 ^\6806111#/ 


८२ 
स्वाधीनपतिकायाः कदाचिदपि सङ्ूविच्छेद इति संप्रदायः। व्रजन्नपि पतिः 
स्वाधीनपतिकया निरुध्यते। अन्यथा भर्तरि स्वाधीनत्वमेव तस्या भज्येत। नेह 
तथा, सर्वथा भर्तु्विदेशगमनात्‌। किञ्च॒ निर्वेदाश्रुपातनिश्वासवनविहारादि 
मदनमहोत्सवव्यतिरेकदर्शनाच्च। नाप्यभिसारिकायामन्तभावः, अभिसारोत्सवाभावात्‌ 
अन्तस्तापदर्शनाच्चेति युक्तमुत्पश्यामः लक्षणन्तु-यस्याः पतिरग्रिमक्षणे देशान्तर 
यास्यत्येव सा प्रोष्यत्तिका। 

अस्याश्चेष्टाः काकुवचन-कातर-प्रक्षण-गमन-विष्नोपदर्शन निर्वेदसन्ताप संमोह 
निःश्वाशवाष्पादयः। 


मुग्धा प्रोष्यत्पतिका यथा- 
प्राणेश्वरे किमपि जल्पति निर्गमाय 
क्षामोदरी वदनमानमयाञ्चकार। 
आली पुनर्निभृतमेत्य लतानिकुञ्ज- 
मुन्मत्तकोकिलकलध्वनिमाततान ।८२॥ 
प्राचीनलेखनेति। अनेन प्रोषित पतिकेति अयुक्तः शब्दः युक्तश्च 
प्रवतूस्यत्पतिकेति। अपरितोषः ननूक्तास्वेवान्तर्भाव इत्यत आह प्रोषितेत्यादिकाकुः 
शोकमोहात्‌ ध्वनिविकारः कातरं कृपणं। प्राणेश्वरे निर्गमाय यात्रायै किमपि जल्पति 
सति क्षामं सृक्ष्ममुदरं यस्या सा वदनमानमयाञ्चकार। आली सखी पुनस्तु निभृतं 
गुप्तं लज्जानिकुञ्जमेत्यागत्य उन्मत्तो हृष्टो यः कोकिलस्तस्य कलः 
सान्द्रोध्वनिस्तमाततान। इह  नग्रवदनेन लज्जातिशयो वाष्पादिश्च। 
सख्यास्तथाकरणेन गमनविष्नोपदर्शनं च व्यज्यते ॥८२॥ 


मध्या प्रोष्यत्पतिका यथा- 
गन्तुं प्रिये वदति निश्श्वसितं न दीर्घ 
मासीन वा नयनयोर्जलमाविरासीत्‌ 
आयुर्लिपिं पठितुमेणदुशः परन्तु 
भालस्थलीं किमु कचः समुपाजगाम ।।८३॥ 
गन्तुं प्रिये वदति सति एणदृशः कान्ताया दीर्घं निश्श्वसितं नासीननवा 
नयनयोर्जलमाविः प्रकटमासीत्‌। परन्तु आयुः पठितुं भालस्थलीं कचो मुक्तोबालः 
समुपाजगाम किमिदयुदरक्षा। इह निश्श्वासवाष्पा प्राकट्येन लज्जावत्ता मूर्छवशेन 
चलञ्वल विस्रसनादिनाकचललाट गमनेन मदनवत्ता वाष्पादिर्विस्फुटः ॥८३॥ 

प्रोढा प्रोष्यत्पतिका यथा- 
नायं मुञ्चति सुभ्रूवामपि तनुत्यागे वियोगज्वर 
स्तेनाहं विहिताञ्जलिर्यदुपते! पृच्छामि सत्यं वद। 
ताम्बूलं कुसुमं पटीरमुदकं यद्‌ बन्धुभिर्दीयते 
स्यादन्नैव परत्र ॒तक्किमु विषज्वालावलीदुस्सहम्‌ ॥८४॥। 
कृष्णं प्रति गोपीवाक्यमुदाहरति। हे यदुपतेऽयमवाच्योवियोगज्वरोविरहसन्तापः 
सुवा तनुत्यागे शरीरत्यागेऽपि न मुञ्चति। तेन वद्धाञ्जलिरहं पृच्छामि त्वं 
सत्यं वद। यत्ताम्बूलं कुसुमं पटीरं चन्दनमुदकं कीदृशं विषस्य ज्वाला तस्याआवलनी 
समुदायस्तदह॒स्सह वन्धुभिर्दीयते मृतायेति शेषः। तक्किमिति प्रश्नेऽच लोके स्याद्वा] 
तथा त्वद्धियोगे मरणमवश्यं भावीति विज्ञाय यथोचितमाचरेति भावः। इह 
सुभ्रुवामिति वहृत्वेनस्वावस्थानिवेदनस्याशक्यत्वेन काकुवचनादिः 
ताम्बूलादेरतिशीतलस्याविषे( ?)त्यादिना निर्वेदसन्तापादिश्च मरणज्ञापनेन 
गमनविघ्नत्वं सर्वत्र पदे रतिप्रीतिप्राकाश्यं च व्यज्यते ॥८४॥। 
परकीया प्रोष्यत्पतिका यथा- 
न्यस्तं पन्नगमूर्धि्नि पादयुगलं भक्तिर्विमुक्ता गुरो- 
स्त्यक्ता नीतिरकारि किं न भवतो हेतोर्मया दुष्कृतम्‌ 
अङ्खानां शतयातना नयनयोः कोऽपि क्रमो रौरवः 
कुम्भीपाकपराभवश्च मनसो युक्तं त्वयि प्रस्थिते ॥८५॥ 
भवतो हेतोस्त्वनिमित्तं मया दुष्कृतं पापं किननाकारि सर्वमपि कृतमित्यर्थः। 
पन्नगस्य सर्पस्य मूर्धि पादयुगलं न्यस्तं कृतं गुरोः श्वशुरादेर्भक्तिर्विमुक्ता त्यक्ता 
नीतिः स्वकुलमर्य्यादा त्यक्तानअतस्त्वयि प्रस्थिते सति। अङ्ञानां शतयातना 
असंख्यवेदना नयनयोः कोऽप्यनिवव्य रौरवस्थनरकविशेषस्यायंरौरवः क्रमो 
विन्यासः मनसश्च कुम्भीपाकेन पराभवः पीडा भविष्यतीतियुक्तं इह 
न्यस्तमित्यादिनाकातरादिः ॥८५॥ 
सामान्यवनिता प्रोष्यत्पतिका यथा- 
मुद्रां प्रदेहि वलयाय भवद्वियोग- 
मासाद्य यास्यति बहिः सहसरा यदेतत्‌। ३ 
इत्थं निगद्यविगलननयनाम्बुधारा 

1 
वाराङ्खना प्रियतमकरयोर्बभार ।८६॥ 
मुद्रा वलयाय प्रदेहि। यदेतद्वलयं . भवद्ियोगमासाद्य सहसरा 
कस्माद्बहियस्यिति। इत्थं निगद्य विगलननयनाम्बुधारा वाराङ्गना करयोः प्रियतमं 
बभार द्रधरे। इह समुद्रोदेशेनैव प्रियतमधरणेन धूमिललालसावत्त्वं व्यङ्ग्यम्‌ ॥८६॥ 
अहितकारिण्यपि प्रिये हितकारिण्युत्तमा। 
अस्या उत्तमेव सफला चेष्टा| 
तद्यथा- 
पतिश्शयनमागतः कुचविचित्रितोरःस्थलः 
प्रसननवचनामुतेरयमतर्पिं वामध्रुवा। 
अच्च सुभगस्ितद्युतिपटीरपड्द्रवै- 
रपूजि विलसद्विलोचनचमक्कृतेरम्बुजैः ।८७।। 
सर्वनायिका साधारणभेदमाह। उत्तमेति। स्वोक्तित्रयमुदाहरतिकुचाभ्याम्‌ 
अन्यनायिका इति शेषः विचिव्रितमुरो वक्षः स्थलं यस्य तादृशोऽपि पतिः शयनं 
पर्य्यकमागतः। ततक्षणे एव प्रसन्नानि मञ्जुलादियुक्तवचनानि तद्रूधैरमृतैरतर्पि 
प्रसादितः पुनः सुभगा रमणीया स्मितद्युतिः सा एव पटीरस्य चन्दनस्य पड 
द्रवहूपाणि द्रव्याणि तैरचर्चि अपूजि। पुनः विलसदविशिष्ट 
लोचनयोश्चमक्कृतेस्तद्रपैरम्बुजैः  कमलैरपूजि। इहापराध बाधितेऽपि 
तत्तकरणेनोत्तमात्वममृतत्वेन प्राणप्रदत्वं विलासत्वेन हर्षवत्वं तेन कोपोदया भावः 
अतर्पीतित्रयेण भक्तातिशयश्च व्यज्यते ।८७॥ 


हिताहितकारिणी प्रियतमे हिताहितचेष्टावती मध्या अस्यास्तु 
व्यवहारानुसारिणी चेष्टा तद्यथा- 


कान्ते सागसि कञ्चुकस्पृशि तया वक्रीकृतग्रीवया 
मुक्ताः कोपकषायमन्मथशरक्रराः कटाक्षाकुराः। 

साढूते दरहासकेसरवचो माध्वीकधारालसा 

प्रीतिः कल्पलतेव काचनमहादानीकृता सुभ्रुवा ॥८८॥ 


कान्ते मनोहरेऽपि सागसि पराद्वनासङ्खमरूपकृतापराधे सति पुनः कञ्चुकं 
स्पृशतीति तथाभूते वक्रीकृतग्रीवया कोपेन कषायाः अतो मन्मथशरवक्कूराः कटाक्षा 
एवाशुगाः वाणा मुक्ताः साकूतसाभिप्राये चाटुवचनरचनाकारिणि दरइषद्धासएव 

८५ 
प्रसादजन्मा केसरं यत्र॒ तादृशवचोखूपः माध्वीकस्यामृतस्य धारा तया निर्भरा 
प्रीतिर्मनोरथसंपत्तिः। काचनावाच्याकल्पलतेव महादानीकृता इह व्यवहारानुसारिणी 
चेष्टा स्फुटैव ॥८८॥ 

हितकारिण्यपि प्रियतमेऽहितकारिण्यधमा एषैव निर्निमित्तकोपना 
चण्डीत्यभिधीयते अस्या निष्कारणकोपत्वादधमेव चेष्टा तद्यथा- 
प्रस्थाने तव॒ यः करोति कमलच्छायां मुखाम्भोरुहे 
श्रीखण्डद्रवधारया शिशिरया मार्गं पुरः सिञ्चति 
तस्मिन्‌ प्रेयसि विद्वुमद्रवनदीरिङ्तरङ्भ्रमि- 
भ्रान्तक्छान्तसरोजपत्रसदुशा भूयो दुशा क्रुध्यसि ॥८९॥ 
सखीवाक्यमाह। हे सखि! प्रस्थाने तव मुखाम्भोरुहे कमलच्छायां करोति) 
श्रीखण्डचन्दनं स्फुटमग्रे तस्िग्येयसि प्रीतिपात्रेऽपि दृशा भूयो वारं वारं क्रुध्यसि 
ईदृशे पत्यौ सकृदपि न विमनस्कता युक्ता किं पुनः क्रोधोऽनया तु महाक्रोधः 
कृतो ऽतो धर्ममेवेति भावः। क्रोधं विशेषणेनाह विद्रुमाणां व्रवनदी तस्यां ये रिङ्न्तः 
शोभाशालिनस्तरंगास्तेषां या भ्रमिरावर्तस्तत्र भ्रान्तम्‌ अतः क्लान्तं मानं यत्सरोज 
पत्र तत्सदृशा एवं महाक्रोधः ।॥८९॥ 
विस्तरभिया प्रत्येकमेतासाम॒त्तममध्यमाधमभेदा नोदाहृता इति। 
विश्वासविश्रामकारिणी पार्वसहचारिणी सखी अस्या मण्डनो-पालम्भ-शिक्षा- 
परिहासप्रभृतीनि कमणि 
मण्डनं यथा- 
स्तनकनकमहीधरोपकण्ठे 
प्रियकरपल्लवमुल्लसब्ममोदम्‌। 
रहसि मकरिकामिषाल्लिखन्तीं 
कमलमुखी कमलैः सखीं जघान ।॥९०॥ 
प्रसङ्घात्सख्यादीनिरूपयति-विश्वासेति मण्डनं भूषणं उपालम्भः सनिन्दवचनं 
स्वोक्तिमाह। स्तनौ कनकस्य महीधरो पर्वतौ तयोरुपकण्ठे समीपदेशे उल्लसस्ममोदं 
कुचस्पर्शेन सरोमाञ्चं प्रियकरपल्लवं मकरिकापत्रावलीमिषादव्याजाद्रहस्येकान्ते 
लिखन्तीं सखीं कमलमुखी कमलैर्जघान। इह कनकत्वेन गौरत्वं महीधरत्वेनोतुङ्खत्वं 
काठिन्यं च प्रियत्वेन लेखनौचिती च ध्वन्यते विश्रामादि च व्यक्तम्‌ ॥९०॥ 

८६ 
उपालम्भो यथा- 
सान््रध्वानेर्मुखरितदिशश्श्रेणयस्तोयदानां 
धारासारैर्धरणिवलयं सर्वतः प्लावयन्ति। 
तेन स्नेहं वहति विपुलं भत्खी युक्तमेव 
त्वं निःस्नेहो यदसि तदिदं नाथ! मे विस्मयाय ॥९१॥ 
कृष्णं प्रति सखीवाक्यमाह-हे नाथ! तेन हेतुना मत्सखी त्वयि विपुलं वहु 
स्नेह प्रेम वहति एतद्युक्तमेव त्वं निः नेहो यदसि तदिदं मे विस्मयाय कान्तायैवं 
कृतं तव॒ तु समर्यदमेवेदं कर्तट {मिल्युपालम्भः। हेतुमाह-तोयदानां श्रेणयः 
सान्द्रध्वानेर्मुखरितदिशो धारासारैर्धःणिवलयं मण्डलं सर्वतः प्लावयन्ति। 
इदुशमेघदर्शनादिना मदनोहीपनेनानुरःगो युक्त इत्यर्थः ॥९१॥ 
शिक्षा यथा- 
सानन्दमालि! वनमालिविःकनाय 
निर्गच्छ कुञ्जमिति किन विचारयेथाः। 
इङ्ञारिणो मधुलिहो दिवपे भ्रमन्ति 
रात्रौ पुनश्चपलचञ्चुपुटाश्चकोराः ॥९२॥ 
हे आलि! सानन्दं वनमालि विलोकनाय कुञ्जं निर्गच्छ किन्तु इति वक्ष्यमाणं 
विचारयेथाः तदाह दिवा ज्ञङ्ारिणः शब्दकरा मधुलिहो भ्रमन्ति त्वदङ्सौरभ लोलुभा 
आगमिष्यन्तीति। दिवाभिसारो न युक्तः। रात्रावपि चपलचज्चुपुटाश्चकोराः विहसित 
मुख सचद्दिकचन्द्रभ्रान्त्या तेऽप्यागच्छेयुरित्यन्यो वुध्येदत्रापि नाभिसारः 
तस्मात्तथागन्तव्यं यथाऽन्यो न जानीयादिति शिक्षा केचित्तु मधुलिह चकोरशब्दाभ्यां 
| गानाधरपानलोलुपतरुणप्रतीत्या तद्रूपबाधकलत्वमित्याहुः ॥९२॥ 
। 


५ परिहासो यथा- 
आगारभित्तिलिखितासु निवेदयस्व 
कः सप्तमो दशसु मूर्तिषु लोकभर्तुः। 
इत्थं सलीजनवचः प्रतिपद्य सद्यः 
सीता सितद्युतिभिरुत्तरयाञ्चकार ॥९३॥ 
आगारेति। सुबोधम्‌। स्वीयपुरुषनागग्रहदोषाल्लज्जातिशयाच्च परिहासः।।९३॥ 

८५9 


सख्याः परिहासवत्‌ प्रियस्यापि परिहासः। 
यथा- 
भ्रूसञ्ज्ञयादिशसि तन्वि! सखीं न वाग्भि- 
रित्थं विहस्य मुरवैरिणि भाषमाणे। 
राधा चिराय दशनव्रणदूयमान- 
बिम्बाधरा वदनमानमयाञ्चकार ॥९४॥। 
हे तन्वि! सखीं भ्रूसंज्ञया दिशसि आज्ञापयसि वाग्भिर्न इत्थं विहस्य हासं 
कृत्वा मुरवेरिणि कृष्णे भाषमाणे सति दशनानां दन्तानां व्रणं क्षतं तेन दूयमानः 
चिन्नो विम्बफलविशेषस्तद्वदधरो यस्यासौ राधा वदनं चिराय 
वहुकालमानमयाञ्चकार। इह वागभावपूर्वकभ्रूसंज्ञा ज्ञापनेनाधरदशन 
दशज्ञापनमावेद्यते।. वदननग्रत्वेन लज्जातिशयस्तेन समुग्धात्वं तच्च परकीयाया 
अस्त्येव -प्रियहासश्च स्फुटतरः ॥९४॥। 
प्रियस्य परिहासवत्‌ प्रियाया अपि परिहासः 
यथा- 
दिव्यं वारि कथं, यतः सुरधुनी मौलौ, कथं पावको 
दिव्यं तद्धि विलोचनं, कथमहिर्दिव्यं स चाङ्ं तव। 
तस्माद्‌ द्यूतविधौ त्वयाऽद्य मुषितो हारः परित्यज्यता- 
मित्थं शेलभुवा विहस्य लपितः शम्भुः शिवायास्तु नः ॥९५॥ 
शेलभुवा पार्वत्या इत्थं विहस्य लपितः कथितः शम्भूर्नश्शिवाय श्रेयसेऽस्तु 
कथं ? तदाह। वारिजलं दिव्यं परीक्षा कथं यतः ते मौलौ सुरधुनी गङ्ैव तथा 
पावको दिव्यं तत्तृतीयं विलोचनम्‌। अहिः सर्पोऽपि कथं दिव्यं यतस्स च तवाङ्के, 
तस्मादद्य दयूतविधौ मुषितश्चोरितः हारः परित्यज्यताम्‌ इह स्फुटः परिहासः ॥९५॥ 
दूत्यव्यापारपारङ्गमा दूती। 
तस्याः संघटन-विरहनिवेदनादीनि कर्माणि संघटनं 
यथा- 
अञ्चति रजनिरुदञ्चति तिमिरमिति चञ्चति मनोभूः। 
उक्तं न त्यज युक्तं विरचय रक्तं मनस्तस्मिन्‌ ॥९६॥ 

८८ 
संघटनं सम्मेलनं कामिनोरित्यर्थः तदुदाहरति। रजनी राव्रिरुदञ्चति समायाति। 
तिमिरमुदञ्चति प्रकटेन वर्तते तैर्गमने योग्यता अगमने वाधकमाह। मनोभूश्चञ्चति 
हृष्यति । विजयसाधनसिद्क्येति भावः। एवंचागमने कामपीडा स्यादिति आवश्यकता। 
किचोक्तं गमनं प्रति प्रतिज्ञातं न त्यज तस्मिन्कान्ते मनोरक्तमासक्त रचयेति युक्तम्‌। 
इहैवं कथने प्रिय प्रेषितत्वं दूत्या: संघटनं प्रकटम्‌ ।॥९६॥। 
विरहनिवेदनं यथा- 
चक्रे चन्द्रमुखी प्रदीपकलिका धात्रा धरामण्डले 
तस्या दैववशादशाऽपि चरमा प्रायः समुन्मीलति। 
तद्‌ ब्रूमः शिरसा नतेन सहसा श्रीकृष्ण! निक्षिप्तां 
स्नेहस्तत्र तथा यथा न भवति त्रैलोक्यमन्धतमः ।॥९७॥ 
काचिद्दूती कृष्णं प्रति वाक्यमाहेल्याह-हं कृष्ण! सा चन्द्रमुखी धात्रा 
धरामण्डले प्रदीपकलिकाचक्रे निर्ममे तस्याश्च देववशाच्चरमान्तिमापि दृशा 
समुन्मीलति आयाति। तद्धेतोर्त्रूमो नतेन शिरसा तत्र तस्यां तथा सहसा तत्कालमेव 
स्नेहः प्रेम नि शक्षिप्यतां यथा-त्रैलोक्यमन्धन्तमो न स्यात्‌ एवं च त्रिभुवनाभिरामा 
सा त्वद्मसादं विना न जीविष्यतीति दीपकलिकापि निर्वाणं यातीति तैलेन जीवयति। 
इह मरणनिवेदनेन विरहनिवेदनम्‌ ।॥९७॥ 
शुङ्ञारस्योभयनिरूप्यत्वान्नायकोऽपि निरूप्यते पतिरुपपतिर्वेशिकश्च। 
तत्र॒ विधिवत्याणिग्राहकः पतिः। 
यथा- | . 
त्वं पीयूषमयू! मुञ्च शिशिरन्निग्धान्‌ सुधाशीकरान्‌। 
|॥ त्वं भोगीन्द्र! विलम्बसे किमु फणाभागेः शनैर्बीजय। 
| त्वं स्वर्वाहिनि। किञ्च सिञ्च सलिलेरङ्ैः शिरीषोपमैः 
सेयं शैलसुता कटठोरमहसः कान्त्या पथि क्लाम्यति ॥९८॥ 
एवं क्रमात्‌ नायिकां निरूप्य ततो नायके निरूपणीये युक्तेमाह-शृङ्खारस्येति। 


नयति पश्चाद्वल्लभां रतिहर्षमिति निर्वचनेनेति भावः। यतस्सेयं शैलसुता 
पार्वती कटोरमहसः सूर्य्यस्य कान्त्या दीप्त्या पथि मार्गे यक्क्लाम्यति दुःखी भवति। 
अतो हे पीयूषमयूख! सुधाकर चनद्रशिशिराश्शीलता सिग्धाः सान्द्रास्पुधायास्सीकराः 
कणिकास्तान्‌ त्वं मुञ्च वर्ष! हे भोगीद््र शेषफणाभोगैः शनैर्मन्दं वीजय वातं 

८९ 
कुरु। किमु विलम्बसे। तथा हे स्वर्वाहिनि स्वगि! बहुना सलिलैः सिञ्च इह 
चन्द्रादे स्वाधीनत्वेऽपि पुनस्तव्मरार्थनया वैह्छल्यं तेन प्रेमातिशयो व्यज्यते ॥९८॥ 

अनुकूलदकषिणघृष्टशटठभेदात्‌ पतिश्चतुर्खधा। सार्वकालिक पराङ्मुखत्वे सति 
सर्वकालमनुरक्तोऽनुकूलः। यथा- 
सार्वकालिकेति दक्षिणेति व्याप्तिवारकं सत्यन्तम्‌। 
पृथिवि! त्वं भव कोमला दिनमणे! त्वं शेत्यमङ्गीकुर 
त्वं वर्त्मन्‌! लघुतां प्रयाहि पवन! त्वं देदमुत्सारय) 
सान्निध्यं श्रय दण्डकानन! गिरे! निर्गच्छ मागरदविहिः 
सीताऽसौ विपिनं मया सह यतो निर्गन्तुमुत्कण्ठते ।॥९९॥ 
पृथिव्यादि प्रति रामवाक्येन तमुदाहरति ह पृथ्वि इत्यादि। सुगमम्‌। हं 
दण्डनामक कानन वन सानिध्यं सामीप्यं श्रय। हे गिरे मागद्िहिर्निगच्छ। त्वल्लंघनें 
क्लेशो भवेत्‌। यतोऽसौ सुकुमारतरा सीता मया सह विपिनं निर्गन्तुमुत्कण्ठते। 
इह सीतायाः पृथ्वीभवतयाऽकृत्रिमप्रेमपाच्रत्वेऽपि पुनस्तघ्रार्थनया स्वस्य 
सूर्य्यवशवंश्यत्वेन सूर्य्यप्रार्थनया च वनादेरचेतनस्य तत्तनिवेदनेन विहलतया 
चातिशयितानुरागो व्यज्यते। अन्यनायिकाननुरागश्च ॥९९॥ 
सकलनायिकाविषयसमसहजानुरागो दक्षिणो यथा- 
एतद्पुरः स्फुरति पद्यदुशां सहस्र- 
मकषिद्वयं कथय कुत्र निवेशयामि। 
इत्याकलय्य नयनाम्बुरुहे निमील्य 
रोमाज्चितेन वपुषा स्थितमच्युतेन ॥१००॥ 
सकलेति। समोऽन्यूनानेधिकः सहजोऽ कृत्रिमः कार्यानुरूपनायिकानुरागवच्चतुरवारकं 
समेति। कृत्रिमानुरागशठनिरासक सहजेति। 
एतां किं न विलोकयतीतिवादिनं केचित्‌ प्रतिकृष्णवाक्येन तमुदाहरति। हे 
मित्र! पद्यदुशामेतत्सहस्रं पुरोऽग्रे स्फुरति विचित्रं विकसति। अतः कुत्र 
कस्यामक्षिदयं निवेशयामि त्वं कथय। इत्येवमाकलय्य उक्त्वा नयनाम्बुरुहे निमील्य 
रोमाज्चितेन पुलकितेन वपुषाऽच्युतेन कृष्णेन स्थितम्‌। इह नेत्रनिमीलनेन सर्वत्र 
स्नेहतुल्यता व्यज्यते। चक्षुषा द्वित्यादिदर्शनमेव मनसा तु सर्वदर्शनमिति 
भावः ।।१००॥ 

९० 
भूयो निश्शङ्कृतदोषोऽपि भूयो निवारितोऽपि भूयः प्रश्यपरायणो धुष्टः। 
यथा- 

बद्धो हारैः करमलयोद्रितो वारितोऽपि 
स्वापं ज्ञात्वा पुनरुपगतो दूरतो दत्तदृष्टिः। 
तल्पोपान्ते कनकवलयं मुक्तमन्वेषयन्त्या 
दृष्टो धृष्टः पुनरपि मया पार्श्व एव प्रसुप्तः ॥१०१॥ 
हे सखि! हारै: कमलसखमग्भिः वद्धः द्वारतो वारितोऽपि दूरतो दत्तदृष्टिः 
सन्‌ स्वापं ज्ञात्वा पुनरुपगतः, प्राप्तः तल्पोपान्ते मुक्तं कनकवलयमन्वेषयन्त्या 
मार्गयन्त्या मया पार्श्वं एव प्रसुप्तो धृष्टो दृष्टः। इह बन्धनेन कृतदोषता। वारितत्वम्‌ 

स्फुटम्‌। दूरत इत्यनेन स्वापेन च प्रश्रयो द्योल्यः ॥१०१॥ 

कामिनीविषयककपटपट्श्शठः यथा- 
मौलौ दाम विधाय भालफलके व्यालिख्य पत्रावली 
केयूरं भुजयोर्निधाय कुचयोर्विन्यस्य मुक्तास्रजम्‌ 
विश्वासं समुपार्जयन्‌ मृगदुशः काञ्चीनिवेशच्छला- 
न्नीवीबन्धमपाकरोति मृदुना हस्तेन वामभ्रुवः ।१०२॥ 
कामनीति। सापराधत्वे सति वन्धनरचनानिपुणत्वमित्यर्थः। 
मलौ दाममालां सुवोधम्‌। इत्थं मृगयतीति मृगा सा दृक्‌ यस्यास्तस्यास्तेन 
सर्वक्रियायां चकितत्वं शटस्तु विश्वासं समुपार्जयन्‌ वर्धयन्‌ काञ्च्यानिवेशं 
परिधापनं तदुव्याजान्मृदुनाशनैर्हस्तेनातोवामभ्रुवोवक्रभ्रुवस्तेन वञ्चनाऽयोग्यत्वं 
नीवीबन्धमपाकरोति विमोचयति। इह मृगेत्यादिना नायकापराधो द्योत्यः तत्तदुभूषा 
विधातेन वञ्चनां जानन््या अपि विश्वासार्जनेन मृदुनेत्यनेन च निपुणत्वं 

व्यज््यम्‌ ॥१०२॥ 
आचारहानिहेतुरुपपतिः यथा- 

शङ्का गुङ्खलितेन यत्र नयनप्रान्तेन न प्रेक्ष्यते 

केयूरध्वनिभूरिभीतिचकितं नो यत्र वाऽऽश्लिष्यते। 

नो वा यत्न शनैरलग्नदशनं विम्बाधरः पीयते 

नो वा यत्र विधीयते च भणितं तक्किं रतं कामिनोः ॥१०३॥ 
कान्तवाक्यद्येन तमुदाहरति यत्र यस्मिन्‌ रतिशङ्या शृद्खलितेन प्रतिवद्धेन 

९१ 
नयनप्रान्तेन न प्रेक्ष्यते यत्र वा केयूरयोर्ध्वनिना भूरि वहुभीतिस्तया चकितं नो 
आश्लिष्यते आलिक््यते यत्र वा न लग्नं दशनं दन्तजव्रणं यस्मिन्तद्यथा तथा 
दशनैर्मन्दं विम्बाधरो नो पीयते यत्र॒ वा भणितं रतिकूजितं नो विधीयते। 
स्त्रीपुंसाभ्यामितिशेषः कामिनोः स्व्रीपुंसयोस्तत्‌ रतं किं न किमपीत्यर्थः। 
प्रच्छननकामित्वात्सर्वमेतद्‌ भवतीति भावः। इह भयादिना आचारविनाशकत्वं प्रकटम्‌। 
अत्रैतादृशप्रतिसन्धानसतत्वाद्‌ विगलितवेद्यान्तरत्वाभावात्कथं रसपोष इति 
विभावनीयम्‌ ।॥१०३॥ 

उपपतिरपि चतुर्धा 
परन्तु शठत्वं॒तत्र॒नियतमनियताः परे। 
बहलवेशोपभोगरसिको वैशिकः। 
यथा- 
काञ्चीकलत्‌क्वणितकोमलनाभिकान्ति 
पारावतध्वनिविचित्रितकण्टपालिम्‌ | 
उदुभ्रान्तलोचनचकोरमनङ्गरङ्- 
माशास्महे कमपि वारविलासवत्याः ॥१०४॥ 
चतुर्दधेति। अनुकूलादि भेदेन। ननु सार्वकालिकपराङ्नापराङ्मुखत्व 
घटितस्यानुकूलत्वस्योपपतौ कथं सम्भव इति चेत्‌। इत्थम्‌ पराङ्गनापदेन 
तदितरकामिनीमात्राभिधानात्‌। शखत्वव्याप्यमेवात्रानुकूलत्वमित्याहुः। बहलश्चासौ 
वेश्योपभोगश्च॒ वारविलासवलत्याः कमप्यन्यनायिकातो विलक्षणमनङ्करङ्ं सुरतं 
आशास्महे। प्रार्थयामः उपभक्तमपीत्यर्थः। तेनोपभुक्त प्रार्थनया भोगवाहुल्यं 
कमपीत्यनेन स्वस्यैव ज्ञानयोग्यत्वेन रसिकत्वं स्फुटमग्रे ॥१०४॥ 
वैशिकस्तृत्तममध्यमाधमभेदात्‌ त्रिविधः- 
दयिताया भूयः प्रकोपेऽप्युपचारपरायण उत्तमः 
यथा- 
चक्षुः प्रान्तमुदीक्ष्य पक्ष्मलदृशः शोणारविन्दश्चियं 
नोच्चैर्जल्यति न सितं वितनुते, गृह्णाति वीटीं न च। 
तल्पोपान्तमुपेत्य किन्तु पुलकभ्राजकरपोलद्युतिः 
कान्तः केवलमानतेन शिरसा मुक्तास्रजं गुम्फति ॥१०५॥ 

९२ 
पक्ष्मलदृशश्चक्षुः प्रान्तं शोणारविन्दध्रियमुदीक्षय नोच्चैर्जल्पतीत्येवमग्रे ऽपि किन्तु 
तल्पोपान्तमुपेत्य पुलकेन भ्राजन्त कपोलयोर््ुतिर्यस्य सः कान्तः 
केवलमेकान्तमानतेन शिरसा मुक्तास्रजं तदर्थं गुम्फति इह शोणेन प्रान्तेन च 
कोपाभीक्षण्यम्‌ जल्पनाद्यभावेन भयभूतरोमोद्गमेन नग्रशिरः 
स्रग्गुम्फनेनकोपाडरागाभावाद्युपचारतत्परत्वमावेद्यत्ते ॥१०५॥। 
प्रियायाः प्रकोपे यः कोपमनुरागं वा न प्रकटयति स मध्यमः यथा- 
आस्यं यद्यपि हास्यवर्जितमिदं लास्येन वीतं वचो 
नेत्रं शोणसरोजकान्ति तदपि क्वापि क्षणं स्थीयताम्‌। 
मालायाः कमलोद्यमो मकरिकारम्भः कुचाम्भोजयो- 
धूमः कुन्तलधोरणीषु सुदृशः सायन्तनो दृश्यते ।१०६॥ 
कुपितकान्तामालोक्य सम्प्रति स्ववाक्येनाधममुदाहरति। यद्यपि सुदृश आस्यं 
मुखं हास्यवर्जितं, वचोलास्येन सगाननृत्येन वीतं रहितं, नेत्रं चक्षुः शोणमरुणं 
सरोजमव्जतस्येवकान्तिर््ुतिर्यस्य तादृशं, क्रोधावेशादिति भावः) तदपि तथापि 
क्वापि कुत्रचिनयनागोचरे स्थले क्षणं भवतास्थीयतां मा त्वं त्वरिष्ठाः कुतस्तत्राह। 
सुदृशः सायं भवः सायंतनो मालायाः कमलाय उद्यम उत्साहः 
कुचाम्भोजयोर्मकरिकारम्भः पत्ररचनारम्भः कुन्तलः केशपाशस्तद्धोरणीषु सन्धानेषु 
धूमः सुरभिद्रव्यजन्यश्च दृश्यतेऽतःसुरतसामग्री-सम्पादनमग्रे विलक्षणक्षेमप्रक्षम इति 
शेषार्थः। इह क्षणस्थानेन कोपाद्यभावः उद्यमादिदश्निन भावग्राहकत्वं च 
व्यज्यते ||१०६॥ 
भयकुपालज्जाशुन्यः कामक्रीडाप्राप्तकृत्याकृत्यविचारोऽधमः। 
यथा- 
उदयति हदि यस्य नैव लज्जा 
न च करुणा, न च कोऽपि भीतिलेशः, 
बकुलमुकुलकान्तिकोमलां मां 
पुनरपि तस्य करे न पातयेथाः ॥१०७॥ 
दूती प्रति सखीवाक्येन तमुदाहरति। हे दूति! तस्य वल्लभाभासस्य करे 
वकुलमुकुलकान्तिरिव कोमलां ईदृशीं मां न पातयेथा ग्राहयेथाः। पूर्वद्ध स्फुटं 
कोऽपीत्यस्य लिंगविपरिणामेन लज्जादावप्यन्वयः। इह वकुलेत्यादिनेदूक्कोमलाया 


नायकं विना न रतिस्वारस्यमयन्तुकामकलायामकुशल इति भयादिशून्यत्वं च 
स्फुटतरम्‌ ॥१०७॥। 

मानी चतुरश्च शठ एवान्तर्भवति) 
मानी यथा- 
वाह्याकूतपरायणं तव॒ वचो वज्रोपमेयं मनः 
श्रुत्वा वाचमिमामपास्य विनयं व्याजाद्‌ बहिः प्रस्थिते] 
प्रातर्वीतविलोकने परिहतालापे विलक्षानने 
प्राणेशे निपतन्ति हन्त॒ कृपणा वामभ्रुवो दृष्टयः ॥१०८॥ 
एवेत्ययं भवत्यनन्तरं योज्यः। भवत्येव न स्वतन््र इत्यर्थः। 
शटपदमनुकूलातिरिक्तपरमित्यपि केचित्‌ एतेन दक्षिणस्यापि मानित्वादिसम्भावनेन 
शरएवेतिचिन्त्यमित्यपास्तम्‌। सखी राधिकां प्रत्याह। वाह्याकूत आशयस्तत्परायणं 
तव॒ वचो नतु आभ्यन्तराशयप्रधानं तथा मनोऽपि वस्रोपमेयं व्रसदुशं 
अहमधुनैवागमिष्यामीति वचो मनश्च तव विरहिणेदृशीदशां भजामि तामिति प्रियां 
प्रतारयसीति यत इति भावः। इमामस्या वाचं श्रुत्वा विनयं 
नायिकाविषयकसांत्वनमपास्य परित्यज्य त्यजति (वहिः) गृहादित्वादिः (गृहाद्‌ बहिः) 
प्रस्थिते तथा परिहतालापे त्यक्तवचने न पुनरेवमेवापितु वीतविलोकनं 
“अतद्दृष्टिव्यापन्ने" न केवलमेवमेवापि तु विवृत्तानन वक्रितमुखे ईदृशे प्राणेशे 
हन्तानुकंपायां वामभ्रुवो वक्रभ्रुवो दृष्टयः कृपणाः कातरतरा निपतन्ति इहं 
प्रस्थानादिना मानित्वम्‌ ॥१०८॥ 
वाकूचेष्टाव्यङ्ग्यसमागमश्चतुरः 
वचनव्यङ्ग्य समागमो यथा- 
तमोजटाले हरिदन्तराले काले निशायास्तव निर्गतायाः। 
तटे नदीनां निकटे वनानां घटेत शातोदरि! कः सहायः ॥१०९॥ 
नायिकां प्रति कान्तवाक्येन तमुदाहरति-हे शातोदरि। निशायाः काले रात्रौ 
हरितां दिशामन्तराले मध्यदेशे तमोभिः जटाले व्याप्ते सति निर्गतायास्तव नदीनां 
तटे वनानां निकटे समीपे सहायो दवितीयः को घटेत किन्त्वहमेव इति वचनेन 
व्यङ्ग्यसमागमः ॥१०९॥ 
चेष्टाव्यङ्ग्यसमागमो यथा- 
कान्ते कनकजम्बीरं करे किमपि कुर्वति। 
आगारलिखिते भानौ विन्दुमिन्दुमुखी ददौ ॥११०॥ 

र्ठ 
स्वोक्तिमाह। कान्ते कनकजम्बीरं किमपि करे कुर्वति सति इन्दुमुखी 
आगारलिखिते भानौ सूर्ये विन्दुं ददौ इह जम्वीरकरग्रहणेन कदागत्य रतिलाभ 
इति प्रार्थनायां सूर्यविन्दुदानेन तदस्ते इन्दुत्वेन विधूदये वासमागत्य तल्लाभ इति 
चेष्टया व्यङ््यसमागमः ॥११०॥ 
प्रोषितः पतिरुपपतिर्वैशिकश्च भवति 
क्रमेणोदाहरणानि- 
ऊरु रम्भादुगपि कमलं शेवलं केशपाशो 
वक्त्रं चद्धरो, लपितममृतं, मध्यदेशो मृणालम्‌ 
नाभिः कूपो वलिरपिसरित्‌, पल्लवः किञ्वपाणि- 
यस्याः सा चेदुरसि, न कथं हन्त तापस्य शान्तिः ॥१११॥ 
सा चेदुरसि हन्त तापस्य शान्तिः! कथं सा का यस्या ऊरु रम्भा कदली 
अतिशीतलतरत्वादिति भावः। एवमग्रेऽपि। इहामृतत्वादिना दौर्लभ्यं तेन 
कुलवधूत्वम्‌। उरसीत्यादिनैकान्तिकप्रीतिमत्वात्‌पतित्वं हन्तेति स्मृत्या प्रोपितत्वं च 
व्यज्यते ॥१११॥ 
यान्त्याः सरः सलिलकेलिकुतूहलाय 
व्याजादुपेत्य मयि वर्त्मनि वर्तमाने 
अन्तः स्ितद्युति चमलत्कृतदृक्तरङ्खै- 
रङ्खीकृतं किमपि वामदुशः स्मरामि ॥११२॥ 
सरस्सलिलकेलिकुतूहलाय यान्त्या वामदृशः सुन्दरदृशोऽन्तः स्मितद्युति 
यद्यथास्यात्तथा चमत्कृतं मनोहराभिर्दुक्तर््नत्रविभ्रमैरङ़ीकृतं किमप्यवाच्यं स्मरामि। 
इह गुप्तहासेन किञ्चितुप्रश्नाद्यभावपूर्वकमार्गस्थित्या च व्याजेन चोपपतित्वं स्मृत्या 
प्रोषिततत्वञ्च ॥११२॥ 
अधूतपरिपतन्निचोलबन्धं मुषितनकारमवक्रदुष्टिपातम्‌। 
 प्रकटहसितसुन्दरास्यविम्बं पुरसुदृशः स्मरचेष्टितं स्मरामि ॥११३॥ 
कान्तवाक्येन तमुदाहरन्ति पुरसुदृशो वेश्यायाः स्मरचेष्टितं कामजन्यभावं 
स्मराम्यहं कीदृशं अधृतेनाग्रहणेनैव परिपतन्स्वलन्‌ निचोलवन्धो यत्र तत्‌। अवक्र 
ऋलुर्ष्टिपाते यत्र॒ तथा प्रकटहसितेन सुन्दरम्‌ आस्यविम्बं यत्र॒ तादृशम्‌। 
इहाघृतादिविशेषणत्रयेण धनलोलुभ स्वदाप्रासाद (सदाप्रसाद) लज्जाभावातिशयास्तेन 

वैशिकत्वं स्मृत्या प्रोषितत्वम्‌ ॥११३॥ 
अनभिज्ञो नायको नायकाभास्र एव॒ यथा- 
शून्ये सद्मनि योजिता बहुविधा भङिर्वनि निजनि 
पुष्पव्याजमुपेत्य निर्गतमहो स्फ़ारीकृता दृष्टयः, 
ताम्बूलाहरणच्छलेन विहितौ व्यक्तौ च वक्षोरुहा 
वेतेनापि न वेत्ति दूति! कियता यलेन स ज्ञास्यति ॥११४॥ 
शून्ये सद्मनि वहुविधा अनेकप्रकाराभङर्वाकृ कटाक्षादियोजिता- 
उद्दीपनातिशयायेतिभावः। अथ निजनिऽपि वनै पुष्पव्याजमुपेत्य निर्गतदृष्टयः 
स्फारीकृताः प्रसारिताः ताम्बूलाहरणच्छलेन वक्षोरुहौ व्यक्ती प्रकटौ विहितौ कृतौ 
अहो आश्चर्यमेतत्‌ एतेनापि यलेन स मूटोज्ञास्यति कियता यलेन ज्ञास्यति। 
इहोहीपनादिकराचारादिनाप्यज्ञतया नायमुपभोगकार्य्यक्षम इति नायकाभासतम्‌।।9१४॥। 
नच नायिकाया इव नायकमस्यैते भेदाः सन्त्विति वाच्यम्‌। 
तस्या अवस्थाभेदेन भेदात्‌ तस्य च स्वभावभेदेन भेद इति विशेषात्‌। 
अनुकूलत्वं दकषिणत्वं धृष्टत्वं शटत्वमिति 
चत्वार एव नायकस्य स्वभाव (वा) इति। 
अन्यच्चावस्थाभेदेन यदि नायकस्य भेदः स्यात्‌, तदोक्त-विप्रलव्ध-खण्डितादयो 
नायकाः स्वीकर्तव्याः। तथा च सङ्कतव्यवस्थायां स्त्रीणामनागमने वा, समप्रदायात्‌ 
अन्यसमागमशङ्ा ॒धूर्तत्वं वाऽन्यसम्भोगचिहितत्वं च नायकानाम्‌। 
ताः प्रति तदुद्धवने तु रसाभासापत्तेरिति। 
तेषां नर्मसचिवः पीठमर्द-विट-चेटकःविदूषकभेदात्‌ पञ्चधा। 
कुपितस्त्रीप्रसादकः पीठको (पीठमर्दो) यथा- 
कोऽयं कोपविधिः? प्रयच्छ करुणागर्भवचो जायतां 
पीयूषद्रवदीर्धिकापरिमलेरामोदिनीमेदिनी 
आस्तां वा स्पृहयालुलोचनमिदं व्यावर्तयन्ती मूहु- 
यस्मे कुप्यसि तस्य सुन्दरि! तपोवृन्दानि वन्दामाहे ॥११५॥ 


नर्मणि क्रीडायां सचिवः सहाय इत्यर्थः। नायिकां प्रति तद्वाक्येनाह-हे सुन्दरि। 
कोऽयं कोपविधिः नायकमुदिश्य तथैवेत्यर्थः। करुणा गर्भे यस्य तादुशं वचो देहि। 
येन पीयूष द्रव्या (वा) नां दीर्धिका गृहवापी जायतां तत्परिमलैरगन्धिर्मेदिनी 

भूमिरामोदिनी गन्धसन्धिर्जायतां एवं त्वयि प्रसन्नायामनेके प्रसन्ना भवेयुः। किं पुनः 
कान्तस्येत्यर्थः आस्तां वा कोपः स्पृहयालुनायकदर्शनोत्सुक इदं प्रत्यक्षं दृश्यमान चिं 
नेत्रं व्यावर्तयन्ती यस्मै कुप्यसि तस्य तपोवृन्दानि वयं बन्दामहे। तव कोपोऽपि 
महापुण्यशालिनि कस्मिंश्चिदेवस्वीयत्वेन गृहीत इति सोऽप्यस्मादृशामनुकूलतावदेक 
एव इह कोपेत्यादिना स्त्ीप्रसादकत्वम्‌ इह कुपियोगेन चतुर्थी नह्यकुपितः क्रुध्यतीति 
भाष्यादित्याहुर्भद्यः यम्परतिकोप इति सामान्य कथनेन तादृशभाष्ये कुपेरपेक्षया क्रोध 
वाहुल्यद्योतनार्थं तथोक्तेर्भवल्येवेति तु प्रतिभाति ॥११५॥। 


कामतनत्रकलाकोविदो विटः यथा- 


आयातः कुमुदेश्वरो, विजयते सर्वेश्वरो मारुतो 
भृङ्गः स्षर्जति भेरवो न निकटं प्राणेश्वरो मुञ्चति 
एवे सिद्धरसाः प्रसूनविशिखो वैद्योऽनवद्योतसवी 
मानव्याधिरसौ कृशोदरि! कथं त्वच्चेतसि स्थास्यति ॥११६॥ 
कान्तां प्रति कान्तवाक्येन तमुदाहरति। हे कृशोदरि! असौ मानरूपो व्याधि 
स्त्वच्येतसि कथं स्थास्यति यत एतेसिद्धरसास्सन्तीति शेषः तानाह । कुमुदेश्वरश्चनद्र 
आयातः सर्वेश्वरो मारुतो विजयते भैरवोभृद्ः स्फूर्जति गुञ्जति। प्राणेश्वरो वल्लभो 
निकटं समीपं न मुञ्चति अनवद्योरमणीय उत्सवोहर्षो<<नात्सः प्रसून विशिखः 
कामोवेद्यः एवं च॒ सौषधिभिषजा व्याधिर्विधूयनीरोगो यथा विधीयते तथा 
चन्दरादीनामालम्बनोदीपनविभावत्वाद्रतिसमुदायात्त्मतिबन्धी क्रोधाभाव इति भावः 
एवं कथनेन कामसिद्धान्तवेत्तृत्वमावेद्यते ।११६॥ 
सन्धानचतुरश्चेटको यथा- 
सा चन््रसुन्दरमुखी स च नन्दसुनु- 
दैवानिकुञ्जभवने समुपाजगाम। 
अत्रान्तरे सहचरस्तरणौ कठोरे 
पानीयपानकपटेन स संप्रतस्थे ॥११७॥ 
कामिनोः सन्धाने निपुण इत्यर्थः। सहचरो वयस्यः कठोरे मध्याह्ने तरणौ 
सूर्य्यं रतियोग्ये समय इति ज्ञात्वा जलव्याजेन गते इति चतुरत्वम्‌ ॥११७॥ 
अङ्गादिवैकृत्यैहस्यिकारी विदूषको यथा- 
आनीय नीरजमुखीं शयनोपकण्ठ- 

मुत्कण्ठितोऽस्ि कुचकञ्चुकमोचनाय। 
अत्रान्तरे मुहुरकारि विदूषकेण 
प्रातस्तनस्तरुणकुक्कुटकण्ठनादः ॥११८॥ 
कश्चिद्मति नायकवाक्येन तमाह-नीरजमुखीं शयनस्योपकण्ठं समीपमानीय 
कञ्चुकमोचनाय उत्कण्ठितोऽस्ि। अत्रान्तरे विदूषकेण प्रातस्तन उषो जातः। तरुण 
कुक्कुटस्येव कण्टनादो मुहुराभीक्षण्यमकारि तरुणेनोच्चोच्चारिततत्वमाभीक्षण्येनावश्य 
श्राव्यत्यत्वतेनेह विदूषकत्वं स्फुटम्‌ ॥११८॥ 
स्वेदः कम्पोऽथ रोमाञ्चः स्वरभङ्खोऽथ वेपथुः। वैवर्ण्यमश्रु प्रलय इत्यष्टौ 
सात्तिकाः गुणाः यथा- 
भेदो वाचि, दुशोर्जलं कुचतटे स्वेदः, प्रकम्पोऽधरे 
पाण्डुर्गण्डतटी, वपुः पुलकितं, लीनं मनस्तिष्ठति) 
आलस्यं नयनधियश्चरणयोः स्तम्भः समुज्जुम्भते 
तकिं “राजपथे कृशोदरि! दृशोजतिोऽतिथिः केशवः ॥११९॥ 
नायिकां प्रति सखी वाक्येन स्वेदादीनुदाहरति। हे कृशोदरि! ततकारणात्‌ 
राजपथे दृशोः केशवोऽतिथिर्गोचरो जातः किं यतो वाचि वचने भेदः इह स्वरभङ्कः 
दृशोर्जलइहाश्रुपूरः कुचतटे स्वेदः अधरे प्रकम्पः पुनर्गण्डतटी पाण्डुः इह वैवर्ण्य 
पुनर्वपुः पुलकितं इह रोमाञ्चः पुनर्मनोलीनं वाह्यज्ञानशून्यं तिष्ठति इति सर्वत्र। 
इह प्रलयः पुनर्नयनश्िय आलस्यम्‌, इह स्तम्भश्चरणयोः स्तम्भः उभयत्रापि। तथा 
च नायकदर्शनजन्या एवैते सात्विकागुणा उत्पन्ना इत्यनुमानेन दुग्गोचरीभूतः कृष्ण 
इति भावः ॥११९॥ 
रति स्थायिभावाः 
रतिहसिश्च शोकश्च क्रोधोत्साहौ भयं तथा जुगुप्सा विस्मयश्चेति स्थायिभावाः 
प्रकीर्तिताः। 
शुङ्खारश्च दविधा- 
सम्भोगो विप्रलम्भश्च 
आद्यो यथा- 
वियति विलोडति जलदः 
स्खलति विधुः कूजति च कपोतः 

९८ 
निपतति तारातति 
रान्दोलति वीचिरमरवाहिन्याः ।१२०॥ 
शृङ्खाराधारं निरूप्य तस्य व्यवस्थितं निरूपयति। रतीति। इयं 
ममेत्याद्याकारज्ञानरूपा प्रीतिरित्यर्थः। तं विभजते सम्भोग इत्यादि। 
विप्रलम्भान्यत्वेसति प्रकृतत्वमाद्यम्‌। संगप्रत्याशाकालिकत्वेसति स्वाधीन 
संगमाभावविशिष्टरतिप्रकृतित्वमन्त्यम्‌। सत्यन्तेन यूनोरन्यतरस्मिन्मृते न विप्रलम्भः 
स्वाधीनैकदेशस्थयोरपि गुरुलज्जादितो रतिप्रतिवन्धेन विप्रलम्भ एव। विदेशस्थयोरपि 
 दूतीप्रेरणादौ सम्भोग एवेत्याहुः जलदः केशपाशः वियत्यन्तरिक्षे विलोडति 
अवगाहते विधुर्मुखे स्खलति चुम्बनोत्सुक्यात्‌, यद्वा वियतिमध्ये 
श्रमाधिक्यादन्यत्रयोज्यमानमुखं अन्यत्रयुनक्ति इत्यर्थः। यद्वा विधुश्चन्द्राख्यमाभरणं 
स्वलति। कपोतकण्ठः कूजति शब्दायते नूपुरादिर्वा। ताराततिः केशस्थ पुष्पावलिः 
श्रमजलं जालं वा अमरवाहिन्या शुभ्रं जलमेव गङ्ञायावारि मुक्ताहार आन्दोलति 
उच्छलति इहेवं विधिः विपरीतरतिसमयएवेति सम्भोगः ॥१२०॥। 
अन्त्योयथा- 
प्रादुर्भूते नवजलधरे त्वत्पदं द्र्कामाः 
प्राणा ःपङ्करुहदलदुशः कण्ठदेशं प्रयान्ति। 
अन्यत्‌ किं वा तव मुखविधुं द्रष्टुमुड़ीय गन्तु 
वक्षः पक्षं ॒सुजति बिसिनीपल्लवस्यच्छलेन ।१२१॥। 
दूतीषु रुषं न॒ वेदयतीत्याह। नवजलधरे प्रादुर्भूते प्रकटीभूते सति 
पङ्करुहदलदृशः कान्तायास्त्वत्पदं द्रष्टुकामाः प्राणाः कण्टदेशं प्रयान्ति। अन्यत्‌ किं 
वा तव मुखमेव विधुं द्रष्टुम्‌ उड़ीय गन्तुं तस्यावक्षः विसिनी कमलिनी पल्लवस्य 
च्छलेन पक्षं सृजति चकोर इव भवतीत्यर्थः त्वद्वियोगज्वरजन्यतापापनोदायेति भावः। 
तेन सङ्गमेच्छा ॥१२१॥। | 
विप्रलम्भे चाभिलाष-चिन्ता-स्मृति-गुणकीर्तनोदेग-विलापोन्माद-व्याधि-जडता- 
निधनानि-दशावस्था भवन्ति। 
तत्न सङ्खमेच्छाऽभिलाषः। 
यथा- 
तस्यां सुतनु सरस्यां चेतो नयनद्यं च निष्पतितम्‌। 
चेतोऽथगुरु निमग्नं लघुनयनं सर्वतो भ्रमति ॥१२२॥ 

९९ 
तस्यां सुतनुरूपायां सरस्यां सरसि चेतोनयनदयं च नितरां निपतितं चेतस्तु 
निमग्नं तत्र हेतुर्गुरु यतः सर्वेद्धियश्रेष्ठत्वात्‌ एवं तु चेतस्तस्यामेव विलीनमिति 
भावः। नयनन्तु सर्वतो भ्रमति निमग्नाभावे हेतुर्लघुयतस्तेजसत्वात्‌ नयनमपि 
तामेवावलोकयितुमितस्ततः प्रसरति नयनेन विहितेऽपि मनस्सावधानमेव लग्नमिति 
सङ्मेच्छा ॥१२२॥ 
सन्दर्शनसन्तोषयोः प्रकारजिज्ञासा चिन्ता यथा- 
मया विधेयो मृहुरद्य तस्मिन्‌ कुञ्जोपकण्ठे कलकण्ठनादः। 
राधा मधोर्विभ्रममावहन्ती कुर्वति नेत्रोत्पलतोरणानि ॥१२३॥ 
कृष्णोदूतीमुपशिक्षयतीत्याह-मयेत्यदद्धसुवोधम्‌ राधानेत्रोत्पलान्येव तोरणानि 
कुर्वीत तोरणहेतुः मधोर्वसन्तस्य विभ्रमं सभूषणं विलासमावहन्ती। इह विभ्रमत्वेन 
सन्तोषस्तोरणत्येन दर्शनं क्रियया तयोर्जिज्ञासा ॥१२३॥ 
प्रियाधितचेष्टाद्युदबोधितसंस्कारजन्यं ज्ञानं स्मृतिः। यथा- 
रामो लक्ष्मणदीर्घदुःखचकितो नाविष्करोति व्यथां 
श्वासं नोष्णतरं जहाति सलिलं धत्ते नवा चक्षुषि 
वातावर्तविवर्तमानदहनक्रूरेरनङ्ज्वरेः 
क्षामः किन्तु विदेहराजतनुजां भूयः स्मरन्‌ वर्तते ॥१२४॥ 
शत्रुशक्तिसन्धितलक्ष्मणे रामदशामन्योन्यमाहेत्याह-लक्ष्मणस्य दीर्घं दुःखं तेन 
चकितो रामो व्यथां नाविष्करोत्येवमग्रे। किन्तु वातावर्तो वात्या तेन विवर्तमानो 
वर्द्धमानोयोदहनोऽग्निस्तदत्‌क्ररैर्दाहिकैरनङ्ज्वरैः क्षामः कृशःसन्‌ विदेह राजतनुजां 
सीतां भूयो वारं वारं स्मरन्वर्तते न तु चेष्टादिकं करोति स्वदुःखाविष्करणे 
लक्ष्मणस्यातिदुःखं भविष्यतीति तदगोपयन्सीतास्मृतिजन्यतापव्याकुल एवास्ते 
इत्यभिप्रायः इह स्मरणम्‌ ॥१२४॥ 
विरहकालीनकान्ताविषयकप्रशंसाप्रतिपादनं गुणकीर्तनम्‌ यथा- 
स्पर्शः कुचतटस्पर्शी वीक्षणं वक्त्रवीक्षणम्‌। 
तस्याः केलिकलालापः समयः समयः सखे ॥१२५॥ 
कान्तो मित्रं प्रत्याहेत्याह। हे सखे! मम स्पर्स्तिस्याः कुचस्पर्शः तटेवीक्षणं 
नेत्रव्यापारः तस्याः वक्त्रवीक्षणं समयः कालोऽपितस्याः केलिकलालापसमय एव। 
इह स्पर्शादिनातिसुखजनकत्त्वादितरस्पश्तोऽधिक्याच्च गुणकथनं व्यज्यते ॥१२५॥ 

9०० 
कामक्लेशजनितसकलविषयकहेयताज्ञानमुदेगः 
यथा- 
गरलदरुमकन्दमिन्दुबिम्बं करुणावारिजवारितो वसन्तः। 
रजनीस्मरभूपतेः कृपाणी करणीयं किमतः परं विधातः ॥१२६॥ 
तत्त्वज्ञानजन्यस्य तत्र वारणाय कामक्लेशेत्यादिः कान्ताविरहितो विधिमुदहिश्य 
कश्चित्‌ पश्चात्तपतीत्याह-है विधातअतः पर किं करणीयम्‌। कामजन्य 
ज्वरजीर्णार्थममृतशीतलादिकं तदपि तापदमेवेल्यर्थः तथाचेन्दुविम्बादि हेयमेवेति 
उदेगः। गरलं विषं तदद्रुमस्पर्शमूलमिन्दुविम्बं करुणा दया तद्रूपितद्वारिजं कमलं 
तापहरं तेन वारितो वसन्तः। स्मरभूपतेः रजनी रात्रिः कृपाणो खङ्खः एवेन्दु 
वसन्तयोरसर्वकालिकत्वेन सहयत्वेऽपि सर्वदान्तरायभूता रात्रिः कान्तामन्तरेण 
दुस्सहेवेति भावः। सा विधिना न कर्तव्येति प्रार्थनीयं विधिपदम्‌ ॥१२६॥ 
प्रिया्रितकाल्पनिको व्यवहारः प्रलापः कल्पनायां कारणमन्तःकरणविक्षेपः 
तस्य च निदानमुक्रण्ठा यथा- 
अधिसंवीक्षणं चक्षुरधिसम्मीलितं मनः, 
अधिसंस्पर्शनं पाणिरद्य मे किं करिष्यति ॥१२७॥। 
अधीति। तदन्यविषयकनयनादिव्यापाराणां तद्िरहे केनोपायेन निर्वाह 
भविष्यतीति भाव इत्युत्कण्ठटा ॥१२७॥। 
ओत्सुक्यसन्तापादिकारितमनोविपयसिसमृत्थप्रियाितवृथाव्यापार उन्मादः । 
व्यापारः कायिकोवाचिकश्च आद्यो यथा- 
प्रतिफलममृतांशोर्वीक्षच कान्तो मृगाक्ष्या 
मुखमिति परिहारं कर्तुमभ्युद्यतोऽभूत्‌। 
अथ शिथिलितवाचो मानमाशङ्य तस्याः 
स्पृशति पुलकिपाणिं पाणिपङ्करुहेण ॥१२८॥। 
ओत्सुक्यं समयासदिष्णुत्वं विपर्य्यसिः व्याकुलता प्रतिफलमिति प्रतिविम्बं 
स्पृशति, अनुनयार्थमिति भावः। इति स्पर्शः कायिकः ॥१२८॥ 
अन्त्यो यथा- 


किं रे विधो! मृगदुशो मुखमदितीयं 
कन्दर्प! दुष्यसि दुगम्बुजमन्यदेव 

ञ्मङ्ारमावहसि भृङ्ख। तनुर्न तादुक्‌ 
कर्माणि धिक्‌ क्व पुनरीदुशमीक्षणीयम्‌ ॥१२९॥ 
किं रे विधो रे इति नीचत्वं व्यञ्जयति तच्चप्रियाननसाम्येष्ययाः। किं दुष्यसि 
अहं तत्सम इति किं गर्वयसे। यतोमृगदृशोमुखमदितीयं उपमानोपमेयरहितम्‌-हे 
कन्दर्प! त्वं किं दृप्यसि मदायुधसमूहमपीति तव किमर्थो दर्पः 
यतस्तदूदुगम्बुजमन्यदेव त्वदायुधकुसुमेभ्योऽन्यदेवातो न तवापि गर्व उचित इति 
भावः। ह भृङ! त्वं किं ज्जकारं साहंकारम्‌ आवहसि गर्वादिति भावः। इदमप्यनुचितं 
यतस्तवशब्दसाम्येऽपि तादृशी तनुर्नस्ति कर्मणि धिक] यानि ईदश 
नायिकादर्शनप्रतिवन्धकानि तदेवाह क्व॒पुनरीदृशमीक्षणीयम्‌, इहैवं कथनेन 
वाचिकः।।१२९॥ 
मदनवेदनासमुत्थसन्तापकाश्यदिदोषो व्याधिः 
यथा- 
कोदण्डं विशिखो मनोनिवसतिः कामस्य तस्या अपि 
भ्रूवल्ली नयनाञ्चलं मनसि ते वासः समुन्मीलति 
इत्थं साम्यविधौ तयोः प्रभवति स्वामिन्तथा सिहयतां 
तन्वानां तनुतां क्रमादतनुतां नैषा यथा गच्छति ॥१३०॥ 
रोगादिजन्यकाश्यदि वारणाय मदनेत्यादि-यथा कामस्य कोदण्डं धनर्विशिखा 
वाणा मनसि निवसतिर्गृहमस्ति तथा तस्या अपि कोदण्डस्थानीया भ्रूवल्ली 
विशिखस्थाने नयनाञ्चलं ते तव मनसि वासश्चास्ति। इतथं प्रकारेण कामकामिन्योः 
साम्यविधौ प्रभवति सति यथा सा नायिका तनुतां तन्वानां दधाना अतनुतां 
अनङ्गतामशरीरं न गच्छति तथा सह्यतां प्रीयतां स्वसाम्यमसहमानो 
मदनस्तस्माणहरोद्यममपि करिष्यति। किञ्चैकएव मदनो विरहि प्राणदमने समर्थः। 
अथ तस्यास्तद्रूपत्वे तत्साहाय्य सम्भृतो मदनः किं किं न करिष्यतीति। स्वामिबित्यनेन 
प्रार्थनोचित्यञ्चेति ध्वन्यते। इह तनुतामित्यादि नाकाश्यदिदोषः ॥१३०॥ 
विरहव्यथामात्रवेद्यजीवनावस्थानं जडता। 
यथा- 
पाणिर्नीरवकङ्णः स्तनतटी निष्कम्पमानांशुका 
दुष्टर्निश्चलतारका समभवनिस्ताण्डवं कुण्डलम्‌ 

कश्चित्रार्पितया समं कृशतनोर्भदो भवेन्नो यदि 
त्वन्नामश्चवणेन कोऽपि पुलकारम्भः समुज्जृम्भते ।१३१॥ 
पाणिरिति पूर्वाद्धं सुवोधम्‌। इत्थं कृशतनोर्नायिकाया श्चित्रर्पिता या पुत्तलिका 
तया को भेदो भवेत्‌, उभयत्र जाञ्येन साम्यादिति भावः। यदित्वन्नामस्मरणेन 
कोऽपि पुलकारम्भः नो समुज्जृम्भते उदीते एवञ्च चित्रसाम्येन जाड्येऽपि 
कान्तनामस्मतिजन्य सात्त्विकभावरोमाञ्चोद्रममात्रेण जीवनमावेद्यते ॥१३१॥ 
स्वप्नचित्रसाक्ष्याद्रेदेन दर्शनं त्रिधा- 
आद्यं यथा- 


मुक्ताहारं न च कुचगिरेः कड्णं नेव हस्तात्‌ 

कर्णात्‌ स्वर्णभरणमपि वा नीतवान्नैव तावत्‌। 

अद्य स्वप्ने बकुलमुकुलं भूषणं सन्दधानः 

कोऽयं चौरो हृदयमहरत्तन्वि तनन प्रतीमः ।१३२॥ 

सखी प्रति नायिका वाक्येन तमुदाहरति। कुचगिरे्मक्ताहारं न नीतवान्‌ हस्तात्‌ 

ककणं नेव नायिका क्णस्स्विर्णाभरणं तावत्‌, किन्तु अद्य स्वप्ने वकुलमुकुलं 
भूषणं दधानः कोऽयं चोरो हदयमहरदचूचुरत्‌ तन्न प्रतीमो जानीमः। इह 
गिरित्वादिना चौर्य्यसुलभत्वेऽपि मुक्तादेर्बहुमूल्यत्वाद्‌ ग्राह्यत्वेऽपि 


तत्त्यागा्कतेवलहदयादुृश्यापहारी कोऽयं विलक्षणश्चोराभास इति दृष्टोऽपि विवेकेन 
स्वप्नानन जानीम इति स्वप्नदर्शनम्‌ ॥१३२॥। 


चित्रदर्शनं यथा- 
नीवीं हरेदुरसिजं विलिखेननखेन 
दन्तच्छदञ्च दशनेन दशेदकस्मात्‌। 
इत्थं पटे विलिखितं च विलोक्य चित्र 
बाला पुरेव न जहार विहारशङ्ाम्‌ ॥१३३॥ 
नीवीं हरेदिमोचयेत्‌ उरसिजं कुचं नखेन विलिखेत्‌ सव्रणकुर्य्यात्‌। 
दन्तच्छदमधरं दशनेन दशेत्‌ दष्ट्राव्यापारायतं कुर्य्यात्‌। इत्थं पटे विलिखितं चित्र 
विलोक्य बालापुरेव यथा पूर्वं नायकसंभोगे विहारक्रीडा तस्य शङ्का भयं न 
जहार बालात्वेन भ्रमयोग्यता इदं च समर्थनां सुखजनकमेवेल्यर्थः ॥१३३॥ 

१०३ 


साक्षाददर्शनं यथा- 
चेतश्चञ्वलतां त्यज, प्रियसखि व्रीडे! न मां पीडय, 
भ्रातर्मुञ्च दृशौ निमेष! भगवन्‌ काम} क्षणं क्षम्यताम्‌। 
वर्ह मूर्धनि कर्णयोः कुवलयं वंशीं दधानः करे 
सोऽयं लोचनगोचरो भवतु मे दामोदरः सुन्दरः ॥१३४॥ 
विवक्षितग्रन्थान्तराधिकवाक्येन स्ववाक्येन वा मङ्लमाविष्कुर्वन्नुदाहरति। हे 
प्रिय चेतश्चञ्चलतां व्याकुलतां विषयान्तरेच्छामितियावत्‌ त्यज। हे सचि व्रीडे! मां 
स्वामिदर्शनोद्धुरां न पीडय हावभावादिकरणे प्रतिवन्धिका मा भवेल्यर्थः। हे 
भ्रातर्निमिषदृशौ मुञ्च दश्नेऽन्तरायो माभूरित्यर्थः। हे भगवन्‌ काम! क्षणं क्षम्यताम्‌। 
मनोवधारणार्थमिति भावः। वर्ह मयूरपिच्छं मूर्धनि, कर्णयोः कुवलयं कमलं, करे 
वंशं वेणुं दधानः सोऽयं प्रसिद्धविभवः सुन्दरो दामोदरो मल्लोचनगोचरो भवति 
चेत॒ इत्यादिना दुर्खयत्ववोधितेऽपि वर्हमित्यादिना भक्तवात्सल्येनेवंङूपः। 
हृदविषयोऽपि नेत्रविषयो भवति महति भाग्योदये । भवन्तो वाधका मा भूवन्‌ इति 
भावः। इहाविषयस्यापि विषयभवनेन साक्षाहर्शनं स्फुटम्‌ ॥१३४॥। 
माध्वीकस्यन्दसन्दोहसुन्दरीं रसमञ्जरीम्‌। 
कुर्वन्तु कवयः कर्णभूषणं कृपया मम ।१३५॥ 
इदानीं स्वगर्वपरिहारपूर्वकस्वजनकाद्याख्यातिपूर्वककृतग्रन्धश्चद्धाविषयतां 
जिज्ञासूनप्रत्याह माध्वीकेत्यादि। मधुस्यन्दसन्दोहः रसप्रस्रवसारसंग्रहः तेन सुन्दरी 
तद्तीवासौ सुन्दरीति वा ॥१३५॥ 
तातो यस्य गणेश्वरः कविकुलालङ्ारचूडामणि- 
देशो यस्य विदेहभूः सुरसरित्कलोलकिर्मरिता । 
पद्येन स्वकृतेन तेन कविना ` श्रीभानुना योजिता 
वाग्देवी श्रुतिपारिजातकुसुमस्पर्धाकरी मञ्जरी ॥१३८॥ 
विदेभूमिर्मिथिलाभूमिः गङ्गालहरी एव लोला उर्मिकादिभूषणं यस्याः 
कीर्निनितेति पठे तथा चित्रिता पद्येनैकत्वमविवक्षितम्‌। यद्वा तदी 
दुदधिविषयार्थकत्वादनुद॒भूतावयवभेदत्वेनेकलत्वान दोषः वाग्देवीति यथा पारिजातः 
लब्धव्यमिष्टं ददाति तथेदं पठनात्‌ सभ्यत्वाद्युदयेन सकलं ददाति इति भावः। 
तथा चेष्टं जिज्ञासुरेतत्‌ पटने सर्वथा पततीयमिति शिवम्‌ ॥१३५॥ 

9०४ 
इतिश्रीमहामहोपाध्यायश्रीमन्मिश्रभानुदत्तविरचिता रसमञ्जरी समाप्ता। 


आसीद्यासीकृताशीविषविषयन॒पः श्ीन्द्रदत्तोमहेन्द्र 
गण्यापुण्यातिधन्या धरणिररणिभिर्वन्यतेवह्निरह्लि। 
श्रोतेघोतिर्नसस्तेविगतकुजरजोराजयोयत्रभूमी 
देवास्सेवातिदेवाः मुषितसुरसुखेमामघोरीतिनाम्नि ।।१॥ 
गर्गवंशावतंसेन तेनाकारिशिशृत्सवात्‌ 
अकृद्धि वुद्धूयापननं यं शोधयन्तु . महाधियः ॥२॥ 
त्रयोविंश समश्चाङ्पक्षहस्तीन्दुसम्मिते। 
वत्सरे कोशलाशालीयस्तेनातान्ययं महः ।॥३॥ 
इतिश्रीमदुपाध्यायमोहनलालस्तस्य पुत्रः 
श्रीमदुपाध्यायलालमणिस्तस्य सुनूना 
श्रीद््रदत्तेन कृतो रसमजञ्जरीव्याख्याग्रन्थः समाप्तिमगात्‌। 
श्रीकृष्णाय नमः। संवत्‌ १८११। 

